




16 अप्रैल 1853 : ब्रिटिश शासन के दौरान भारत में मुंबई के बोरीबंदर से ठाणे तक पहली यात्री ट्रेन चलाई गई।

आपकी बात, खबर आपकी

सफर के 173 साल

## 173 वां स्थापना दिवस : भाप इंजन से बुलेट रफ्तार तक भारतीय रेल का गौरवशाली सफर



## इतिहास के पन्नों में 16 अप्रैल : भारतीय रेल का जन्मदिन : जब पहली बार पटरियों पर दौड़ी ट्रेन



1 » 1853 : 34 किमी की पहली ट्रेन यात्रा

2 » 1900 : लगभग 38,000 किमी नेटवर्क

3 » 1947 : लगभग 49,000 किमी नेटवर्क

4 » 2026 : 68,000+ किमी नेटवर्क

2000 से 2020 तक तकनीकी बदलाव का दौर

### रेल दिवस पर भारतीय रेल की कुछ खास झलकियां :

- 1 - वंदे भारत एक्सप्रेस: यह 180 किमी/घंटा की गति क्षमता वाली भारत की सबसे तेज ट्रेनों में से एक है, जो देश भर में कनेक्टिविटी बढ़ा रही है।
- 2 - आधुनिक स्टेशन (अमृत भारत): स्टेशन अब वर्ल्ड-क्लास सुविधाओं के साथ एयरपोर्ट की तरह विकसित किए जा रहे हैं। सुरक्षा-कवच: ट्रेनों की टक्कर रोकने के लिए 'कवच' तकनीक का तेजी से विस्तार किया जा रहा है।
- 3 - बुलेट ट्रेन: भारत का पहला बुलेट ट्रेन कॉरिडोर (मुंबई-अहमदाबाद) का निर्माण तेजी से जारी है।
- 4 - सबसे लंबा रेल मार्ग: चिवेक एक्सप्रेस डिब्रूगढ़ से कन्याकुमारी तक 4,233 किमी से अधिक की दूरी तय करती है।
- 5 - विश्व रिकॉर्ड: नई दिल्ली रेलवे स्टेशन के पास विश्व का सबसे बड़ा रूट रिले इंटरलॉकिंग सिस्टम है।
- 6 - कनेक्टिविटी: कश्मीर में चिनाब पुल, जो एफिल टॉवर से भी ऊंचा है, भारतीय इंजीनियरिंग का एक बड़ा उदाहरण है।

भारतीय रेल का इतिहास एशिया ही नहीं, बल्कि विश्व के सबसे बड़े और महत्वपूर्ण रेल नेटवर्कों में गिना जाता है। इसकी शुरुआत 16 अप्रैल 1853 को हुई थी, जब ब्रिटिश शासन के दौरान मुंबई के बोरीबंदर से ठाणे तक पहली यात्री ट्रेन चलाई गई। यह 34 किलोमीटर लंबी यात्रा थी, जिसमें 14 लकड़ी के डिब्बों में लगभग 400 यात्री सवार थे। इसी ऐतिहासिक दिन से भारत में रेल युग की शुरुआत मानी जाती है।

**1853 से 1900 : शुरुआती विस्तार का दौर**  
पहली ट्रेन के बाद भारत में रेलवे तेजी से फैलने लगा। 1854 में पूर्वी भारत में हावड़ा से हुगली के बीच 39 किलोमीटर की रेल सेवा शुरू हुई। इसके बाद 1875 में



**1853 से 2026 का सफर**

**1900 से 1947 : औपनिवेशिक भारत में रेलवे का विस्तार**  
20वीं सदी की शुरुआत तक भारतीय रेलवे एक मजबूत ढांचे में बदल चुका था। 1947 में आजादी के समय भारत में रेल नेटवर्क बढ़कर लगभग 49,000 किलोमीटर तक पहुंच चुका था। यह वह समय था जब रेलवे देश की अर्थव्यवस्था और परिवहन व्यवस्था की रीढ़ बन चुका था।

**1950 से 2000 : आधुनिकीकरण की नींव**  
इस दौर में डीजल और इलेक्ट्रिक इंजन का इस्तेमाल बढ़ा। रेलवे सुरक्षा, ट्रैक सुधार और लंबी दूरी की आरामदायक यात्रा संभव हुई। ट्रेनों का विस्तार हुआ। राजधानी और शताब्दी जैसी प्रीमियम ट्रेनें और रेलवे देश के कोने-कोने को जोड़ने में सफल रहा।

**2020 के बाद : हाई-स्पीड और आत्मनिर्भर भारत**  
हाल के वर्षों में भारतीय रेलवे ने एक नई पहचान बनाई है। देश में हाई-स्पीड ट्रेन सेवाओं की शुरुआत हुई, जिनमें सबसे प्रमुख नाम वंदे भारत एक्सप्रेस है। यह ट्रेन आधुनिक तकनीक, सुरक्षा और तेज गति का प्रतीक बन चुकी है। इसके साथ ही भारत ने इंजीनियरिंग के क्षेत्र में भी बड़ी उपलब्धि हासिल की है। 12000 हॉर्स पावर क्षमता वाले WAG-12 जैसे शक्तिशाली इलेक्ट्रिक इंजन, जिनका निर्माण देश में ही किया जा रहा है, आत्मनिर्भर भारत की दिशा में बड़ा कदम है।

- 1 » विश्व का दूसरा सबसे बड़ा रेल नेटवर्क
  - 2 » एशिया का सबसे बड़ा रेलवे नेटवर्क
  - 3 » कर्नाटक के हुबली में दुनिया का सबसे लंबा प्लेटफॉर्म
  - 4 » अत्याधुनिक सिग्नलिंग और तकनीक का उपयोग
- सेमी-हाई स्पीड वंदे भारत ट्रेनें, नया रैपिड रेल, तेजस जैसी ट्रेनें देश को एक नई रफ्तार दे रही हैं..

### भारत की पहली 'AC' ट्रेन : बर्फ से ठंडी होती थी फ्रंटियर मेल

भारत में एसी कोच वाली ट्रेन की शुरुआत ब्रिटिश काल में हुई। 1 सितंबर 1928 को फ्रंटियर मेल मुंबई के बैलार्ड पियर से पेशावर तक चलाई गई। उस दौर में असली एसी नहीं था, बल्कि कोच को ठंडा रखने के लिए फर्श के नीचे बर्फ की सिल्लियां रखी जाती थीं। यह सुविधा केवल फर्स्ट क्लास में, मुख्यतः अंग्रेजों के लिए थी। 1930 में रूट बदला गया। बाद में यही ट्रेन 1996 से गोल्डन टेम्पल मेल के नाम से जानी गई। उस समय यह देश की सबसे लगजरी ट्रेनों में गिनी जाती थी।

### 1996 में बदला नाम : फ्रंटियर मेल बनी गोल्डन टेम्पल मेल

ब्रिटिश काल की प्रसिद्ध फ्रंटियर मेल का नाम 1996 में बदलकर गोल्डन टेम्पल मेल कर दिया गया। यह ट्रेन पहले मुंबई से पेशावर तक चलती थी, लेकिन विभाजन के बाद इसका रूट भारत के भीतर सीमित हो गया। वर्तमान में यह ट्रेन मुंबई से अमृतसर तक चलती है। अपने समय में यह देश की सबसे लगजरी ट्रेनों में गिनी जाती थी और आज भी लंबी दूरी की महत्वपूर्ण ट्रेनों में शामिल है, जो हजारों यात्रियों को रोज सफर कराती है।





16 अप्रैल 1853 : ब्रिटिश शासन के दौरान भारत में मुंबई के बोरीबंदर से ठाणे तक पहली यात्री ट्रेन चलाई गई।

## सुविचार

अपनी आंखें सितारों पर  
और पैर जमीन पर रखें। —  
थिओडोर रूजवेल्ट

पूर्णिमा, गुरुवार 16 अप्रैल 2026 email: newsscaldurnea@gmail.com

डेली डिजिटल संस्करण

RNI NO. JHAHIN/2015/74242

वर्ष 03, अंक 02

# राजभवन में भव्य शपथ ग्रहण समारोह : सम्राट चौधरी ने ली पद एवं गोपनीयता की शपथ, राजनीतिक हलकों में बड़ी सरगमी

« राज्यपाल ने दिलाई शपथ, मुख्यमंत्री-उपमुख्यमंत्री सहित तमाम दिग्गज नेता रहे मौजूद; समर्थकों में उमड़ा उत्साह, सुरक्षा के कड़े इंतजाम »



न्यूज स्केल पटना,

बिहार की राजधानी पटना स्थित राजभवन बुधवार को एक भव्य, गरिमामय और राजनीतिक रूप से अत्यंत महत्वपूर्ण शपथ ग्रहण समारोह का गवाह बना, जहाँ वरिष्ठ भाजपा नेता सम्राट चौधरी ने पद एवं गोपनीयता की शपथ ग्रहण की। राज्यपाल द्वारा उन्हें संविधान के अनुसार शपथ दिलाई गई। इस अवसर पर राजभवन परिसर में प्रशासनिक अनुशासन, राजनीतिक गरिमा और जनसमर्थन का अनोखा संगम देखने को मिला।

**शपथ के बाद बधाइयों का तांता:** शपथ ग्रहण के तुरंत बाद सम्राट चौधरी ने मंच पर मौजूद सभी अतिथियों का

अभिवादन किया और हाथ जोड़कर आभार व्यक्त किया। मुख्यमंत्री, उपमुख्यमंत्री और अन्य वरिष्ठ नेताओं ने उन्हें व्यक्तिगत रूप से बधाई दी और उनके नए दायित्व के लिए शुभकामनाएं प्रेषित कीं। मंच पर मौजूद कई नेताओं ने उनके राजनीतिक अनुभव और संगठनात्मक भूमिका की सराहना की। इस दौरान कई वरिष्ठ नेताओं ने कहा कि यह शपथ ग्रहण राज्य की राजनीति में एक महत्वपूर्ण मोड़ साबित हो सकता है और इससे प्रशासनिक कार्यों में नई गति आने की संभावना **सुरक्षा और प्रशासनिक व्यवस्था:** पूरे कार्यक्रम के दौरान राजभवन परिसर में सुरक्षा के अत्यंत कड़े इंतजाम

## बिहार के मुख्यमंत्री ने मुख्य सचिवालय में ग्रहण किया पदभार, अधिकारियों संग परिचयात्मक बैठक सम्पन्न

बिहार सरकार के मुख्य सचिवालय में नव-नियुक्त मुख्यमंत्री ने आज औपचारिक रूप से पदभार ग्रहण किया। पदभार संभालने के उपरांत उन्होंने राज्य के वरिष्ठ प्रशासनिक एवं विभागीय अधिकारियों के साथ परिचयात्मक बैठक की। बैठक में शासन की

कार्यक्रम की निगरानी उच्च स्तर पर की गई ताकि किसी भी प्रकार की अव्यवस्था न हो। आयोजन पूरी तरह शांतिपूर्ण और व्यवस्थित तरीके से संपन्न हुआ। **राजनीतिक महत्व और विश्लेषण:** राजनीतिक



## शपथ ग्रहण का औपचारिक आयोजन और प्रमुख उपस्थिति:

शपथ ग्रहण समारोह में राज्य के मुख्यमंत्री, उपमुख्यमंत्री, मंत्रिमंडल के वरिष्ठ मंत्री, विधानसभा एवं विधान परिषद के कई सदस्य, वरिष्ठ प्रशासनिक अधिकारी, पुलिस विभाग के उच्च पदाधिकारी तथा विभिन्न राजनीतिक दलों के प्रमुख नेता उपस्थित रहे। इसके अलावा बड़ी संख्या में आमंत्रित अतिथि और पार्टी कार्यकर्ता भी मौजूद थे।



प्राथमिकताओं, विकास योजनाओं और प्रशासनिक कार्यप्रणाली को लेकर

कार्यक्रम की निगरानी उच्च स्तर पर की गई ताकि किसी भी प्रकार की अव्यवस्था न हो। आयोजन पूरी तरह शांतिपूर्ण और व्यवस्थित तरीके से संपन्न हुआ। **राजनीतिक महत्व और विश्लेषण:** राजनीतिक

हुए कर्तव्यपालन उनकी सर्वोच्च प्राथमिकता होगी। उन्होंने अधिकारियों को निर्देश दिया कि जनहितकारी योजनाओं के क्रियान्वयन में पारदर्शिता, गति और जवाबदेही सुनिश्चित की जाए, ताकि बिहार के समग्र विकास को नई दिशा मिल सके।

विश्लेषकों के अनुसार यह शपथ ग्रहण समारोह केवल एक औपचारिक कार्यक्रम नहीं बल्कि बिहार की राजनीति में एक महत्वपूर्ण घटनाक्रम है। इसे आने वाले समय में राजनीतिक समीकरणों, संगठनात्मक

कार्यक्रम के दौरान पूरे सभागार में औपचारिक माहौल बना रहा। राज्यपाल ने संविधान की शपथ दिलाते हुए उन्हें पद की गरिमा, निष्पक्षता और जनहित को सर्वोपरि रखने का संदेश दिया। शपथ प्रक्रिया के दौरान पूरा वातावरण गंभीर और अनुशासित रहा, लेकिन शपथ पूरी होते ही तालियों की गड़गड़ाहट से सभागार गूँज उठा।



## सम्राट चौधरी का संदेश और प्राथमिकताएं:

शपथ ग्रहण के बाद सम्राट चौधरी ने कहा कि वे अपने दायित्वों का निर्वाहन पूरी निष्ठा, ईमानदारी और पारदर्शिता के साथ करेंगे। उन्होंने स्पष्ट किया कि उनकी प्राथमिकता राज्य के विकास कार्यों को गति देना, जनता की समस्याओं का त्वरित समाधान करना और सरकार की योजनाओं को अंतिम व्यक्ति तक पहुंचाना होगा। उन्होंने यह भी कहा कि जनसेवा और सुशासन उनके कार्य का मूल आधार रहेगा तथा वे टीम वर्क के साथ सभी वर्गों के विकास के लिए कार्य करेंगे।

## सीबीएसई कक्षा 10 का परिणाम घोषित, 93.70 प्रतिशत विद्यार्थी उत्तीर्ण

त्रिवेन्द्रम और विजयवाड़ा संयुक्त रूप से अत्तल, छात्राओं ने फिर मारी बाजी

**नई दिल्ली** (हि.स.) केंद्रीय माध्यमिक शिक्षा बोर्ड Central Board of Secondary Education (सीबीएसई) ने बुधवार को कक्षा 10वीं के परीक्षा परिणाम घोषित कर दिए। इस वर्ष कुल 93.70 प्रतिशत विद्यार्थी उत्तीर्ण हुए हैं, जो पिछले वर्ष की तुलना में मामूली वृद्धि दर्शाता है। **लाखों छात्रों ने दी परीक्षा** इस वर्ष 24.83 लाख

**90% से अधिक अंक पाने वाले 2.21 लाख छात्र:** इस वर्ष 2,21,574 छात्रों ने 90 प्रतिशत या उससे अधिक अंक प्राप्त किए, जबकि 55,368 छात्रों ने 95 प्रतिशत से अधिक अंक प्राप्त किए। **क्षेत्रवार प्रदर्शन में दक्षिण का दबदबा:** परिणामों में त्रिवेन्द्रम और विजयवाड़ा क्षेत्र ने संयुक्त रूप से 99.79 प्रतिशत के साथ शीर्ष स्थान हासिल किया। इसके बाद चेन्नई और बेंगलुरु ने भी 99 प्रतिशत के करीब उत्कृष्ट

प्रदर्शन किया। दिल्ली पश्चिम और दिल्ली पूर्व का प्रदर्शन भी 97 प्रतिशत से अधिक रहा। **छात्राओं ने फिर मारी बाजी** इस बार भी छात्राओं ने छात्रों से बेहतर प्रदर्शन किया। छात्राओं का पास प्रतिशत 94.99 रहा, जबकि छात्रों का 92.69 प्रतिशत दर्ज किया गया। ट्रांसजेंडर विद्यार्थियों का परिणाम 87.50 प्रतिशत रहा। **संस्थागत प्रदर्शन में केवी और जेएनवी आगे:** केंद्रीय



विद्यालय (केवी) ने 99.57 प्रतिशत परिणाम के साथ शीर्ष स्थान प्राप्त किया। इसके बाद जवाहर नवोदय विद्यालय (जेएनवी) ने 99.42 प्रतिशत का उत्कृष्ट प्रदर्शन किया। सरकारी और सरकारी सहायता प्राप्त स्कूलों का प्रदर्शन क्रमशः 91 प्रतिशत के आसपास रहा। कुल मिलाकर, इस वर्ष का सीबीएसई परिणाम स्थिर और सकारात्मक शैक्षणिक प्रदर्शन को दर्शाता है।

## महिला आरक्षण के नाम पर सत्ता कब्जाने की कोशिश : राहुल गांधी

**नई दिल्ली** (हि.स.) लोकसभा में विपक्ष के नेता राहुल गांधी ने महिला आरक्षण से जुड़े केंद्र सरकार के प्रस्तावित संवैधानिक संशोधन पर तीखी प्रतिक्रिया दी। उन्होंने कहा कि कांग्रेस महिला आरक्षण का समर्थन करती है, लेकिन सरकार का नया प्रस्ताव सत्ता कब्जाने की कोशिश है। उनके अनुसार 2023 में पारित विधेयक पहले से संविधान का हिस्सा है, इसलिए उसे लागू करना चाहिए। उन्होंने परिसीमन और जेरोमंडरिंग के जरिए राजनीतिक लाभ लेने का आरोप लगाया। कांग्रेस अध्यक्ष मल्लिकार्जुन खरगे के आवास पर विपक्षी दलों की बैठक में साझा रणनीति पर चर्चा हुई। खरगे ने कहा कि विपक्ष महिला आरक्षण के पक्ष में है, लेकिन परिसीमन प्रावधानों का विरोध करेगा। सरकार लोकसभा सेंटें 543 से बढ़ाकर 850 करने की योजना बना सकती है। इससे महिला आरक्षण और राज्यों में प्रतिनिधित्व बढ़ाने के लिए सीट पुनर्गठन का प्रावधान जोड़ा जा सकता है भविष्य में।

## नोएडा हिंसा : झूठी सूचनाएं फैलाने में राजद के दो प्रवक्ताओं समेत छह पर एफआईआर, कांग्रेस के दो नेता भी शामिल

**नोएडा** (हि.स.) नोएडा के विभिन्न औद्योगिक क्षेत्रों में वेतन वृद्धि को लेकर श्रमिकों के प्रदर्शन के बीच सोशल मीडिया पर भ्रामक वीडियो प्रसारित कर माहौल खराब करने के आरोप में पुलिस ने छह लोगों के खिलाफ केस दर्ज किया है। पुलिस का कहना है कि वायरल वीडियो को नोएडा की शहडोल जिले के बुढ़ार थाना क्षेत्र का वीडियो नोएडा की घटना बताकर सोशल मीडिया प्लेटफॉर्म एक्स पर पोस्ट किया। इन पोस्टों में भड़काऊ टिप्पणी भी शामिल थी, जिससे क्षेत्र में भय और आक्रोश का माहौल बना और कानून-व्यवस्था प्रभावित हुई। **कांग्रेस सोशल मीडिया टीम पर**



**भी कार्रवाई:** एक अन्य मामले में कांग्रेस से जुड़े सोशल मीडिया समन्वयक अनुषि तिवारी और मीर इलियास पर भी झूठी सूचना फैलाने का आरोप लगा है। पुलिस ने बताया कि सभी मामलों की जांच साइबर क्राइम थाना द्वारा की जा रही है और आवश्यक कानूनी कार्रवाई जारी है।

## ट्रंप का दावा- होर्मुज स्ट्रेट खोलने से चीन खुश, वैश्विक तेल सप्लाई को मिलेगा फायदा

**वॉशिंगटन**, (हि.स.)। अमेरिका के राष्ट्रपति डोनाल्ड ट्रंप ने दावा किया है कि चीन, अमेरिका के उस प्रयास से संतुष्ट है, जिसके तहत होर्मुज जलडमरूमध्य को फिर से पूरी तरह खोलने की कोशिश की जा रही है। ट्रंप ने सोशल मीडिया प्लेटफॉर्म ट्विटर पर कहा कि उनकी सरकार इस अहम समुद्री मार्ग को स्थायी रूप से चालू रखने के लिए काम कर रही है। उन्होंने इसे वैश्विक हित में उठाया गया कदम बताया। उन्होंने कहा कि इससे दुनियाभर में तेल आपूर्ति सुचारू बनी रहेगी। राष्ट्रपति ट्रंप के अनुसार



होर्मुज जलडमरूमध्य वैश्विक ऊर्जा आपूर्ति के लिए अत्यंत महत्वपूर्ण है। इसकी निर्बाध आवाजाही से कई देशों को लाभ होगा। उन्होंने यह भी कहा कि चीन, जो दुनिया के बड़े तेल आयातकों में से एक है, इस पहल से खुश है और इसे सकारात्मक रूप में देख रहा है। ट्रंप ने अपने बयान में अमेरिका और चीन के बीच

सहयोग पर भी जोर दिया। उन्होंने कहा कि दोनों देशों के बीच मिलकर काम करना टकराव की तुलना में अधिक बेहतर है। हालांकि उन्होंने यह भी स्पष्ट किया कि यदि परिस्थितियां चुनौतीपूर्ण होती हैं, तो अमेरिका अपने हितों की रक्षा के लिए पूरी मजबूती से कदम उठाने को तैयार है। होर्मुज जलडमरूमध्य को लेकर अमेरिका की यह रणनीति वैश्विक बाजारों और ऊर्जा सुरक्षा पर सीधा प्रभाव डाल सकती है। यह क्षेत्र पहले से ही तनाव का केंद्र बना हुआ है, ऐसे में किसी भी बड़े कदम के दूरगामी परिणाम हो सकते हैं।

## कक्षा 10 की दूसरी बोर्ड परीक्षा के लिए 20 अप्रैल तक जमा करना होगा एलओसी : सीबीएसई

**नई दिल्ली** (हि.स.) केंद्रीय माध्यमिक शिक्षा बोर्ड (सीबीएसई) ने कक्षा 10वीं की दूसरी बोर्ड परीक्षा 2026 के लिए छात्रों की सूची (एलओसी) जमा करने और परीक्षा शुल्क भुगतान का विस्तृत कार्यक्रम जारी कर दिया है। Central Board of Secondary Education के अनुसार 16 से 20 अप्रैल तक पहला चरण और इसी अवधि में दूसरा चरण भी निर्धारित किया गया है, जबकि 21 से 22 अप्रैल तक विलंब शुल्क के साथ अंतिम अवसर दिया गया है। इस दौरान छात्र नए नाम दर्ज कर सकते हैं, पहले से दर्ज छात्र शुल्क जमा कर सकते हैं तथा जो परीक्षा में शामिल नहीं होना चाहते, वे नाम वापस ले सकते हैं। बोर्ड ने गणित विषय में स्टैंडर्ड और बेसिक के बीच बदलाव की अनुमति भी दी है। इसके अलावा छात्र अधिकतम तीन विषयों में सुधार परीक्षा दे सकते हैं। कम्पार्टमेंट छात्र पात्र होंगे, जबकि ईआर श्रेणी के छात्र शामिल नहीं हो सकेंगे। सभी स्कूलों को समयसीमा का पालन करने के निर्देश दिए गए हैं।

# बिहार की जनता के विश्वास को सर्वोपरि रखते हुए विकास-समृद्धि के लिए पूरी निष्ठा से करेंगे कार्य : सम्राट चौधरी

सम्राट चौधरी ने बिहार के 24 वें मुख्यमंत्री के रूप में ली शपथ जदयू कोटे से विजय चौधरी और विजेन्द्र प्रसाद यादव ने ली उपमुख्यमंत्री की शपथ



**पटना, 15 अप्रैल (हि.स.)।** बिहार की राजनीति में एक बड़ा बदलाव दर्ज करते हुए सम्राट चौधरी ने 24वें मुख्यमंत्री के रूप में शपथ लेते ही तेजी से कामकाज शुरू कर दिया। शपथ ग्रहण समारोह संपन्न होते ही उन्होंने बिना किसी विलंब के सीधे सचिवालय का रुख किया, जहां मुख्यमंत्री कार्यालय में पहुंचकर उन्होंने विधिवत कार्यभार ग्रहण किया। कार्यभार संभालने के तुरंत बाद मुख्यमंत्री ने राज्य के वरीय आईएएस अधिकारियों के साथ एक उच्चस्तरीय बैठक की, जिसमें विभिन्न विभागों के प्रमुख सचिव एवं अन्य वरिष्ठ अधिकारी मौजूद रहे। बैठक के दौरान उन्होंने प्रशासनिक कार्यों की प्राथमिकताओं पर चर्चा की और स्पष्ट शब्दों में संदेश दिया कि सरकार अब पूरी रफ्तार के साथ काम करेगी। उन्होंने अधिकारियों को निर्देश दिया कि जनता से जुड़े मामलों में किसी

## शपथ के तुरंत बाद एक्शन—सीधे सचिवालय पहुंचे मुख्यमंत्री

मुख्यमंत्री ने बैठक में कहा कि जनता से जुड़े मुद्दों का त्वरित समाधान सरकार की सर्वोच्च प्राथमिकता है। उन्होंने स्पष्ट किया कि विकास योजनाओं में किसी भी प्रकार की लापरवाही बर्दाश्त नहीं की जाएगी। सड़क, स्वास्थ्य, शिक्षा और कानून-व्यवस्था जैसे अहम प्रकार की ढिलाई न बरती जाए और योजनाओं का क्रियान्वयन तेज एवं प्रभावी ढंग से सुनिश्चित किया जाए। मुख्यमंत्री के इस त्वरित एक्शन से यह संकेत मिला कि नई सरकार शुरुआत से ही सक्रिय और परिणामोन्मुखी कार्यशैली अपनाने के लिए प्रतिबद्ध है।

**भाजपा कार्यालय में भव्य स्वागत, कार्यकर्ताओं में उत्साह:** शपथ के बाद मुख्यमंत्री भाजपा प्रदेश कार्यालय भी पहुंचे, जहां कार्यकर्ताओं ने उनका जोरदार स्वागत किया। प्रदेश

क्षेत्रों पर विशेष ध्यान देने का निर्देश देते हुए उन्होंने कहा कि हर विभाग तय समयसीमा में लक्ष्य पूरा करे। उन्होंने "जीरो टॉलरेंस" की नीति अपनाते हुए भ्रष्टाचार के खिलाफ कड़ा रुख दिखाया और कहा कि फाइलों को लटकाने की प्रवृत्ति खत्म करनी होगी। अध्यक्ष ने उन्हें अंगवस्त्र और मिथिला की पारंपरिक मखाने की माला पहनाकर सम्मानित किया। इस मौके पर कार्यकर्ताओं में भारी उत्साह देखने को मिला और "नए बिहार" की उम्मीदों को लेकर उत्सव जैसा माहौल रहा।

**राजनीतिक संतुलन भी बड़ी परीक्षा:** नई सरकार के प्रशासनिक सुधार के साथ-साथ गठबंधन संतुलन और संगठनात्मक समन्वय भी बनाए रखना होगा। विशेषज्ञ मानते हैं कि "स्थिरता बनाम प्रदर्शन" की असली परीक्षा आने वाले महीनों में होगी।

जनता को सरकारी दफ्तरों के चक्कर न काटने पड़ें—यह सुनिश्चित करना प्रशासन की जिम्मेदारी है।

**"मोदी-नीतीश मॉडल" पर चलेगी सरकार:** मीडिया से बातचीत में मुख्यमंत्री ने स्पष्ट किया कि बिहार में विकास कार्य नरेन्द्र मोदी और नीतीश कुमार के मॉडल के आधार पर आगे बढ़ाए जाएंगे। उन्होंने कहा कि बिहार की समृद्धि और विकास के लिए वे पूरी निष्ठा से काम करेंगे। साथ ही उन्होंने अमित शाह समेत एनडीए नेतृत्व का आभार जताया और नीतीश कुमार को अपना मार्गदर्शक बताया।

**पहले 100 दिन होंगे निर्णायक:** सत्ता परिवर्तन के बाद जनता की अपेक्षाएं काफी बढ़ गई हैं। लोग अब घोषणाओं से ज्यादा जमीनी बदलाव देखना चाहते हैं। ऐसे में नई सरकार के शुरुआती 100 दिन बेहद अहम माने जा रहे हैं।

**यथा बदलेगा बिहार का भविष्य:** सम्राट चौधरी के नेतृत्व में बिहार एक नए राजनीतिक अध्याय की

शुरुआत कर चुका है। तेज फैसले, सख्त प्रशासनिक रुख और विकास पर फोकस—ये संकेत जरूर देते हैं कि सरकार अपनी छाप छोड़ना चाहती है। अब देखना यह होगा कि यह बदलाव सिर्फ सत्ता परिवर्तन तक सीमित रहता है या वास्तव में बिहार को विकास की नई दिशा देता है।

**डिजिटल गवर्नेंस और जवाबदेही पर जोर:** सम्राट चौधरी ने डिजिटल गवर्नेंस को बढ़ावा देने और सरकारी सेवाओं को सरल बनाने पर जोर दिया। उन्होंने अधिकारियों से कहा कि पारदर्शिता और जवाबदेही हर स्तर पर सुनिश्चित होनी चाहिए। भूमि विवाद जैसे संवेदनशील मुद्दों के समाधान को प्राथमिकता देते हुए उन्होंने कहा कि राज्य के 60-70% विवाद इसलिए इनका त्वरित और सरल निपटारा जरूरी है।

## नीतीश युग के बाद नया दौर—उम्मीदें और चुनौतियां

बिहार अब नीतीश कुमार के लंबे शासनकाल के बाद एक नए राजनीतिक दौर में प्रवेश कर चुका है। सम्राट चौधरी के नेतृत्व में यह बदलाव केवल चेहरे का नहीं, बल्कि शासन शैली और प्राथमिकताओं के बदलाव के रूप में देखा जा रहा है।

हालांकि, नई सरकार के सामने कई बड़ी चुनौतियां भी

खड़ी हैं—

- सम्राट सरकार के सामने 5 बड़ी चुनौतियां
- रोजगार और पलायन रोकना
- उद्योग और निवेश आकर्षित करना
- कानून-व्यवस्था को मजबूत करना
- शिक्षा और स्वास्थ्य सुधार
- ग्रामीण विकास को गति देना

## सम्राट चौधरी के शपथ के बाद तेजस्वी यादव का तंज, दी बधाई के साथ कड़ा संदेश

**पटना, (हि.स.)** बिहार के नए मुख्यमंत्री सम्राट चौधरी के शपथ ग्रहण के बाद सियासत गरमा गई है। नेता प्रतिपक्ष तेजस्वी यादव ने उन्हें बधाई तो दी, लेकिन अपने संदेश में तीखा राजनीतिक तंज भी कसा। तेजस्वी यादव ने सोशल मीडिया पर लिखा कि सम्राट चौधरी को "निर्वाचित मुख्यमंत्री नीतीश कुमार को गद्दी से हटाने की प्रतिज्ञा पूरी करने" पर बधाई। साथ ही उन्होंने "सेलेक्टेड मुख्यमंत्री" शब्द का इस्तेमाल कर नई सरकार की कार्यप्रणाली पर सवाल उठाए। शपथ ग्रहण



समारोह में राजद के वरिष्ठ नेता अब्दुल बारी सिद्दिकी शामिल हुए, जबकि तेजस्वी यादव अनुपस्थित रहे। उनकी गैरमौजूदगी पर सिद्दिकी ने कहा कि वे किसी जरूरी काम में व्यस्त थे। अपने संदेश में तेजस्वी ने एनडीए के 21 साल के शासन पर भी निशाना साधा। उन्होंने कहा कि शिक्षा, स्वास्थ्य, रोजगार,

कानून-व्यवस्था और विकास के कई मानकों पर बिहार अब भी राष्ट्रीय औसत से पीछे है। साथ ही उम्मीद जताई कि नए मुख्यमंत्री राज्य के विकास और बिहारियों के स्वाभिमान को प्राथमिकता देंगे। इस तरह बधाई के साथ ही विपक्ष ने नई सरकार पर सवालों की शुरुआत कर दी है।

## विजय कुमार सिन्हा के भविष्य को लेकर BJP में मंथन तेज, संगठन या सरकार में बड़ी जिम्मेदारी की चर्चा

**पटना, (हि.स.)** बिहार की राजनीति में भाजपा के वरिष्ठ नेता और पूर्व उपमुख्यमंत्री विजय कुमार सिन्हा के हालिया बयान के बाद पार्टी के भीतर नई चर्चा शुरू हो गई है। उन्होंने पार्टी नेतृत्व को "कमांडर" बताते हुए सम्राट चौधरी को मुख्यमंत्री बनाए जाने के फैसले को संगठन का आदेश करार दिया, जिसके बाद उनके भविष्य की भूमिका को लेकर राजनीतिक हलचल बढ़ गई है। विश्लेषकों का मानना है कि लखीसराय से पांच बार विधायक रह चुके सिन्हा की भूमिका-ब्राह्मण मतदाताओं पर मजबूत पकड़ है। यही कारण है कि भाजपा उन्हें संगठन या सरकार में किसी



महत्वपूर्ण पद पर समायोजित करने की रणनीति पर विचार कर सकती है। हालांकि पार्टी स्तर पर अभी तक इस पर कोई आधिकारिक संकेत सामने नहीं आया है। 1988 में छात्र राजनीति से शुरुआत करने वाले सिन्हा ने भाजपा संगठन में लंबे समय तक काम किया है और 2005, 2010, 2015,

2020 और 2025 के विधानसभा चुनावों में लगातार जीत दर्ज की है। लगातार जीत और जमीनी पकड़ के कारण वे पार्टी के अनुभवी और प्रभावशाली नेताओं में गिने जाते हैं। पार्टी सूत्रों के अनुसार, आने वाले समय में उनकी भूमिका को लेकर महत्वपूर्ण निर्णय लिया जा सकता है।

## निशांत कुमार ने डिप्टी सीएम पद लेने से किया इनकार, राजनीतिक परिपक्वता की चर्चा तेज



**पटना, (हि.स.)** बिहार की राजनीति में जदयू नेता निशांत कुमार के एक फैसले ने नई बहस छेड़ दी है। बताया जा रहा है कि उन्होंने उपमुख्यमंत्री पद स्वीकार करने से स्पष्ट इनकार कर दिया और कहा कि वे अभी राजनीति की बारीकियों को समझने और जमीनी अनुभव हासिल करने पर ध्यान देंगे। उनके इस कदम को राजनीतिक परिपक्वता और संयम का संकेत माना जा रहा है। निशांत कुमार के इस रुख में उनके पिता और

जिम्मेदारी लेना उचित नहीं होगा। उन्होंने संगठन में सक्रिय होकर जनता के बीच अपनी पहचान बनाने की इच्छा जताई है। राजनीतिक विश्लेषकों का कहना है कि इस निर्णय से उनकी छवि एक ऐसे युवा नेता के रूप में बन रही है जो पद की बजाय अनुभव को प्राथमिकता देता है। वहीं विपक्ष के नेता तेजस्वी यादव से उनकी तुलना भी शुरू हो गई है, हालांकि दोनों की राजनीतिक यात्रा और परिस्थितियां अलग हैं।

## पूर्णिमा में जन सुराज की मीडिया ब्रीफिंग : सम्राट चौधरी पर पीके के तीखे सवाल

**पटना, (हि.स.)** पूर्णिमा में आयोजित जन सुराज की मीडिया ब्रीफिंग में प्रशांत किशोर (पीके) ने बिहार के नए मुख्यमंत्री सम्राट चौधरी के शपथ ग्रहण समारोह पर तीखा हमला बोला। उन्होंने कहा कि कार्यक्रम में भाजपा के बड़े राष्ट्रीय नेताओं की अनुपस्थिति यह दर्शाती है कि पार्टी के भीतर भी इस फैसले को लेकर उत्साह की कमी है। **जनादेश के साथ धोखे का आरोप:** पीके ने आरोप लगाया कि 2020 का जनादेश जिस तरह "पिछले दरवाजे" से हासिल किया गया था, उसी तरह सम्राट चौधरी को मुख्यमंत्री बनाया गया है। उन्होंने कहा कि विधानसभा चुनाव नीतीश कुमार के नेतृत्व



में लड़ा गया था, इसलिए अब नेतृत्व परिवर्तन जनता के भरोसे के साथ धोखा है। **शैक्षणिक योग्यता पर सवाल** प्रशांत किशोर ने सम्राट चौधरी की शैक्षणिक योग्यता को लेकर भी सवाल उठाया। उन्होंने कहा कि मुख्यमंत्री बनने के बाद उन्हें यह स्पष्ट करना चाहिए कि उन्होंने 10वीं की पढ़ाई कब और कहाँ से पूरी की। उन्होंने इसे

**बिहार की ज्ञान परंपरा का उल्लेख:** पीके ने कहा कि बिहार चाणक्य, आर्यभट्ट और नालंदा जैसी महान शैक्षणिक परंपराओं की भूमि है। ऐसे राज्य में मुख्यमंत्री की शिक्षा को लेकर अस्पष्टता होना दुर्भाग्यपूर्ण है और भाजपा अपने मूल सिद्धांतों से भटकती दिख रही है। पारदर्शिता का विषय बताया।

## केन्द्रीय मंत्री चिराग पासवान पहुंचे सम्राट चौधरी के सरकारी आवास, दी शुभकामनाएं

**पटना, (हि.स.)** सम्राट चौधरी नए मुख्यमंत्री के रूप में शपथ लेंगे। सम्राट चौधरी बिहार के 24वें मुख्यमंत्री होंगे। बुधवार को पटना के लोकभवन स्थित जर्मन हैंगर में सुबह 11 बजे शपथ ग्रहण समारोह आयोजित होगा। इससे पूर्व केन्द्रीय मंत्री चिराग पासवान ने उन्हें बधाई और शुभकामनाएं दी हैं। केन्द्रीय मंत्री चिराग पासवान सुबह-सुबह सम्राट चौधरी के सरकारी आवास पहुंचे। सम्राट चौधरी ने एक्स पर पोस्ट के साथ तस्वीर शेयर कर इसकी जानकारी दी है। पोस्ट में उन्होंने लिखा है-माननीय केन्द्रीय मंत्री सह लोजपा (आर)



के सम्मानित राष्ट्रीय अध्यक्ष चिराग पासवान ने आज सरकारी आवास पर भेंटकर अपनी शुभकामनाएं दीं। पोस्ट के माध्यम से उन्होंने इसके लिए चिराग पासवान का आभार व्यक्त किया है। सम्राट चौधरी ने लिखा है-उनके साथ, सहयोग और स्नेह के लिए धन्यवाद-आभार। बिहार विकास, सुशासन और समृद्धि की नई ऊंचाइयों

को प्राप्त करेगा। चिराग ने इस मुलाकात को लेकर कहा कि उन्होंने 'पटना में बिहार के मुख्यमंत्री पद की शपथ लेने से पूर्व भाई सम्राट चौधरी जी से मुलाकात कर उन्हें एनडीए विधायक दल के नेता चुने पर बधाई एवं शुभकामनाएं दीं। मुझे पूर्ण विश्वास है कि आपके नेतृत्व में बिहार विकास, सुशासन और समृद्धि की नई ऊंचाइयों को प्राप्त करेगा।

## निशांत कुमार ने डिप्टी सीएम पद लेने से किया इनकार, राजनीतिक परिपक्वता की चर्चा तेज

इधर मुख्यमंत्री सम्राट चौधरी के शपथ ग्रहण समारोह में भी निशांत कुमार की अनुपस्थिति चर्चा का विषय बनी रही। कहा जा रहा है कि वे अभी खुद को पार्टी के एक सामान्य कार्यकर्ता के रूप में स्थापित करना चाहते हैं और धीरे-धीरे संगठनात्मक अनुभव हासिल कर आगे बढ़ने की रणनीति पर काम कर रहे हैं। उनके इस फैसले को राजनीतिक गलियारों में एक संदेश के रूप में देखा जा रहा है कि वे जल्दबाजी में नहीं, बल्कि सोच-समझकर अपनी राजनीतिक यात्रा तय करना चाहते हैं।

# पूर्णिया में सोलर क्रांति की नई पहल : जिलाधिकारी ने फीता काटकर सोलर मेले का किया भव्य उद्घाटन, मेले में 30 एजेंसियां हुई शामिल

प्रधानमंत्री सूर्य घर मुफ्त बिजली योजना को गति देने का संकल्प, उपभोक्ताओं से छत पर सोलर लगाने की अपील

## न्यूज स्केल पूर्णिया

पूर्णिया कला भवन में आयोजित सोलर मेले का उद्घाटन बुधवार को जिलाधिकारी अंशुल कुमार ने फीता काटकर किया। इस अवसर पर उन्होंने सभी विद्युत उपभोक्ताओं से अपने घरों की छतों पर सोलर पैनल स्थापित करने की अपील की तथा सरकार द्वारा दी जा रही सब्सिडी का लाभ उठाने का आग्रह किया। प्रधान सचिव-सह-मुख्य प्रबंध निदेशक, बिहार स्टेट पावर होल्डिंग कंपनी एवं प्रबंध निदेशक, एनबीपीडीसीएल के निदेश तथा जिलाधिकारी के मार्गदर्शन में आयोजित इस मेले का उद्देश्य प्रधानमंत्री सूर्य घर मुफ्त बिजली योजना को



जन-जन तक पहुंचाना था। मेले में देश के विभिन्न हिस्सों से आए लगभग 30 सोलर एजेंसियों ने अपने-अपने स्टॉल लगाए, वहीं जिले के विभिन्न सरकारी एवं गैर-सरकारी बैंकों के प्रबंधक भी मौजूद रहे। 30 एजेंसियों ने लगाए स्टॉल, बैंकिंग सहयोग पर जोर कार्यक्रम में सैकड़ों विद्युत उपभोक्ताओं ने भाग लिया और सोलर तकनीक की जानकारी प्राप्त की।

जिलाधिकारी ने सभी स्टॉल का निरीक्षण किया और आवश्यक दिशा-निर्देश दिए। बैंकों के प्रतिनिधियों को स्पष्ट निर्देश दिया गया कि प्रधानमंत्री सूर्य घर योजना के अंतर्गत प्राप्त ऋण आवेदनों का निष्पादन एक सप्ताह के भीतर सुनिश्चित किया जाए तथा किसी भी आवेदन को अनावश्यक रूप से निरस्त न किया जाए। पूर्व में निरस्त आवेदनों की पुनः समीक्षा कर



त्रित निस्तारण का भी आदेश दिया गया। लाभुकों को मिला सम्मान और उपहार कार्यक्रम के दौरान योजना से लाभान्वित 10 उपभोक्ताओं को सम्मानित किया गया। जिनकी ऊर्जा खपत उनके सोलर उत्पादन से कम पाई गई, उन्हें बिजली से चलने वाले उपकरण उपहार स्वरूप प्रदान किए गए।

सम्मानित लाभुकों में शामिल रहे— लाभुकों में श्रीमती सुलोचना देवी, सतनारायण बिस्वास, मोहम्मद सफीक अहमद, अभिलाषी यादव, वेदानंद साह, श्रीमती सुपमा देवी, अमित कुमार, मानेश्वर प्रसाद यादव, प्रीतम आनंद एवं मोहम्मद मिर्जा आबिद हुसैन शामिल रहे, जिन्हें सम्मानित किया गया, इसके अलावा राजस्व प्रगति

## हर घर की छत पर सोलर पैनल लगाना ऊर्जा आत्मनिर्भरता की दिशा में बड़ा कदम है :डीएम

“सोलर ऊर्जा आज की आवश्यकता ही नहीं, भविष्य की मजबूती है। हर घर की छत पर सोलर पैनल लगाना ऊर्जा आत्मनिर्भरता की दिशा में बड़ा कदम है। प्रधानमंत्री सूर्य घर योजना का उद्देश्य हर परिवार को मुफ्त एवं स्वच्छ बिजली उपलब्ध कराना है। सभी उपभोक्ता आगे आकर इस योजना का लाभ लें और ऊर्जा संरक्षण में भागीदार बनें।” अंशुल कुमार, जिलाधिकारी, पूर्णिया



में बेहतर प्रदर्शन के लिए कार्यपालक अभियंता बलबीर प्रसाद बागीस एवं नवीन कुमार को प्रशस्ति पत्र प्रदान किया गया। सोलर लक्ष्य को गति देने का डीएम ने दिया निर्देश जिलाधिकारी ने सभी विद्युत अभियंताओं एवं सहायक

अभियंताओं को निर्देश दिया कि प्रत्येक अधिकारी कम से कम 25-25 सोलर कनेक्शन सुनिश्चित करें। साथ ही आगामी तीन महीनों में जिले की सोलर रैंकिंग को राज्य में शीर्ष स्तर पर लाने का लक्ष्य निर्धारित किया गया। कार्यक्रम का औपचारिक

शुभारंभ कला भवन के सभागार में दीप प्रज्वलन कर कार्यक्रम का विधिवत शुभारंभ किया गया। इस अवसर पर बड़ी संख्या में उपभोक्ता, अधिकारी एवं तकनीकी विशेषज्ञ उपस्थित रहे।

## भाजपा में उत्सव का माहौल : सम्राट चौधरी के मुख्यमंत्री बनने पर विधायक विजय खेमका ने किया भव्य अभिनंदन

विधायक विजय खेमका ने विकास, एनडीए की नीति और बिहार के नए युग की शुरुआत पर जताया गया विश्वास



के लिए गौरवपूर्ण बताया। विधायक विजय खेमका ने कहा कि यह दिन बिहार के राजनीतिक इतिहास में स्वर्णिम अध्याय के रूप में दर्ज हुआ है, जब भाजपा का एक समर्पित कार्यकर्ता मुख्यमंत्री पद तक पहुंचा है। उन्होंने प्रधानमंत्री नरेंद्र मोदी के नेतृत्व और पूर्व मुख्यमंत्री नीतीश कुमार के

मार्गदर्शन में एनडीए सरकार की विकासोन्मुखी नीतियों पर पूर्ण विश्वास जताया। इस अवसर पर उपमुख्यमंत्री पद की शपथ लेने वाले विजय कुमार सिन्हा एवं बिजेन्द्र यादव को भी विधायक ने शुभकामनाएं दीं। उन्होंने कहा कि नई सरकार के नेतृत्व में बिहार तेज गति से विकास के पथ पर आगे बढ़ेगा

और जनता की आकांक्षाओं पर पूरी तरह खरा उतरेगा। उन्होंने कहा कि शपथ ग्रहण के बाद पूर्णिया सहित सम्पूर्ण बिहार में उत्साह का माहौल देखने को मिल रहा है। इस खुशी में भाजपा एवं एनडीए कार्यकर्ताओं ने विभिन्न चौक-चौराहों पर आतिशबाजी कर खुशी का इजहार कर रहे हैं और मिठाइयां बाँटकर एक-दूसरे को बधाई दे रहे हैं। अंत में विधायक विजय खेमका ने कहा कि मुख्यमंत्री सम्राट चौधरी के नेतृत्व में बिहार विकास के नए कीर्तिमान स्थापित करेगा और राज्य में सुशासन एवं प्रगति का नया दौर शुरू होगा।

## सम्राट चौधरी के मुख्यमंत्री बनने पर भाजपा नेता मनोज कुमार सिंह ने दी बधाई, बिहार के विकास को बताया नई दिशा की शुरुआत

पूर्व जिला अध्यक्ष बोले— सम्राट चौधरी के नेतृत्व में बिहार में विकास और सुशासन को मिलेगी नई गति

मनोज कुमार सिंह ने कहा कि सम्राट चौधरी का मुख्यमंत्री बनना बिहार की राजनीति में एक नए युग की शुरुआत है। उन्होंने विश्वास जताया कि उनके नेतृत्व में राज्य में विकास कार्यों को गति मिलेगी और सुशासन की अवधारणा और मजबूत होगी। उन्होंने आगे कहा कि सम्राट चौधरी जमीनी स्तर से जुड़े हुए नेता हैं और जनता की समस्याओं को भली-भांति समझते हैं। ऐसे में आने वाले समय में बिहार में रोजगार, शिक्षा, स्वास्थ्य और आधारभूत संरचना के क्षेत्र में उल्लेखनीय सुधार देखने को मिलेगा। भाजपा नेता ने यह भी कहा कि राज्य की जनता को अब



एक स्थिर और विकासोन्मुखी सरकार की उम्मीदें और मजबूत हुई हैं। उन्होंने विश्वास जताया कि सम्राट चौधरी का

कार्यकाल बिहार के इतिहास में विकास के नए अध्याय जोड़ेगा।

## अच्छी पहल : थाना चौक में ग्रीन सिटी पार्क का लोकार्पण, शहरवासियों को मिली नई सौगात

### न्यूज स्केल पूर्णिया

शहर के थाना चौक स्थित नवनिर्मित ग्रीन सिटी पार्क का उद्घाटन बुधवार को महापौर विभा कुमारी ने किया। मौके पर उन्होंने कहा कि यह स्थल पहले अतिक्रमण और कूड़ा-कचरे से प्रभावित था, जिसे अब विकसित कर एक सुंदर एवं उपयोगी पार्क के रूप में तैयार किया गया है। पार्क के बनने से आसपास के क्षेत्र का स्वरूप पूरी तरह बदल गया है और स्थानीय लोगों में खासा उत्साह देखा जा रहा है। महापौर विभा कुमारी ने कहा



कि नवनिर्मित पार्क में टहलने, व्यायाम करने, बैठने और बच्चों के खेलने की समुचित व्यवस्था की गई है। यहां पथ-वे, बेंच, खेल उपकरण, कसरत के साधन, हरियाली और बेहतर लाइटिंग

की सुविधा उपलब्ध कराई गई है, जिससे सुबह-शाम लोगों को इसका लाभ मिल सके। उद्घाटन अवसर पर महापौर ने कहा कि यह पार्क स्वच्छ और सुंदर पूर्णिया की दिशा में एक महत्वपूर्ण कदम है। उन्होंने बताया कि इससे पहले भी नगर

निगम द्वारा दो पार्क बनाए जा चुके हैं और यह तीसरा ग्रीन सिटी पार्क है, जबकि शहर में चार अन्य पार्कों का निर्माण कार्य जारी है। इस अवसर पर पूर्व प्रत्याशी जितेंद्र यादव, वार्ड पार्षद नवल जायसवाल, अंजनी साह,

अमित कुमार सोनी, तौकिर रियाज पप्पू, गुलाब हुसैन, लखेंद्र साह, स्वपन घोष, अर्जुन सिंह, प्रदीप जायसवाल, निर्जला देवी, पूनम देवी, ममता सिंह, राजीव रंजन सहाय उर्फ बबलू सहाय, अभिजीत कुमार उर्फ पासवान, चांदनी देवी, उर्मिला देवी, पूनम देवी, मुर्शिदा खातून, समसुन खातून, आशीष पोद्दार, श्रीप्रसाद महतो, उपेंद्र सिंह, मनोज साह, ललनेश सिंह, कुणाल किशोर, बहादुर यादव, शंकर यादव, वसीम जी, रहीम अंसारी, कैलाश सिंह सहित बड़ी संख्या में लोग मौजूद थे। महापौर ने कहा कि शहर में लगातार विकास कार्य जारी हैं तथा चार अन्य पार्कों का निर्माण भी प्रगति पर है। उन्होंने नागरिकों से पार्क को स्वच्छ रखने की अपील की।

## महापौर विभा कुमारी ने दी नई सरकार को शुभकामनाएं, न्यूज स्केल पूर्णिया

### न्यूज स्केल पूर्णिया

बिहार के 24वें मुख्यमंत्री के रूप में सम्राट चौधरी ने पद एवं गोपनीयता की शपथ ली। उनके साथ उप मुख्यमंत्री के रूप में विजय कुमार चौधरी तथा बिजेन्द्र यादव ने भी शपथ ग्रहण किया। इस अवसर पर पूर्णिया की महापौर विभा कुमारी ने नवगठित सरकार को शुभकामनाएं देते हुए कहा कि बिहार की जनता को नई सरकार से विकास की बड़ी अपेक्षाएं हैं। उन्होंने कहा कि मुख्यमंत्री सम्राट चौधरी के नेतृत्व में राज्य में विकास, स्वच्छता, आधारभूत संरचना



और शहरी सुविधाओं के क्षेत्र में तेजी से काम होगा। महापौर ने नगर निकायों के सशक्तिकरण, बेहतर जल-निकासी व्यवस्था, स्वच्छता अभियान और स्मार्ट सिटी योजनाओं को प्राथमिकता

मिलने की उम्मीद जताई। उन्होंने विश्वास व्यक्त किया कि नई सरकार जनहित के कार्यों को गति देकर बिहार को विकास के नए पथ पर आगे ले जाएगी और जनता की उम्मीदों पर खरी उतरेगी।

## सम्राट चौधरी के मुख्यमंत्री बनने पर कुशवाहा कल्याण परिषद ने आर.एन. साव चौक पर मनाया जश्न

### न्यूज स्केल पूर्णिया

बिहार के मुख्यमंत्री पद की शपथ सम्राट चौधरी द्वारा लिए जाने के बाद पूरे प्रदेश के साथ-साथ पूर्णिया जिले में भी खुशी की लहर दौड़ गई। इसी अवसर पर कुशवाहा कल्याण परिषद पूर्णिया के तत्वावधान में शहर के आर.एन. साव चौक पर भव्य जश्न मनाया गया। परिषद के सदस्यों एवं कुशवाहा समाज के लोगों ने एक-दूसरे को अबीर-गुलाल लगाकर तथा मिठाइयां बाँटकर अपनी प्रसन्नता व्यक्त



की। ढोल-नगाड़ों की थाप पर कार्यकर्ता झूम उठे और के नारे लगाए गए। परिषद के अध्यक्ष रवींद्र मोहन मेहता ने इसे समाज के राजनीतिक सशक्तीकरण का प्रतीक बताया। वहीं भोला कुशवाहा सहित अन्य सदस्यों

ने विश्वास जताया कि उनके नेतृत्व में बिहार में कानून-व्यवस्था मजबूत होगी और रोजगार के नए अवसर पैदा होंगे। इस अवसर पर रवींद्र मोहन मेहता, राम नारायण मेहता, दिलीप मेहता, रामशरण मेहता,

सुमन मेहता, सुरेश मेहता, उपेंद्र मेहता, अशोक कुमार मेहता, सच्चिदानंद मेहता, रमेश मेहता, लक्ष्मी मेहता, नीरज मेहता, अमरेंद्र कुशवाहा, भोला कुशवाहा, सुशांत कुशवाहा, अरविंद कुशवाहा, सचिन

मेहता, बिभाष मेहता, शशि प्रसाद सिंह, बिदेश्वरी मेहता, लड्डू मेहता, शंकर मेहता, विनोद कुमार मेहता, साजन कुशवाहा, लड्डू नायक, वरुण मेहता, रमेश मेहता, राहुल मेहता, अरुण विश्वास, जितेश मेहता, रणजीत सिंह, बौवा मेहता (मुखिया), आशीष आनंद, मनोज मोनू, प्रमोद कुमार, गुड्डू सिंह, रंजन सिंह कुशवाहा, प्रेम प्रकाश कुशवाहा, महेश कुमार सिंह, ललन मेहता, विक्रम कुशवाहा, विककी कुशवाहा सहित सैकड़ों लोग मौजूद रहे।

## डॉ भीमराव अंबेडकर की 135वीं जयंती धूमधाम से मनाई गई

### न्यूज स्केल पूर्णिया

बिहार के 24वें मुख्यमंत्री के रूप में सम्राट चौधरी ने पद एवं गोपनीयता की शपथ ली। उनके साथ उप मुख्यमंत्री के रूप में विजय कुमार चौधरी तथा बिजेन्द्र यादव ने भी शपथ ग्रहण किया। इस अवसर पर पूर्णिया की महापौर विभा कुमारी ने नवगठित सरकार को शुभकामनाएं देते हुए कहा कि बिहार की जनता को नई सरकार से विकास की बड़ी अपेक्षाएं हैं। उन्होंने कहा कि मुख्यमंत्री सम्राट चौधरी के नेतृत्व में राज्य में विकास,



स्वच्छता, आधारभूत संरचना और शहरी सुविधाओं के क्षेत्र में तेजी से काम होगा। महापौर ने नगर निकायों के सशक्तिकरण, बेहतर जल-निकासी व्यवस्था, स्वच्छता अभियान और स्मार्ट सिटी योजनाओं को प्राथमिकता

मिलने की उम्मीद जताई। उन्होंने विश्वास व्यक्त किया कि नई सरकार जनहित के कार्यों को गति देकर बिहार को विकास के नए पथ पर आगे ले जाएगी और जनता की उम्मीदों पर खरी उतरेगी।

# शहर की बदलेगी तस्वीर : आयुक्त का औचक निरीक्षण, अतिक्रमण से लेकर ट्रैफिक जाम तक पर सख्त निर्देश

## एक हफ्ते में बनेगी कार्ययोजना : छठ पोखर की सफाई, नालों की मरम्मत और शवदाह गृह चालू कराने पर जोर

**न्यूज स्केल पूर्णिमा**  
आयुक्त कार्यालय पूर्णिमा प्रमंडल के आयुक्त राजेश कुमार ने बुधवार सुबह पूर्णिमा शहर और आसपास के क्षेत्रों का औचक निरीक्षण किया। निरीक्षण के दौरान शहर की व्यवस्थाओं में सुधार और आम लोगों की समस्याओं के समाधान को लेकर उन्होंने संबंधित अधिकारियों को कई अहम निर्देश दिए।

**सड़कों पर अतिक्रमण बना बड़ी समस्या**  
आयुक्त ने निरीक्षण के दौरान पाया गया कि शहर की मुख्य सड़कें पर्याप्त चौड़ी हैं, लेकिन जगह-जगह अतिक्रमण के कारण आवागमन बाधित हो रहा है। इससे नाराज आयुक्त

ने निर्देश दिया कि सड़क चौड़ीकरण और पक्का निर्माण होने तक सीमित घेराबंदी कर खाली स्थानों पर तेजी से बढ़ने वाले पेड़ों का वृक्षारोपण कराया जाए।

**छठ पोखर में गंदगी पर नाराजगी**  
कला भवन परिसर स्थित छठ पोखर में गंदगी और अव्यवस्था देखकर आयुक्त ने नाराजगी जताई। उन्होंने जिला पदाधिकारी को तत्काल सफाई अभियान चलाकर पोखर की स्थिति सुधारने का निर्देश दिया।

**विद्युत शवदाह गृह अब तक बंद, जल्द चालू करने का आदेश**  
कप्तान पुल के पास बने नए विद्युत शवदाह गृह का निर्माण पूरा होने के बावजूद संचालन शुरू नहीं होने पर आयुक्त ने सख्त रुख अपनाया। उन्होंने



जिला प्रशासन को इसे शीघ्र चालू कराने का निर्देश दिया, ताकि लोगों को सुविधा मिल सके।

**लाइन बाजार में जाम से मरीज परेशान**  
लाइन बाजार चौक पर लगने वाले ट्रैफिक जाम को गंभीर समस्या बताते हुए आयुक्त ने जिला पदाधिकारी, पुलिस अधीक्षक और परिवहन विभाग

को संयुक्त समीक्षा कर स्थायी समाधान निकालने का निर्देश दिया।

**बरसात से पहले नालों की सफाई जरूरी**  
पिछले वर्ष बारिश में जलजमाव की समस्या को देखते हुए आयुक्त ने नगर आयुक्त को स्पष्ट निर्देश दिया कि बारिश शुरू होने से पहले सभी नालों की साफ-सफाई सुनिश्चित की

जाए, ताकि इस बार लोगों को परेशानी न हो।

**एक सप्ताह में बनेगी ठोस कार्ययोजना**  
आयुक्त ने सभी संबंधित अधिकारियों को निर्देशित किया कि एक सप्ताह के भीतर समीक्षा कर विस्तृत कार्ययोजना तैयार करें। खास तौर पर छठ पोखर की सफाई, सड़कों के किनारे वृक्षारोपण और विद्युत शवदाह गृह के संचालन को प्राथमिकता देने को कहा गया है।

जनता को मिलेगी बड़ी राहत आयुक्त के इस सख्त रुख और त्वरित कार्रवाई के निर्देश से उम्मीद जताई जा रही है कि आने वाले दिनों में शहर की व्यवस्थाएं बेहतर होंगी और आम लोगों को बड़ी राहत मिलेगी।

## बिजली उपभोक्ताओं के लिए राहत: पूर्णिमा में हर सोमवार-शुक्रवार लगेगा विशेष शिविर, 72 घंटे में समाधान

**न्यूज स्केल पूर्णिमा**  
बिजली उपभोक्ताओं की समस्याओं के त्वरित समाधान के लिए ऊर्जा विभाग ने पूर्णिमा जिले में विशेष पहल शुरू की है। विद्युत कार्यपालक अभियंता श्री बालवीर प्रसाद वागिश ने जानकारी दी कि पूरे अप्रैल महीने में प्रत्येक सोमवार और शुक्रवार को जिले के सभी विद्युत अभियंता कार्यालयों में विशेष शिविर आयोजित किए जाएंगे। इन शिविरों में दर्ज शिकायतों का 72 घंटे के भीतर समाधान सुनिश्चित किया जाएगा।

शिविरों का आयोजन सुबह 11:00 बजे से दोपहर 2:00 बजे तक किया जाएगा, जहां उपभोक्ताओं को एक ही स्थान पर अपनी समस्याओं का सरल और त्वरित समाधान मिलेगा। विभाग का उद्देश्य आम लोगों को बिजली संबंधी परेशानियों से राहत देना और सेवाओं को अधिक प्रभावी बनाना है। इन शिविरों में बिजली बिल सुधार, नया कनेक्शन, नाम परिवर्तन, कम वोल्टेज, झुके हुए पोल, ढीले तार, खराब ट्रांसफार्मर और स्मार्ट प्रीपेड मीटर से जुड़ी समस्याओं का मौके पर निस्तारण किया

जाएगा। इसके अलावा कृषि कनेक्शन के लिए आवेदन और पीएम सूर्यघर योजना से संबंधित जानकारी भी उपलब्ध कराई जाएगी। उपभोक्ता शिविर में अपने बकाया बिजली बिल का भुगतान भी आसानी से कर सकेंगे। विभाग ने अपील की है कि उपभोक्ता आवश्यक दस्तावेजों के साथ शिविर में पहुंचें, ताकि उनकी शिकायतों का शीघ्र समाधान किया जा सके। अधिक जानकारी के लिए उपभोक्ता अपने नजदीकी विद्युत कार्यालय से संपर्क कर सकते हैं।

## सम्राट चौधरी के मुख्यमंत्री बनने पर उप महापौर पल्लवी गुप्ता ने दी बधाइ और शुभकामना, बोली-पूर्णिमा में खुशी का माहौल

**उपमहापौर पल्लवी गुप्ता और भाजपा नेता भोला साह ने जताया विश्वास—बिहार में विकास का नया युग शुरू होगा**



बधाई एवं शुभकामनाएं दीं। अपने बधाई संदेश में दोनों नेताओं ने कहा कि सम्राट चौधरी की कार्यशैली, संगठन के प्रति समर्पण और कार्यकर्ताओं के साथ उनका व्यक्तिगत जुड़ाव ही उनकी इस

बड़ी सफलता का आधार है। उन्होंने कहा कि यह उपलब्धि न केवल भाजपा कार्यकर्ताओं के लिए गर्व का विषय है, बल्कि पूरे बिहार के लिए एक नई उम्मीद भी है। उपमहापौर पल्लवी गुप्ता ने विश्वास जताया कि सम्राट

चौधरी के नेतृत्व में बिहार विकास की नई ऊंचाइयों को छुएगा। उन्होंने कहा कि युवाओं, महिलाओं और किसानों के लिए नए अवसर सृजित होंगे और राज्य में सुशासन को मजबूती मिलेगी। वहीं, समाजसेवी एवं भाजपा नेता अरविंद कुमार उर्फ भोला साह ने इसे बिहार के लिए ऐतिहासिक क्षण बताते हुए कहा कि जनता की अपेक्षाओं पर खरा उतरते हुए सम्राट चौधरी एक सशक्त और समृद्ध बिहार के निर्माण में महत्वपूर्ण भूमिका निभाएंगे। अंत में दोनों नेताओं ने ईश्वर से उनके उत्तम स्वास्थ्य, दीर्घायु एवं सफल कार्यकाल

## मुख्यमंत्री सम्राट चौधरी के नेतृत्व में बिहार विकास की नई ऊंचाइयों पर पहुंचेगा : नूतन गुप्ता

**जिलामंत्री नूतन गुप्ता ने बताया 'स्वर्ण युग की शुरुआत' कहा—सुशासन और निवेश में आगे बढ़ाया बदलाव**



चौधरी बधाई एवं शुभकामनाएं दी हैं। नूतन गुप्ता ने इस परिवर्तन को बिहार के इतिहास में "स्वर्ण युग की शुरुआत" बताते हुए कहा कि सम्राट चौधरी के नेतृत्व में राज्य विकास की नई ऊंचाइयों को छुएगा। उन्होंने कहा कि

मुख्यमंत्री सम्राट चौधरी एक जमीन से जुड़े, ऊर्जावान और दूरदर्शी नेता हैं, जिनके पास बिहार की समस्याओं को समझने और उनके समाधान की स्पष्ट दृष्टि है। जिलामंत्री ने विश्वास जताया कि उनके कुशल मार्गदर्शन में बिहार निरंतर प्रगति के पथ

पर आगे बढ़ता रहेगा। नूतन गुप्ता ने यह भी कहा कि सम्राट चौधरी के नेतृत्व में बिहार में निवेश के अवसर बढ़ेंगे तथा कानून-व्यवस्था और अधिक सुदृढ़ होगी। उन्होंने उम्मीद जताई कि मुख्यमंत्री के रूप में वे नीतीश कुमार के कार्यों को आगे बढ़ाते हुए विकास की नई परंपरा स्थापित करेंगे।

## कार्यवाही : लूटकांड का पुलिस ने किया पर्दाफाश, चार अपराधी गिरफ्तार नकद, मोबाइल व बाइक बरामद

**न्यूज स्केल केनगर (पूर्णिमा)**  
पूर्णिमा पुलिस ने केनगर थाना क्षेत्र में हुई लूट की घटना का सफलतापूर्वक खुलासा करते हुए चार अपराधियों को गिरफ्तार किया है। यह कार्रवाई पुलिस अधीक्षक के निर्देश पर गठित विशेष छापामारी दल द्वारा की गई। प्राप्त जानकारी के अनुसार, 13 अप्रैल 2026 को केनगर थाना अंतर्गत झुनी इस्माइलनगर स्थित नहर पुल के पास एक CSP संचालक से करीब 30,000 रुपये की लूट की गई थी। इस संबंध में



केनगर थाना में कांड संख्या 120/26, धारा 309(4) बीएनएस 2023 के तहत मामला दर्ज किया गया था। मामले की गंभीरता को देखते हुए अनुमंडल पुलिस पदाधिकारी सदर-02 के नेतृत्व में एक विशेष टीम गठित की गई। टीम ने तकनीकी और

मानवीय सूचना के आधार पर त्वरित कार्रवाई करते हुए घटना में शामिल चार अपराधियों को गिरफ्तार कर लिया। गिरफ्तार आरोपियों में गौरव कुमार, अमित कुमार, दीपक कुमार और बल्लू कुमार उर्फ बाबुल शामिल हैं। पुलिस ने इनके पास से 4,500 रुपये

नकद, चार मोबाइल फोन और एक मोटरसाइकिल बरामद की है। पुलिस जांच में यह भी सामने आया है कि गिरफ्तार आरोपियों में से दीपक कुमार का पूर्व में भी आपराधिक इतिहास रहा है। पुलिस अन्य संलिप्त अपराधियों की तलाश में छापेमारी जारी रखे हुए है। इस कार्रवाई से क्षेत्र में सुरक्षा व्यवस्था को लेकर लोगों का भरोसा और मजबूत हुआ है। पुलिस ने आम जनता से अपील की है कि किसी भी संदिग्ध गतिविधि की सूचना तुरंत प्रशासन को दें।

## कसबा NH-27 पर गरजा बुलडोजर, अतिक्रमण हटाओ अभियान से कसबा मे उभरा विवाद

**न्यूज स्केल कसबा**  
बिहार सरकार के सख्त निर्देश के बाद बुधवार को कसबा नगर परिषद क्षेत्र अंतर्गत नेशनल हाईवे-27 पर जिला प्रशासन और नगर परिषद की संयुक्त टीम ने अतिक्रमण हटाओ अभियान चलाया। इस दौरान सड़क किनारे लगी अस्थायी फल व फुटकर दुकानों पर बुलडोजर चलाकर उन्हें हटाया गया। भारी पुलिस बल की तैनाती अभियान के दौरान एनएच के अधिकारी, नगर परिषद कर्मी और भारी संख्या में पुलिस बल



मौके पर मौजूद रहे। जैसे ही कार्रवाई शुरू हुई, दुकानदारों में अफरा-तफरी मच गई और कई गरीबों की रोजी-रोटी के साधन कुछ ही मिनटों में मलबे में बदल गए। दुकानदारों का फूटा गुस्सा कार्रवाई के दौरान स्थानीय दुकानदारों ने प्रशासन पर

भेदभावपूर्ण रवैया अपनाने का आरोप लगाया। उनका कहना था कि बुलडोजर केवल अस्थायी दुकानों और टेलों पर ही चलाया गया, जबकि हाईवे की जमीन पर बने कई पक्के निर्माण को अनदेखा कर दिया गया। पुनर्वास की मांग तेज

प्रभावित दुकानदारों ने प्रशासन से सवाल किया कि उनके रोजगार के लिए कोई वैकल्पिक व्यवस्था क्यों नहीं की गई। "हटाने से पहले बसाने की व्यवस्था होनी चाहिए," यह मांग पीड़ितों द्वारा जोर-शोर से उठाई गई। अधिकारियों से जवाब-तलब आक्रोशित लोगों ने मौके पर मौजूद अधिकारियों को घेर लिया और निष्पक्ष कार्रवाई की मांग की। फिलहाल क्षेत्र में तनावपूर्ण स्थिति बनी हुई है और लोगों में प्रशासन की कथित दोहरी नीति को लेकर भारी रोष देखा जा रहा है।

## 11 वर्षीय बच्ची की डूबने से मौत, दूसरे दिन गेरिया घाट से मिला शव



**न्यूज स्केल अमौर**  
अमौर प्रखंड क्षेत्र के अधांग पंचायत में मंगलवार दोपहर परमान नदी में नहाने के दौरान 11 वर्षीय बच्ची की डूबने से दर्दनाक मौत हो गई। मृतका की पहचान वार्ड संख्या 04 निवासी मोहम्मद रईस की पुत्री आसीफा के रूप में हुई है। जानकारी के अनुसार, आसीफा अपनी सहेलियों के साथ पड़वान/परमान नदी में नहाने गई थी, जहां अचानक गहरे पानी में जाने से चार बच्चियां डूबने लगीं। ग्रामीणों ने तत्परता दिखाते हुए तीन बच्चियों को सुरक्षित बाहर निकाल लिया, लेकिन

आसीफा लापता हो गई। स्थानीय गोताखोरों और बाद में एसडीआरएफ टीम द्वारा घंटों खोजबीन की गई, लेकिन सफलता नहीं मिली। बुधवार को भी लगातार गोताखोर और एसडीआरएफ की टीम के द्वारा तलाश जारी रही, जिसके बाद शाम करीब 5 बजे गेरिया घाट के पास बच्ची का शव बरामद किया गया। परिजनों ने पोस्टमार्टम से इनकार कर दिया। घटना से गांव में शोक की लहर है। स्थानीय जनप्रतिनिधियों ने प्रशासन से पीड़ित परिवार को सरकारी सहायता देने की मांग की है।

## सम्राट चौधरी के मुख्यमंत्री बनने पर भाजपा नेता और कार्यकर्ताओं में हर्ष

**न्यूज स्केल हरदा**  
बिहार में पहली बार भाजपा का मुख्यमंत्री बनने और सम्राट चौधरी के शपथ ग्रहण की खबर से केनगर प्रखंड क्षेत्र में भाजपा कार्यकर्ताओं में हर्ष व्याप्त है। धमदाहा विधानसभा संयोजक सुनील

भगत, सतीश चन्द्र गुप्ता, रघुवर पांडे, सुदर्शन बबू, अजय कुमार मिश्रा, पूर्व कामाख्या मंडल अध्यक्ष संजय पोद्दार, सच्चिदानंद साह, रमेश प्रसाद गुप्ता, सुप्रिय लाल, सुरेश ठाकुर, अरुण गोस्वामी, मनोज कुमार झा, डा संजीव

कुमार महतो, गोपाल प्रसाद साह, बिजेंद्र झा और सूर्यनारायण मंडल सहित दर्जनों कार्यकर्ताओं ने प्रसन्नता व्यक्त करते हुए इसे ऐतिहासिक क्षण बताया। कार्यकर्ताओं ने कहा कि इससे संगठन को नई ऊर्जा मिलेगी और विकास कार्यों को गति मिलेगी। नेताओं ने सम्राट चौधरी के नेतृत्व

को जनहितकारी बताते हुए प्रधानमंत्री नरेंद्र मोदी के विकास एजेंडे को आगे बढ़ाने की बात कही। कार्यक्रम में उत्साह का माहौल रहा और कार्यकर्ताओं ने एक-दूसरे को मिठाई खिलाकर खुशी साझा की।

## सम्राट चौधरी के मुख्यमंत्री बनने पर कसबा में जश्न, भाजपाइयों में उत्साह

**न्यूज स्केल कसबा**  
बिहार में लंबे समय बाद भाजपा के नेता सम्राट चौधरी के मुख्यमंत्री बनने पर कसबा क्षेत्र में भाजपा कार्यकर्ताओं और समर्थकों के बीच खुशी की लहर दौड़ गई है। जगह-जगह कार्यकर्ताओं ने एक-दूसरे को मिठाइयां खिलाकर जश्न मनाया और इस ऐतिहासिक क्षण को उत्साहपूर्वक मनाया। कार्यकर्ताओं का मानना है कि नए नेतृत्व में राज्य में कानून व्यवस्था और प्रशासनिक व्यवस्था और अधिक मजबूत होगी। लोगों ने उम्मीद जताई कि



अब जमीन ब्रोकरों पर लगाम लगेगी तथा चौक-चौराहों पर फैले अतिक्रमण से मुक्ति मिलेगी। इस अवसर पर कसबा नगर भाजपा अध्यक्ष अमरेंद्र कुमार उर्फ बमबम, कसबा ग्रामीण भाजपा मंडल अध्यक्ष राजीव कुमार उर्फ गुडू सिंह, महामंत्री अनिल कुमार चौरसिया, सुरेश

## प्रशासनिक प्रतिबद्धता : अगलगी पीड़ित परिवार को 24 घंटे में मिली राहत राशि

**न्यूज स्केल अमौर**  
अमौर अंचल के दलमालपुर पंचायत में हुई भीषण अगलगी की घटना के बाद जिला प्रशासन ने त्वरित कार्रवाई करते हुए पीड़ित परिवार को 24 घंटे के भीतर सहायता राशि उपलब्ध करा दी। यह घटना 13 अप्रैल 2026 को सुबह लगभग 11:45 बजे वार्ड संख्या-02 में हुई, जहां बिजली के तार में शॉर्ट सर्किट के कारण अचानक आग लग गई। इस अग्निकांड में गृहस्वामी नगमा खातून (पति स्व. मरगुब रहमान) का आवासीय घर तथा नगर उप मुख्य पार्श्व



पूरी तरह जलकर नष्ट हो गया। घटना की सूचना मिलते ही स्थानीय अंचल प्रशासन ने मौके पर पहुंचकर स्थिति का जायजा लिया और नुकसान का विस्तृत आकलन किया। जिला पदाधिकारी के निर्देशानुसार विभागीय गाइडलाइन के तहत पीड़ित परिवार को तत्काल राहत प्रदान सुभाष कुमार साह सहित कई

की गई। प्रशासन द्वारा वस्त्र एवं बर्तन के लिए ₹5,000 तथा अनुग्रह अनुदान के रूप में ₹7,000 की सहायता राशि दी गई है। जिला प्रशासन ने कहा है कि आपदा की इस घड़ी में पीड़ित परिवार को हर संभव मदद दी जाएगी और भविष्य में भी सहायता जारी रहेगी। कार्यकर्ता उपस्थित रहे।

## टीबी मुक्त भारत अभियान के तहत पूर्णिमा में 40 महिला मरीजों को मिला पोषण किट, जिला पदाधिकारी बने निक्षय मित्र

### भारतीय रेड क्रॉस सोसाइटी के सहयोग से हुआ कार्यक्रम का आयोजन

न्यूज स्केल पूर्णिमा

पूर्णिमा में बुधवार को टीबी मुक्त भारत अभियान (100 डे कैम्पेन) के तहत भारतीय रेड क्रॉस सोसाइटी, पूर्णिमा के सौजन्य से एक विशेष कार्यक्रम का आयोजन किया गया। इस कार्यक्रम का मुख्य उद्देश्य टीबी मरीजों के पोषण स्तर में सुधार कर उन्हें शीघ्र स्वस्थ होने में सहायता प्रदान करना था। अभियान के तहत जिले में स्वास्थ्य जागरूकता और सामुदायिक भागीदारी को भी बढ़ावा दिया जा रहा है।

**जिलाधिकारी ने निर्वाह निक्षय मित्र की भूमिका:** कार्यक्रम के मुख्य अतिथि जिला



पदाधिकारी अंशुल कुमार (भा.प्र.से.) ने स्वयं निक्षय मित्र बनकर 40 महिला टीबी मरीजों के बीच पोषणयुक्त फूड बास्केट का वितरण किया। इस अवसर पर उन्होंने कहा कि टीबी मरीज यदि नियमित रूप से दवा के साथ संतुलित और प्रोटीनयुक्त आहार लें तो वे शीघ्र स्वस्थ हो सकते हैं। उन्होंने समाज के अन्य लोगों से भी निक्षय मित्र बनकर मरीजों की सहायता करने की अपील

की, ताकि टीबी उन्मुलन अभियान को गति मिल सके। **पोषणयुक्त फूड बास्केट से मिलेगा स्वास्थ्य सुधार में सहयोग:** वितरित किए गए फूड बास्केट में मूंगफली, सोयाबीन, चना, मूंग, मसूर दाल, आटा, राजमा तथा सत्तू जैसी प्रोटीन युक्त पोषण सामग्री शामिल थी। ये सभी खाद्य पदार्थ टीबी मरीजों की रोग प्रतिरोधक क्षमता को मजबूत करने और तेजी से स्वास्थ्य



**जिले में अभियान को मिल रही व्यापक सफलता:**  
अब तक पूर्णिमा जिले में 1272 निक्षय मित्रों के माध्यम से लगभग 2500 टीबी रोगियों को फूड बास्केट वितरित किए जा चुके हैं। यह आंकड़ा अभियान की व्यापक सफलता और जनभागीदारी को दर्शाता है। कार्यक्रम में स्वास्थ्य विभाग के कई अधिकारी, रेड क्रॉस सोसाइटी के पदाधिकारी तथा सामाजिक कार्यकर्ता उपस्थित रहे। सभी ने मिलकर टीबी मुक्त भारत के लक्ष्य को साकार करने के लिए सामूहिक प्रयास जारी रखने का संकल्प लिया।

लाभ में सहायक माने जाते हैं। सिविल सर्जन डॉ. प्रमोद कुमार कनौजिया ने बताया कि दवा के साथ संतुलित आहार टीबी उपचार का सबसे महत्वपूर्ण हिस्सा है।

## बिहार में सत्ता परिवर्तन पर पप्पू यादव का तीखा हमला, कहा— “बीजेपी ने नीतीश कुमार के साथ किया राजनीतिक अन्याय”

न्यूज स्केल पूर्णिमा.

निशांत कुमार के फैसले की सराहना, सम्राट चौधरी को 'भारी मन' से दी बधाई



बिहार में हालिया सत्ता परिवर्तन को लेकर सांसद पप्पू यादव ने भाजपा पर तीखा हमला बोला है। बुधवार को स्थानीय अर्जुन भवन में आयोजित प्रेस वार्ता में उन्होंने कहा कि भाजपा ने नीतीश कुमार के स्वास्थ्य का हवाला देकर उनकी मजबूरी का फायदा उठाया और उनसे इस्तीफा दिलवाया, जो पूरी तरह राजनीतिक रूप से गलत कदम है। उन्होंने कहा कि राज्य की जनता और अधिकांश नेता चाहते थे कि नीतीश कुमार कम से कम छह महीने और मुख्यमंत्री बने रहें, लेकिन भाजपा ने “पीठ पर खंजर भोंकने” का काम किया।

पप्पू यादव ने आशंका जताई कि अब जदयू को तोड़ने की कोशिशें तेज होंगी। इस दौरान उन्होंने निशांत कुमार के फैसले की सराहना करते हुए कहा कि डिप्टी सीएम का प्रस्ताव टुकड़ाकर उन्होंने बड़ी राजनीतिक परिपक्वता दिखाई है। “निशांत ने साबित कर दिया कि उनके लिए पद नहीं, बल्कि सिद्धांत मायने रखते हैं,” उन्होंने कहा। साथ ही जोड़ा कि उनके इस निर्णय से भविष्य की राजनीति में उनका कद और मजबूत होगा। नए मुख्यमंत्री सम्राट चौधरी को बधाई देते हुए पप्पू यादव ने कहा कि यह बधाई उन्होंने “भारी मन” से दी है। उन्होंने सवाल उठाया कि क्या भाजपा का यह मुख्यमंत्री नीतीश कुमार की सहमति से बना है? उन्होंने यह भी कहा कि भाजपा कार्यालय में जश्न का माहौल नहीं दिखा, जो कई सवाल खड़े करता है। प्रेस वार्ता में राजेश यादव, दिवाकर चौधरी, संजय सिंह, वैश खान, सड्डू यादव, मंटू यादव, सुमित यादव, सोनू यादव और करण यादव सहित कई लोग मौजूद रहे।

## रिमैक इंटरनेशनल ट्रस्ट का 10वां वर्ष: मेधावी छात्रों गुलाबबाग में किसान न्याय सत्याग्रह तीसरे दिन भी जारी, केंद्र सरकार की नीतियों पर तीखा विरोध



**न्यूज स्केल हरदा**  
शिक्षा और प्रतिभा को मिला मंच, उत्कृष्ट छात्रों का हुआ सम्मान

रिमैक इंटरनेशनल ट्रस्ट के 10वें वर्षगांठ के अवसर पर हरदा, पूर्णिमा में वर्ष 2026 का भव्य छात्र सम्मान समारोह आयोजित किया गया। कार्यक्रम में शैक्षणिक सत्र 2025-26 के मैट्रिक एवं इंटरमीडिएट

परीक्षा में उत्कृष्ट प्रदर्शन करने वाले मेधावी छात्र-छात्राओं को सम्मानित किया गया। मुख्य अतिथि के रूप में पूर्णिमा के सांसद राजेश रंजन उर्फ पप्पू यादव उपस्थित रहे। उन्होंने कहा कि गुणवत्तापूर्ण शिक्षा के लिए बाहर जाकर कोटा या अन्य शहरों में अधिक खर्च करने की आवश्यकता नहीं है, बल्कि स्थानीय स्तर पर भी बेहतर शिक्षा उपलब्ध है।



उन्होंने अभिभावकों से अपने बच्चों को स्थानीय विद्यालयों में पढ़ाने की अपील की। कांग्रेस जिलाध्यक्ष अफरोज आलम ने भी मेधावी छात्रों के उज्ज्वल भविष्य की कामना की तथा ट्रस्ट के निदेशक राजकुमार मेहता की पहल की सराहना की। निदेशक राजकुमार मेहता ने कहा कि छात्र की सफलता में अभिभावक, शिक्षक और छात्र तीनों की समान भूमिका

होती है। कार्यक्रम में छात्रों को प्रशस्ति पत्र एवं पुरस्कार देकर सम्मानित किया गया। इस अवसर पर रिमैक इंटरनेशनल स्कूल के शिक्षक, स्थानीय गणमान्य लोग, अभिभावक एवं बड़ी संख्या में छात्र-छात्राएं उपस्थित रहे। सांस्कृतिक प्रस्तुतियों ने पूरे कार्यक्रम को और अधिक आकर्षक एवं उत्साहपूर्ण बना दिया



**न्यूज स्केल पूर्णिमा**  
MSP गारंटी और US ट्रेड डील रद्द करने की मांग को लेकर युवा कांग्रेस का सात दिवसीय धरना

कृषि उत्पादन बाजार समिति गुलाबबाग गेट पर भारतीय युवा कांग्रेस द्वारा आयोजित सात दिवसीय “किसान न्याय सत्याग्रह” कार्यक्रम तीसरे दिन भी जारी रहा। धरना का नेतृत्व युवा कांग्रेस अध्यक्ष शेख सदात ने किया, जबकि मंच संचालन जिला कांग्रेस अध्यक्ष अफरोज आलम ने किया। कार्यक्रम में अररिया के विधायक आबिदुर रहमान शाहब ने शामिल होकर केंद्र



सरकार की कृषि नीतियों और प्रस्तावित US ट्रेड डील पर सवाल उठाए। सत्याग्रह को संबोधित करते हुए सांसद पप्पू यादव ने कहा कि प्रस्तावित अमेरिका-भारत कृषि व्यापार समझौता किसानों के हितों के खिलाफ है और इसे तत्काल रद्द किया जाना चाहिए। शेख सदात ने कहा कि

महासचिव सह प्रभारी बिहार सम्राट जेना, राष्ट्रीय सचिव ऋचा सिंह, प्रभारी मुरारी, राष्ट्रीय महासचिव अविनाश, सचिव क्रन, सचिव मिथलेश, सांसद प्रतिनिधि बबलू भगत, नगर प्रतिनिधि वैश खान, इस्त्राल आजाद, सुशीला भारती, मो बदरूल, संजय सिंह, भारती, हयात, अहद, पवन यादव और अशफाक सहित बड़ी संख्या में कार्यकर्ता मौजूद रहे। वक्ताओं ने आरोप लगाया कि सरकार की नीतियां कॉर्पोरेट हितों को बढ़ावा दे रही हैं, जिससे किसानों और युवाओं

## चुनापुर हवाई अड्डे पर राहुल गांधी का संक्षिप्त ठहराव, कुमार आदित्य के नेतृत्व में हुआ भव्य स्वागत

न्यूज स्केल पूर्णिमा.

चुनापुर स्थित सैन्य हवाई अड्डे पर 14 अप्रैल को पश्चिम बंगाल जाने के क्रम में नेता प्रतिपक्ष राहुल गांधी का कुछ समय के लिए ठहराव हुआ। इस अवसर पर जिला अध्यक्ष (अर्बन) कुमार आदित्य के नेतृत्व में कांग्रेस कार्यकर्ताओं ने उनका भव्य एवं गर्मजोशी से स्वागत किया। कुमार आदित्य ने जानकारी देते हुए बताया कि राहुल गांधी के आगमन को लेकर कार्यकर्ताओं में पहले से ही विशेष उत्साह था। उनके पहुंचते ही बड़ी संख्या में कांग्रेस नेताओं और कार्यकर्ताओं ने स्वागत कर संगठनात्मक एकजुटता का परिचय दिया।



इस दौरान राहुल गांधी ने सभी नेताओं एवं कार्यकर्ताओं का अभिवादन स्वीकार किया और संक्षिप्त बातचीत में संगठन को बूथ स्तर तक मजबूत करने तथा जनहित के मुद्दों पर सक्रिय रहने का संदेश दिया। स्वागत कार्यक्रम में पूर्व जिला अध्यक्ष नीरज सिंह (छोटू सिंह), दिनकर स्नेही, गौतम वर्मा, शबाब अनवर, जवाहर



किशोर (रिंकू यादव), अखिलेश कुमार, शाहिद हसन सहित कई वरिष्ठ नेता मौजूद रहे। कुमार आदित्य ने कहा कि यह मुलाकात कार्यकर्ताओं के लिए प्रेरणादायक रही और इससे संगठन को नई ऊर्जा एवं मजबूती मिली है। उन्होंने इसे कांग्रेस संगठन विस्तार की दिशा में महत्वपूर्ण कदम बताया।

## केनगर में रंजय ऋषिदेव हत्या मामले में आक्रोश, पप्पू यादव ने परिजनों से मिलकर सहायता व न्याय का दिया भरोसा

न्यूज स्केल केनगर

केनगर थानाक्षेत्र के बनभाग पंचायत के चुनापुर मुसहरी टोला निवासी रंजय ऋषिदेव हत्या के बाद क्षेत्र में शोक और आक्रोश व्याप्त है। घटना जानकारी मिलने पर पूर्णिमा सांसद Pappu Yadav मृतक परिजनों से उनके आवास पहुंचे और उन्हें ढांडस बंधाते हुए हरसंभव मदद भरोसा दिया। इस दौरान उन्होंने परिवार को 10 हजार रुपये की आर्थिक सहायता भी प्रदान की। सांसद ने कहा कि गरीब परिवार के कमाऊ सदस्य की



हत्या पूरे परिवार के भविष्य पर गंभीर चोट है। उन्होंने पुलिस प्रशासन से सभी आरोपियों की शीघ्र गिरफ्तारी और निष्पक्ष जांच की मांग की। उन्होंने चेतावनी दी कि शीघ्र कार्रवाई नहीं होने पर आंदोलन किया जाएगा। स्थानीय लोगों ने भी अपराधियों की गिरफ्तारी की मांग की। मौके पर मुखिया मो असफाक, राजेश यादव, दिवाकर चौधरी, हरिश चौधरी, ई गौरी शंकर आदि मौजूद रहे।

## अग्निकांड के 24 घंटे के भीतर प्रशासन ने पहुंचाई सहायता, डीएम के निदेश पर मिली राहत



**न्यूज स्केल अमौर**  
अमौर प्रखंड की झोवारी पंचायत के वार्ड-04 में हुई अगलगी की घटना के बाद, जिला प्रशासन ने त्वरित कार्रवाई करते हुए 24 घंटे के भीतर पीड़ित परिवार को सहायता राशि उपलब्ध कराई है। जिलाधिकारी अंशुल कुमार के निर्देश पर यह कदम उठाया गया। विदित हो कि 14 अप्रैल को झोवारी पंचायत के वार्ड नंबर 5 में 6 परिवार का आवासीय घर जलकर राख हो गया था। अंचल प्रशासन द्वारा स्थल निरीक्षण के तुरंत बाद राहत की प्रक्रिया शुरू की गई। विभागीय गाइडलाइन के अनुसार, पीड़ित परिवार को वस्त्र एवं बर्तन मद में 5,000 और अनुग्रह अनुदान मद में 7,000 की आर्थिक सहायता प्रदान की गई है। जिला प्रशासन ने दोहराया कि आपदा की स्थिति में पीड़ितों को समय पर मदद सुनिश्चित करना उनकी प्राथमिकता है। इस त्वरित कार्रवाई से पीड़ित परिवार को बड़ी राहत मिली है।

अमौर प्रखंड क्षेत्र के अर्धगांव पंचायत में मंगलवार दोपहर परमान नदी में नहाने के दौरान 11 वर्षीय बच्ची की डूबने से दर्दनाक मौत हो गई। मृतका की पहचान वार्ड संख्या 04 निवासी मोहम्मद रईस की पुत्री आसीफा के रूप में हुई है। जानकारी के अनुसार, आसीफा अपनी सहेलियों के साथ पड़वान/परमान नदी में नहाने गई थी, जहां अचानक गहरे पानी में जाने से चार बच्चियां डूबने लगीं। ग्रामीणों ने तत्परात दिखाते हुए तीन बच्चियों को

## अज्ञात वाहन की ठोकर से मजदूर की मौत, अंतिम संस्कार में मचा कोहराम

न्यूज स्केल केनगर।

एनएच-107 पर हादसे के बाद परिवार पर टूटा दुखों का पहाड़, पुलिस ने दर्ज की प्राथमिकी

केनगर थाना क्षेत्र के बिठनौली पश्चिम पंचायत अंतर्गत रोस्का कोस्कागढ़ पोखर के समीप पूर्णिमा-सहरसा एनएच-107 पर अज्ञात वाहन की ठोकर से घायल 28 वर्षीय मजदूर साजन कुमार साह की इलाज के दौरान मौत हो गई। बुधवार को उनका अंतिम संस्कार अलीनगर गोकुलपुर बहियार स्थित श्मशान घाट पर कर दिया गया। घटना के बाद पूरे गांव में मातम पसर रहा है और परिजनों का रो-रोकर बुरा हाल है।



जानकारी के अनुसार, मंगलवार की शाम रामोतार चौक के पास एक कंपनी में काम खत्म कर साइकिल से घर लौट रहे दो मजदूरों को तेज रफ्तार अज्ञात वाहन ने टक्कर मार दी थी। हादसे में साजन कुमार साह (पिता श्याम लाल साह, वार्ड संख्या 9) गंभीर रूप से घायल हो गए, जबकि उनके साथी अवधेश कुमार (पिता डोमी मेहता, वार्ड संख्या 14) घायल हुए हैं। साजन को जीएमसीएच पूर्णिमा रेफर किया गया, जहां

डॉक्टरों ने मृत घोषित कर दिया। मृतक की पत्नी ममता देवी, 5 वर्षीय पुत्र सौरव कुमार और 3 वर्षीय पुत्र गौरव कुमार सहित परिजन बिलखते रहे। स्थानीय लोगों ने घायलों को अस्पताल पहुंचाया। केनगर थानाध्यक्ष अजय कुमार अजनवी ने बताया कि अज्ञात वाहन के विरुद्ध प्राथमिकी दर्ज कर जांच शुरू कर दी गई है। समाजसेवी सह जदयू प्रखंड अध्यक्ष सुबोध मेहता ने शोकाकुल परिवार को ढांडस बंधाया।

## मध्य विद्यालय जंगल टोला में डॉ भीमराव अंबेडकर की 135वीं जयंती धूमधाम से मनाई गई

न्यूज स्केल रुपौली

रुपौली प्रखंड अंतर्गत मध्य विद्यालय जंगल टोला में भारत रत्न डॉ. भीमराव अंबेडकर की 135वीं जयंती धूमधाम एवं उत्साहपूर्ण वातावरण में मनाई गई। कार्यक्रम की अध्यक्षता विद्यालय के प्रधानाध्यापक सह जिला अध्यक्ष, बिहार राज्य प्रारंभिक शिक्षक संघ, पूर्णिमा पवन कुमार जायसवाल ने की। कार्यक्रम की शुरुआत प्रभातफेरी से हुई, जिसके बाद डॉ. अंबेडकर के तैलचित्र पर माल्यार्पण एवं पुष्पांजलि अर्पित कर श्रद्धांजलि दी गई। इस अवसर पर विद्यालय के छात्र-छात्राओं द्वारा नाटक, संगीत एवं नृत्य की मनमोहक प्रस्तुतियां दी गईं, जिन्हें उपस्थित लोगों ने सराहा। कार्यक्रम में समाज के विभिन्न वर्गों के प्रतिनिधियों और शिक्षकों ने भाग लेकर डॉ. अंबेडकर के



विचारों और उनके योगदान पर प्रकाश डाला। मुख्य अतिथियों एवं वक्ताओं में प्रखंड प्रमुख प्रतिनिधि गोपाल मंडल, सांसद प्रतिनिधि अफताब आलम उर्फ पप्पू, उप मुखिया अजय कुमार मंडल, शिक्षक संघ सचिव सम्म तबरेज, जयशंकर सुमन, जय नंदन यादव, माध्यमिक विद्यालय के शिक्षक प्रवीण कुमार, कवि फूल कुमार अकेला एवं फिरोज आलम शामिल रहे। सभी वक्ताओं ने डॉ. अंबेडकर को सामाजिक न्याय, समानता और संविधान निर्माण का प्रतीक बताया। प्रधानाध्यापक पवन कुमार जायसवाल ने अपने संबोधन में कहा कि डॉ. अंबेडकर एक महान विधिवेत्ता, अर्थशास्त्री, लेखक और समाज सुधारक थे, जिन्होंने समाज में व्याप्त असमानता को दूर करने के लिए आजीवन संघर्ष किया। उन्होंने कहा कि अंबेडकर के विचार आज भी प्रासंगिक हैं और नई पीढ़ी के लिए प्रेरणा स्रोत हैं। कार्यक्रम में शिक्षक संजय मेहता, मुकेश कुमार, शैलेंद्र कुमार, स्मिता कुमारी, शंकर शर्मा, मंजर आलम, आलोक, सूरज कुमार, मुरारी कुमार, वशिष्ठ कुमार, चमक लाल, उषेंद्र रविदास, मुन्ना, सनोज, डब्बू रविदास सहित बड़ी संख्या में छात्र-छात्राएं उपस्थित रहे। पूरा परिसर “जय भीम” के नारों से गूंज उठा और कार्यक्रम का समापन उत्साहपूर्ण माहौल में हुआ।

## 11 वर्षीय बच्ची की डूबने से मौत, दूसरे दिन गेरिया घाट से मिला शव



**न्यूज स्केल अमौर**  
अमौर प्रखंड क्षेत्र के अर्धगांव पंचायत में मंगलवार दोपहर परमान नदी में नहाने के दौरान 11 वर्षीय बच्ची की डूबने से दर्दनाक मौत हो गई। मृतका की पहचान वार्ड संख्या 04 निवासी मोहम्मद रईस की पुत्री आसीफा के रूप में हुई है। जानकारी के अनुसार, आसीफा अपनी सहेलियों के साथ पड़वान/परमान नदी में नहाने गई थी, जहां अचानक गहरे पानी में जाने से चार बच्चियां डूबने लगीं। ग्रामीणों ने तत्परात दिखाते हुए तीन बच्चियों को

सुरक्षित बाहर निकाल लिया, लेकिन आसीफा लापता हो गई। स्थानीय गोताखोरों और बाद में एसडीआरएफ टीम द्वारा घंटों खोजबीन की गई, लेकिन सफलता नहीं मिली। बुधवार को भी लगातार तलाश जारी रही, जिसके बाद शाम करीब 5 बजे गेरिया घाट के पास बच्ची का शव बरामद किया गया। परिजनों ने पोस्टमार्टम से इनकार कर दिया। घटना से गांव में शोक की लहर है। स्थानीय जनप्रतिनिधियों ने प्रशासन से पीड़ित परिवार को सरकारी सहायता देने की मांग की है।

# खेल भवन में सुविधाओं के विस्तार को लेकर बैठक, खिलाड़ियों का मिलेगा बेहतर प्रशिक्षण माहौल

न्यूज स्केल अररिया,

मुख्यमंत्री खेल विकास योजना के तहत जिला मुख्यालय स्थित अररिया के खेल भवन-सह-व्यायामशाला के संचालन एवं प्रबंधन को लेकर जिला पदाधिकारी श्री विनोद दूहन की अध्यक्षता में संचालन समिति की महत्वपूर्ण बैठक आयोजित की गई। बैठक में खेल भवन की उपलब्ध सुविधाओं और उनके प्रभावी उपयोग पर विस्तार से चर्चा की गई। **आधुनिक सुविधाओं और प्रशिक्षण व्यवस्था पर जोर** बैठक में बताया गया कि खेल भवन में आधुनिक जिम उपकरण उपलब्ध हैं तथा खिलाड़ियों के प्रशिक्षण के लिए कराटे, कबड्डी, कुश्ती,



टेबल टेनिस और योग जैसी खेल गतिविधियों की समुचित व्यवस्था की गई है। इसके साथ ही सम्मेलन कक्ष एवं अन्य संसाधनों का उपयोग खिलाड़ियों और खेल संगठनों के हित में करने पर बल दिया गया, ताकि खेल गतिविधियों को नई दिशा मिल सके। **प्रशिक्षण समय और चयन प्रक्रिया पर निर्णय:** संचालन समिति ने खिलाड़ियों के चयन, प्रशिक्षण, अभ्यास

समय-सारणी निर्धारण तथा खेल भवन उपयोग शुल्क से संबंधित कई महत्वपूर्ण निर्णय लिए। गर्मी और सर्दी के मौसम को ध्यान में रखते हुए अभ्यास के लिए अलग-अलग समय निर्धारित किया गया है, जिससे अधिक से अधिक खिलाड़ी सुविधाओं का लाभ उठा सकें। साथ ही अंतरराष्ट्रीय और राष्ट्रीय पदक विजेता खिलाड़ियों को निःशुल्क सुविधा देने का निर्णय भी

**साफ-सफाई, सुरक्षा और संचालन व्यवस्था पर निर्देश** बैठक में खेल भवन के सुचारू संचालन के लिए साफ-सफाई, सुरक्षा और उपकरणों के रख-रखाव पर भी विस्तार से चर्चा हुई। इसके लिए आवश्यक मानव संसाधन की व्यवस्था आउटसोर्सिंग के माध्यम से करने का निर्णय लिया गया। जिला पदाधिकारी ने उपाधीक्षक शारीरिक शिक्षा को निर्देश दिया कि सभी सुविधाओं का अधिकतम उपयोग सुनिश्चित करते हुए खिलाड़ियों को प्रोत्साहित किया जाए और पूरी व्यवस्था पारदर्शिता के साथ संचालित हो।

लिया गया।

## गोरखपुर-सिलीगुड़ी एक्सप्रेसवे को लेकर भू-अर्जन प्रक्रिया तेज, जिला मूल्यांकन समिति की अहम बैठक

न्यूज स्केल अररिया

अररिया जिले से होकर गुजरने वाली प्रस्तावित गोरखपुर-सिलीगुड़ी एक्सप्रेसवे के निर्माण को लेकर भू-अर्जन प्रक्रिया में तेजी लाने के उद्देश्य से जिला मूल्यांकन समिति की महत्वपूर्ण बैठक आयोजित की गई। बैठक की अध्यक्षता जिला पदाधिकारी विनोद दूहन ने की। इस दौरान परियोजना से जुड़े भूमि अधिग्रहण के विभिन्न पहलुओं पर विस्तार से विचार-विमर्श किया गया। **बैठक में हुई विस्तृत समीक्षा** बैठक में एक्सप्रेसवे परियोजना से प्रभावित क्षेत्रों



की पहचान, भूमि के मूल्य निर्धारण तथा मुआवजा प्रक्रिया की वर्तमान स्थिति की समीक्षा की गई। अधिकारियों ने अब तक की प्रगति की जानकारी प्रस्तुत की तथा आने वाली चुनौतियों पर भी चर्चा की। बैठक में यह सुनिश्चित करने पर जोर दिया गया कि पूरी प्रक्रिया नियमानुसार और पारदर्शी तरीके से संपन्न हो।

**भू-अर्जन एवं मुआवजा प्रक्रिया पर जोर:** भूमि अधिग्रहण से संबंधित सभी तकनीकी एवं प्रशासनिक बिंदुओं पर विस्तृत चर्चा की गई। विशेष रूप से प्रभावित रैयतों के हितों को ध्यान में रखते हुए उचित मुआवजा निर्धारण और समय पर भुगतान सुनिश्चित करने पर बल दिया गया। अधिकारियों को निर्देश दिया गया कि किसी भी स्तर पर

**जिला पदाधिकारी के निर्देश और समन्वय:** जिला

पदाधिकारी ने सभी संबंधित विभागों को आपसी समन्वय के साथ कार्य करने के निर्देश दिए। उन्होंने कहा कि गोरखपुर-सिलीगुड़ी एक्सप्रेसवे जैसी महत्वाकांक्षी परियोजना के लिए भू-अर्जन प्रक्रिया को तेज, पारदर्शी और समयबद्ध तरीके से पूरा किया जाए, ताकि आगे की निर्माण प्रक्रिया शीघ्र प्रारंभ हो सके। बैठक में अपर समाहर्ता, अवर निबंधक, भूमि सुधार उप समाहर्ता सहित अन्य अधिकारी उपस्थित रहे। अनावश्यक विलंब न हो।

## जिले में अग्निशमन सेवा सप्ताह का शुभारंभ, डीएम विशाल राज सम्मानित



**किशनगंज, (हि.स.)** निदेशक-सह-राज्य अग्निशमन पदाधिकारी, बिहार, पटना के निदेशानुसार 14 से 20 अप्रैल 2026 तक जिले में "अग्निशमन सेवा सप्ताह" का आयोजन किया जा रहा है। इस वर्ष का थीम "सुरक्षित विद्यालय, सुरक्षित अस्पताल एवं अग्नि सुरक्षा के प्रति जागरूक समाज—आग की रोकथाम के लिए एक साथ" निर्धारित किया गया है। इस थीम के तहत अग्नि सुरक्षा के प्रति आमजन में जागरूकता फैलाने और संभावित आगजनी की घटनाओं से बचाव के उपायों को व्यापक स्तर पर प्रचारित करने पर विशेष जोर दिया जा रहा है।

जिला प्रशासन ने आमजन से अपील की है कि वे अग्निशमन सेवा सप्ताह के दौरान आयोजित कार्यक्रमों में सक्रिय रूप से भाग लें और अपने घर, विद्यालय एवं कार्यस्थलों पर अग्नि सुरक्षा नियमों का पालन सुनिश्चित करें। इससे न केवल जन-धन की सुरक्षा होगी बल्कि एक सुरक्षित समाज के निर्माण में भी महत्वपूर्ण योगदान मिलेगा।

## विद्यालयों में अग्नि सुरक्षा को लेकर माँक ड्रिल, छात्रों को दिया गया प्रशिक्षण

**अररिया, (हि.स.)** अग्निशमन सेवा सप्ताह के तहत बुधवार को जिले में व्यापक स्तर पर अग्नि सुरक्षा को लेकर जागरूकता कार्यक्रम आयोजित किया गया। जिला अग्निशमन पदाधिकारी डॉ अशोक कुमार प्रसाद के निर्देश पर अनुमंडल अग्निशमालय की टीम द्वारा विभिन्न विद्यालयों में विशेष अभियान चलाया गया। इस क्रम में मोहिनी देवी मेमोरियल स्कूल तथा कैरियर गाइड एकेडमी में छात्र-छात्राओं के बीच अग्नि सुरक्षा से संबंधित व्यवहारिक ज्ञान विकसित करने के उद्देश्य से कार्यक्रम आयोजित किया



गया। कार्यक्रम के दौरान आपात स्थिति में अपनाई जाने वाली सही प्रक्रियाओं की जानकारी दी गई और दो माँक ड्रिल का सफल आयोजन किया गया। अग्निशमन विभाग के कर्मियों ने छात्रों को अग्निशमन यंत्रों के प्रकार, उनके उपयोग और आग लगने की स्थिति में त्वरित कार्रवाई के बारे में विस्तार से बताया। साथ ही, अग्निशमन यंत्र का प्रयोग कर

लाइव प्रदर्शन भी किया गया। मोहिनी देवी मेमोरियल स्कूल में छात्र-छात्राओं एवं शिक्षक-शिक्षिकाओं के साथ प्रभात फेरी भी रैली निकाली गई, जिसके माध्यम से अग्नि सुरक्षा के प्रति जागरूकता फैलाने का संदेश दिया गया। इस दौरान पिन फ्लैग लगाए गए तथा पंपलेट एवं स्टिकर का वितरण कर लोगों को सतर्क रहने के लिए प्रेरित किया गया।

## ट्रक और पिकअप के बीच टक्कर, तीन की मौत छः घायल

**भागलपुर, (हि.स.)** पुलिस जिला नवगछिया के बाबा विशु राउत पुल पर बुधवार की सुबह एक ट्रक और पिकअप के बीच जबरदस्त टक्कर हो गई। इस घटना में तीन लोगों की मौत हो गई, जबकि 6 लोग घायल हैं। घटना की सूचना मिलते ही डायल 112 की गाँड़ी मौके पर पहुंची और स्थानीय लोगों की मदद से सभी घायलों को इलाज के लिए अस्पताल पहुंचाया, जिनका इलाज अस्पताल में चल रहा है। घटना के शिकार सभी लोग नवगछिया के ही रहने वाले हैं।



बताया जा रहा है कि तेज रफ्तार अज्ञात वाहन और पिकअप 407 की टक्कर हो गई। इस दुर्घटना में घायल दो महिलाओं और एक पुरुष की मौत इलाज के दौरान हो गई, जबकि 6 लोग घायल हो गए। मृतकों में मिल्की गांव निवासी संजो देवी (60) और कारी देवी (55) पति-प्रकाश मंडल और पाचो चौधरी शामिल हैं। घायलों में फुदनी

चौधरी (55), मनोज यादव (40) और शोभा देवी की हालत गंभीर होने पर उन्हें बेहतर इलाज के लिए भागलपुर मायागंज अस्पताल रेफर किया गया है। वहीं चंपा देवी (40) और बेचनी देवी (50) का इलाज नवगछिया में चल रहा है। परिजन ने बताया कि सभी लोग पटना से मजदूरी कर लौट रहे थे, तभी अज्ञात वाहन ने टक्कर मार दी। हादसे के बाद आरोपी वाहन चालक फरार हो गया। पुलिस ने पिकअप 407 को जब्त कर लिया है और मामले की जांच जारी है।

## सिरुआ पर्व पर सुल्तान पोखर में स्नान और सुल्तानी माई मंदिर में पूजा

**अररिया, (हि.स.)** सिरुआ पर्व के मौके पर बुधवार को फारबिसगंज के ऐतिहासिक सुल्तान पोखर में बड़ी संख्या में महिलाओं ने स्नान कर मन्तों मांगी। महिलाओं ने हिन्दू और मुस्लिम का प्रतीक सुल्तानी माई के मंदिर में पूजा अर्चना कर चढ़ावा चढ़ाया। जानकार बताते हैं कि कि शाह सुल्तान के वारिश कर्तई मीर द्वारा 1857-58 में ब्रिटिश हुकूमत के समय पूरे सुल्तानपुर स्टेट को सर एलेक्जेंडर हेनरी फोर्बेस से कानपुर के सेठ जुगीलाल कमलापति द्वारा खरीदा गया था। लेकिन इससे पूर्व एक गरीब कन्या की सुंदरता पर मोहित होकर



सुल्तान द्वारा हिन्दू-मुस्लिम के प्रतीक के रूप में सुल्तान पोखर खुदवाया गया था। पोखर आज फारबिसगंज की ऐतिहासिक धरोहर है। सुल्तान पोखर व सुल्तानी माई का मंदिर हिन्दू-मुस्लिम का सौहार्द का एक ऐसा प्रतीक माना जाता है जहां एक ही स्थान पर एक साथ दोनों समुदाय के लोग पूजा और इबादत करते हैं।

इस तालाब में स्नान कर मंदिर में आकर जो भी मन्तों-मुरादें मांगी जाय, वह पूर्ण होती है। निःसंतान औरतें मुख्य रूप से औलाद की मन्तों मांगने आती हैं। मुगलकाल की यह ऐतिहासिक धरोहर आज भी साम्प्रदायिक सौहार्द और अमन का पैगाम देती है। खासकर सिरुआ के मौके पर महिलाओं की काफ़ी भीड़ जुटती है।

## 7.14 ग्राम स्मैक और 23 हजार नगद के साथ दो नशे के कारोबारी गिरफ्तार

**अररिया, (हि.स.)** फारबिसगंज थाना पुलिस ने गुप्त सूचना पर बुधवार को परवाहा के धिवहा में गुप्त सूचना पर दो अलग अलग घरों में छापेमारी कर 7.14 ग्राम स्मैक, 23 हजार रुपये नगद राशि, डिजिटल तराजू के साथ नशे के कारोबार करने वाले दो कारोबारियों को गिरफ्तार किया। फारबिसगंज थाना पुलिस ने एसडीएम अभय कुमार तिवारी द्वारा प्रतिनियुक्त किए गए प्रखंड विकास पदाधिकारी संजय कुमार के साथ छापेमारी की। सबसे पहले धिवहा वार्ड संख्या 2 में रामचंद्र यादव पिता मलिक चंद यादव के घर पर छापेमारी की, जहां से काला प्लास्टिक



में रखे 2.47 ग्राम स्मैक, 20 हजार रुपये नगद बरामद किया गया। पुलिस ने रामचंद्र यादव को हिरासत में लेकर उनसे पूछताछ की तो उन्होंने बताया कि स्मैक की बिक्री का यह रकम है। इसके बाद छापेमारी दल ने धिवहा वार्ड संख्या 4 में शिव कुमार यादव पिता सुरेश यादव के घर छापेमारी की। जहां से छापेमारी दल ने 4.67 ग्राम स्मैक और तीन हजार रुपये नगद के साथ

डिजिटल तराजू बरामद किए। पुलिस ने दोनों आरोपित रामचंद्र यादव और शिव कुमार यादव को गिरफ्तार कर लिया। सब इस्पेक्टर अजय कुमार पासवान के द्वारा दोनों आरोपितों के खिलाफ एनडीपीएस एक्ट के तहत कांड फारबिसगंज थाना में दर्ज कराया गया है। गिरफ्तारी और स्मैक सहित नगद राशि बरामदगी की पुष्टि फारबिसगंज थानाध्यक्ष मनोज कुमार ने की।

## ठाकुरगंज में जनगणना 2027 प्रशिक्षण के बाद प्रगणकों को दिलाई गई सेवा भाव प्रतिज्ञा

**किशनगंज (हि.स.)** प्रखंड ठाकुरगंज, जिला किशनगंज में भारत की जनगणना 2027 के प्रथम चरण के प्रशिक्षण कार्यक्रम के सफल समापन के बाद प्रगणकों एवं पर्यवेक्षकों को सेवा भाव प्रतिज्ञा दिलाई गई। इस अवसर पर उपस्थित अधिकारियों ने सभी प्रशिक्षित कर्मियों को जनगणना कार्य के महत्व के बारे में विस्तार से जानकारी दी और उन्हें



अपने दायित्वों का निर्वहन पूरी निष्ठा, ईमानदारी एवं निष्पक्षता के साथ करने का निर्देश दिया। प्रशिक्षण के दौरान प्रगणकों एवं

पर्यवेक्षकों को जनगणना से संबंधित तकनीकी पहलुओं, डाटा संकलन की प्रक्रिया, डिजिटल माध्यमों के उपयोग तथा फील्ड स्तर पर सर्वेक्षण

की बारीकियों से अवगत कराया गया। इसके साथ ही उन्हें यह भी बताया गया कि जनगणना एक अत्यंत महत्वपूर्ण राष्ट्रीय कार्य है, जिसमें प्रत्येक व्यक्ति की सटीक जानकारी एकत्र करना आवश्यक होता है। सेवा भाव प्रतिज्ञा दिलाने का उद्देश्य प्रतिभागियों में जिम्मेदारी और समर्पण की भावना को और अधिक मजबूत करना था, ताकि वे जनगणना कार्य को

सफलतापूर्वक एवं समयबद्ध तरीके से पूरा कर सकें। अधिकारियों ने यह भी स्पष्ट किया कि जनगणना के दौरान किसी भी प्रकार की लापरवाही या त्रुटि स्वीकार्य नहीं होगी। कार्यक्रम के अंत में सभी प्रतिभागियों ने राष्ट्रहित में पूरी निष्ठा के साथ कार्य करने का संकल्प लिया। यह प्रशिक्षण आगामी जनगणना 2027 की तैयारियों का महत्वपूर्ण हिस्सा माना जा रहा है।

# आपदा से पीड़ित परिवार के व्यक्ति को 24 घंटे के अंदर मिलेगा अनुदान राशि : डीएम

न्यूज स्केल, सुपौल

बुधवार को अग्निकांड एवं लू हीट वेव के संभावित खतरे के मद्देनजर जिलाधिकारी सावन कुमार की अध्यक्षता में जिला स्तरीय बैठक आयोजित की गई।  
बैठक में विभागीय एसओपी के अनुरूप सभी संबंधित विभागों — अग्निशमन, पीएचईडी, स्वास्थ्य, पशुपालन, विद्युत विभाग, नगर निकाय आदि को आवश्यक दिशा-निर्देश दिए गए। विशेष रूप से नगर निकाय क्षेत्रों में कार्यपालक पदाधिकारियों को निर्देशित किया गया कि आमजन में जागरूकता बढ़ाने



हेतु होर्डिंग, बैनर के माध्यम से प्रचार-प्रसार सुनिश्चित करें तथा विभिन्न स्थानों पर प्याऊ (पेयजल) की समुचित व्यवस्था करें। अग्निशामक को निर्देश दिया गया कि ब्लॉक स्तर पर कोई ऐसा जगह चिन्हित कर लें कि वहां से किसी भी जगह अगर घटना घटित होती है, तो जल्द से जल्द पहुंचा जा सके।

जिला पदाधिकारी द्वारा सभी अंचल अधिकारियों एवं अनुमंडल पदाधिकार को निर्देश दिया गया कि अग्निकांड या किसी भी आपदा से पीड़ित परिवार को को 24 घंटे के भीतर अनुदान राशि का भुगतान सुनिश्चित किया जाए। पीएचईडी के कार्यपालक पदाधिकारी को



निर्देश दिया गया कि सभी चापकलों की जांच कर लें कि कहीं भी पानी की कमी महसूस नहीं हो। आपात स्थिति के लिए जिला स्तर पर कंट्रोल रूम का दूरभाष संख्या 06473-224005 सक्रिय है, जिस पर आमजन संपर्क कर सकते हैं। उक्त बैठक में सुश्री सारा असरफ, उप विकास आयुक्त, सुपौल, मो तारिक, अपर

समाहर्ता, आपदा प्रबंधन, मुकेश कुमार, प्रभारी पदाधिकारी, आपदा प्रबंधन, चंद्रभूषण कुमार, सहायक आपदा प्रबंधन पदाधिकारी, सुपौल सभी अनुमंडल पदाधिकारी, सभी अंचल अधिकारी, सभी प्रखंड विकास पदाधिकारी, एवं संबंधित विभागों के पदाधिकारी उपस्थित थे।

## सुपौल कॉलेज ऑफ इंजीनियरिंग में रक्तदान शिविर का आयोजन



न्यूज स्केल, सुपौल

सुपौल कॉलेज ऑफ इंजीनियरिंग में राष्ट्रीय सेवा योजना क्लब द्वारा एक रक्तदान शिविर का आयोजन किया गया। इस शिविर में कॉलेज के फैकल्टी सदस्यों एवं छात्रों ने उत्साहपूर्वक भाग लिया और समाज सेवा

के प्रति अपनी जिम्मेदारी निभाई कार्यक्रम का उद्देश्य लोगों में रक्तदान के प्रति जागरूकता फैलाना तथा जरूरतमंद मरीजों की सहायता करना था। शिविर में बड़ी संख्या में रक्तदाताओं ने हिस्सा लिया, जिससे यह आयोजन सफल रहा। इस कार्यक्रम के समन्वयक पंकज

सिंह, सुनील साहू, आशीष आनंद एवं रौशनी सुमन रहे, जिनके प्रयासों और कुशल नेतृत्व के कारण यह आयोजन सफलतापूर्वक संपन्न हो सका। इस अवसर पर उपस्थित सभी लोगों ने रक्तदान को एक महान कार्य बताते हुए भविष्य में भी ऐसे आयोजनों में बढ़-चढ़कर भाग लेने का संकल्प लिया।

## सुपौल स्टेशन के आसपास अतिक्रमण हटाने की तैयारी तेज, हाईकोर्ट से स्टे प्राप्त दुकानदारों ने लगाई गुहार

न्यूज स्केल, त्रिवेणीगंज

सुपौल रेलवे स्टेशन के उत्तरी एवं दक्षिणी हटखोला रोड और मेला रोड क्षेत्र में रेलवे भूमि पर वर्षों से जमे अतिक्रमण को हटाने की कवायद एक बार फिर तेज हो गई है। रेलवे प्रशासन द्वारा जारी ताजा नोटिस के बाद इलाके में हलचल बढ़ गई है और बड़े स्तर पर कार्रवाई की तैयारी की जा रही है।  
**नोटिस के बाद तेज हुई हलचल:** रेलवे की ओर से नोटिस जारी होते ही अतिक्रमणकारियों में हड़कंप मच गया है। कई दुकानदारों और स्थानीय लोगों ने प्रशासनिक कार्रवाई से बचने के लिए अपनी दुकानों और अस्थायी ढांचे हटाने शुरू कर दिए हैं। स्टेशन के आसपास का इलाका इन दिनों सामान समेटने और निर्माण हटाने की गतिविधियों से व्यस्त नजर आ रहा है।  
**रेलवे का सख्त रुख, संयुक्त**



**अभियान की तैयारी:** रेलवे प्रशासन इस बार अतिक्रमण हटाने को लेकर गंभीर नजर आ रहा है। सुपौल के अनुसार, जिला प्रशासन और पुलिस बल के सहयोग से व्यापक अभियान चलाया जाएगा। रेलवे का मानना है कि अतिक्रमण से यातायात, सुरक्षा और स्टेशन के सौंदर्यिकरण पर प्रतिकूल प्रभाव पड़ता है, जिसे अब बर्दाश्त नहीं किया जाएगा।  
**प्रशासन का संतुलित रुख और जनता की प्रतिक्रिया:** स्थानीय प्रशासन ने स्पष्ट किया है कि जिन लोगों के पास वैध न्यायालयीय आदेश हैं, उनके



मामलों की अलग से जांच की जाएगी। वहीं बिना कानूनी संरक्षण वाले अतिक्रमणकारियों पर नियमानुसार कार्रवाई होगी। इस बीच आम लोगों में भी

मतभेद है—कुछ लोग इस कार्रवाई को जरूरी मानते हैं, तो कुछ छोटे दुकानदारों की आजीविका को लेकर चिंतित हैं। कुल मिलाकर, सुपौल में

**2016 के स्टे ऑर्डर ने बढ़ाई जटिलता:**

इस मामले में वर्ष 2016 में उच्च न्यायालय से मिले स्टे ऑर्डर ने स्थिति को जटिल बना दिया है। सीडब्ल्यूजेसी संख्या 16181/2016 के तहत कुछ दुकानदारों को राहत मिली हुई है, जिसके कारण अब तक उन पर कार्रवाई नहीं की गई। वर्तमान अभियान को लेकर स्टे प्राप्त दुकानदारों की चिंता बढ़ गई है और उन्होंने प्रशासन से उन्हें कार्रवाई से अलग रखने की मांग की है।

16181/2016 के तहत कुछ दुकानदारों को राहत मिली हुई है, जिसके कारण अब तक उन पर कार्रवाई नहीं की गई। वर्तमान अभियान को लेकर स्टे प्राप्त दुकानदारों की चिंता बढ़ गई है और उन्होंने प्रशासन से उन्हें कार्रवाई से अलग रखने की मांग की है।

## माह के प्रत्येक 15 तारीख को होगी भाजपा मंडल स्तरीय बैठक, जिला स्तरीय बैठक में लिया गया निर्णय

न्यूज स्केल, सुपौल

भाजपा के जिलास्तरीय कार्यकर्ताओं की एक बैठक जिला कार्यालय में जिलाध्यक्ष नरेंद्र कुमार ऋषिदेव की अध्यक्षता में संपन्न हुई। भाजपा जिला अध्यक्ष नरेंद्र कुमार ऋषिदेव ने कहा कि भारतीय जनता पार्टी अपने सांगठनिक मजबूती के लिए प्रत्येक माह के 15 तारीख को प्रत्येक मंडल में मंडल कार्यकारिणी की बैठक आयोजित करेगी। जिसमें मंडल स्तर के पदाधिकारी एवं मोर्चा के पदाधिकारी एवं उसे प्रखंड के प्रभारी मौजूद रहेंगे तथा सांगठनिक मजबूती पर काम करेंगे। बूथ स्तर तक संगठन को मजबूत करते हुए



लोगों को संगठन में जोड़ने का काम करेंगे। पूर्व जिला अध्यक्ष नागेंद्र नारायण ठाकुर ने कहा कि प्रत्येक कार्यकर्ता का दायित्व बनना है कि संगठन को विस्तार एवं मजबूती पर निरंतर काम करते रहना है साथ ही केंद्र और बिहार सरकार के द्वारा किए गए कार्य को अनवरत जनता के बीच बताना चाहिए। उन्होंने कहा कि संगठन के बदौलत ही हम आज विश्व के सबसे बड़ी पार्टी बनकर उभरे हैं। कार्यक्रम

को जिला संगठन प्रभारी अनुंजन झा, जिला उपाध्यक्ष दिलीप कुमार सिंह, सरोज कुमार झा, जिला महामंत्री कुणाल ठाकुर, केशव प्रसाद गुड्डू, जिला मीडिया प्रभारी सुरेंद्र नारायण पाठक, रणधीर ठाकुर, पवन अग्रवाल मनोज पाठक, जगदीश यादव, विष्णु देव पंडित, अर्चना मेहता, रूबी जायसवाल, विनीता देवी, मोहम्मद जहीर, अशोक शर्मा, विमलेन्दु ठाकुर ने संबोधित किया।

## जनसेवा की नई शपथ, नए युग की ओर कदम

न्यूज स्केल, त्रिवेणीगंज

सम्राट चौधरी ने मुख्यमंत्री पद की शपथ लेकर राज्य की कमान संभाली, वहीं विजय कुमार चौधरी और विजेंद्र प्रसाद यादव ने उपमुख्यमंत्री के रूप में जिम्मेदारी ग्रहण की। इस ऐतिहासिक अवसर पर एनडीए के शीर्ष नेताओं, जनप्रतिनिधियों और कार्यकर्ताओं में खासा उत्साह देखने को मिला। एनडीए नेताओं ने नई सरकार को बधाई एवं शुभकामनाएं देते हुए कहा कि यह नेतृत्व बिहार को विकास के नए मुकाम तक पहुंचाने में अहम भूमिका निभाएगा। उन्होंने विश्वास जताया कि सरकार राज्य में सुशासन को और मजबूत करेगी तथा शिक्षा, स्वास्थ्य, रोजगार,



कृषि और आधारभूत संरचना जैसे महत्वपूर्ण क्षेत्रों में तेजी से कार्य करेगी। नेताओं ने कहा कि जनता की आकांक्षाओं और विश्वास पर खरा उतरना इस सरकार की प्राथमिकता होगी। नेताओं ने अपने संदेश में कहा कि बिहार ऐतिहासिक, सांस्कृतिक और सामाजिक दृष्टि से समृद्ध राज्य है, और अब विकास के क्षेत्र में भी यह नई ऊंचाइयों को छुएगा। उन्होंने उम्मीद जताई कि मुख्यमंत्री

आरा, जद यू अध्यक्ष कमाल खान, अनिल चौधरी, सुधीर मेहता, अशोक मेहता, कुलदीप मेहता वरिष्ठ नेता, स्थानीय जनप्रतिनिधि, सामाजिक कार्यकर्ता और बड़ी संख्या में पार्टी कार्यकर्ता शामिल रहे। सभी ने एक स्वर में नई सरकार के उज्ज्वल भविष्य को कामना करते हुए कहा कि यह नेतृत्व बिहार को नई पहचान दिलाने का काम करेगा। इस मौके पर कार्यकर्ताओं में जबरदस्त उत्साह देखा गया। जगह-जगह जश्न का माहौल रहा, जहां कार्यकर्ताओं ने एक-दूसरे को अबीर-गुलाल लगाकर खुशी साझा की। मिठाइयां बांटी गईं और ढोल-नगाड़ों के साथ जश्न मनाया गया। कई स्थानों पर लोगों

ने पटाखे फोड़कर और नारे लगाकर अपनी खुशी का इजहार किया। स्थानीय स्तर पर भी लोगों ने इस बदलाव का स्वागत किया और उम्मीद जताई कि नई सरकार आम जनता की समस्याओं के समाधान के लिए संवेदनशीलता के साथ कार्य करेगी। खासकर युवाओं, किसानों और गरीब वर्ग के लिए नई योजनाओं और अवसरों की अपेक्षा व्यक्त की गई। कुल मिलाकर, बिहार में नई सरकार के गठन के साथ ही विकास, सुशासन और जनकल्याण की नई उम्मीदें जाग उठी हैं। जनता और कार्यकर्ताओं को भरोसा है कि यह नई टीम राज्य को प्रगति के पथ पर तेजी से आगे बढ़ाएगी और बिहार को एक विकसित राज्य बनाने में सफल होगी।

## 7 लीटर देसी चुलाई शराब के साथ महिला गिरफ्तार, एफआईआर दर्ज



न्यूज स्केल, त्रिवेणीगंज

त्रिवेणीगंज थाना क्षेत्र के शिवनगर गांव से पुलिस ने अवैध शराब के खिलाफ कार्रवाई करते हुए एक महिला को गिरफ्तार किया है। पुलिस के अनुसार, शिवनगर निवासी एक महिला को 7 लीटर देसी चुलाई शराब के साथ पकड़ा गया। गुप्त सूचना के आधार पर की गई छापेमारी

में यह सफलता मिली। थानाध्यक्ष राकेश कुमार ने बताया कि गिरफ्तार महिला के खिलाफ उत्पाद अधिनियम के तहत प्राथमिकी दर्ज की जा रही है और आगे की कानूनी कार्रवाई जारी है। पुलिस ने कहा कि क्षेत्र में अवैध शराब के खिलाफ अभियान लगातार जारी रहेगा और इसमें संलिप्त किसी भी व्यक्ति को बख्शा नहीं जाएगा।

## सुपौल कॉलेज ऑफ इंजीनियरिंग के 6 छात्रों का सिनोवा गियर्स एंड ट्रांसमिशन प्राइवेट लिमिटेड कंपनी में चयन

न्यूज स्केल, सुपौल

शहर के प्रतिष्ठित तकनीकी संस्थान, सुपौल कॉलेज ऑफ इंजीनियरिंग के लिए यह गर्व का क्षण है कि संस्थान के 6 छात्रों का चयन सिनोवा गियर्स एंड ट्रांसमिशन प्राइवेट लिमिटेड में हुआ है। चयनित छात्रों को कंपनी में प्रशिक्षण के बाद 3.0 लाख रुपये वार्षिक पैकेज पर नियुक्ति दी जाएगी। इसके अलावा कुछ अन्य छात्र अभी कंपनी की रिजर्व्ड सूची में शामिल हैं और उनके चयन की भी संभावना बनी हुई है। इस उपलब्धि पर कॉलेज के प्राचार्य डॉ. अच्युतानंद मिश्रा ने ट्रेनिंग एंड



प्लेसमेंट सेल की सराहना की है। टीपीओ कमल राज प्रवीण ने बताया कि इस सत्र में कुछ नई कंपनियों का आगमन भी सुनिश्चित है। असिस्टेंट टीपीओ विवेक कुमार ने बताया कि पिछले

बार शत-प्रतिशत प्लेसमेंट का लक्ष्य अधूरा रह गया था, जो इस बार पूरा होता दिख रहा है। साथ ही असिस्टेंट टीपीओ वारिस सेनान ने छात्र-छात्राओं को उनके उज्ज्वल भविष्य की शुभकामनाएं दीं।

## सुपौल कॉलेज ऑफ इंजीनियरिंग में डॉ. भीमराव अंबेडकर मनायी गयी जयंती

न्यूज स्केल, सुपौल

सुपौल कॉलेज ऑफ इंजीनियरिंग में डॉ. भीमराव अंबेडकर जयंती के अवसर पर साहित्य क्लब द्वारा भव्य कार्यक्रम का आयोजन किया गया। इस कार्यक्रम में छात्रों के लिए विभिन्न प्रतियोगिताएं जैसे डिबेट, भाषण, कविता, निबंध लेखन एवं क्विज का आयोजन किया गया। इस अवसर पर प्रतिभागियों ने बह-चढ़कर हिस्सा लिया और अपनी प्रतिभा का प्रदर्शन किया। कार्यक्रम के दौरान प्रतिभागियों एवं दर्शकों को उपहार भी प्रदान किए गए, जिससे आयोजन का उत्साह



और भी बढ़ गया। कार्यक्रम में कॉलेज के फैकल्टी सदस्यों ने डॉ. भीमराव अंबेडकर के जीवन और उनके योगदान पर प्रकाश डाला तथा छात्रों को उनके विचारों से प्रेरणा लेने के लिए प्रोत्साहित किया। इस आयोजन को सफल बनाने में छात्र समन्वयक मनी

भूषण किशोर, गुंजन कुमार, सुभाष कुमार एवं आयुष कुमार का महत्वपूर्ण योगदान रहा। कार्यक्रम का समापन उत्साहपूर्ण वातावरण में हुआ, जहां सभी ने सामाजिक समानता और शिक्षा के महत्व को आगे बढ़ाने का संकल्प लिया।

## ज्ञान भारतम् मिशन के तहत पाण्डुलिपियों का निरीक्षण, धरोहर संरक्षण पर जोर

न्यूज स्केल दरभंगा,

: भारत सरकार के संस्कृति मंत्रालय द्वारा संचालित ज्ञान भारतम् मिशन के अंतर्गत आज दरभंगा में महत्वपूर्ण पहल देखने को मिली। जिलाधिकारी श्री कौशल कुमार ने दरभंगा स्थित एम.के.एस. कल्याणी फाउंडेशन में संरक्षित प्राचीन पाण्डुलिपियों का विस्तृत अवलोकन किया। इस दौरान उन्होंने संग्रहित दस्तावेजों की ऐतिहासिक और सांस्कृतिक उपयोगिता पर विशेष चर्चा की। **दुर्लभ संविधान प्रति का विशेष अवलोकन:** निरीक्षण के दौरान जिलाधिकारी ने भारत के संविधान की एक अत्यंत दुर्लभ प्रति का भी निरीक्षण



किया, जिसमें संविधान निर्माण समिति के सभी सदस्यों के हस्ताक्षर शामिल हैं। इस ऐतिहासिक दस्तावेज को देखकर उन्होंने इसे राष्ट्रीय धरोहर की श्रेणी में अत्यंत महत्वपूर्ण बताया और इसके संरक्षण को प्राथमिकता देने पर बल दिया।

**ताड़पत्र पाण्डुलिपियों का**

**संरक्षण कार्य:** जिलाधिकारी ने शताब्दियों पुराने ताड़पत्रों पर लिखित पाण्डुलिपियों का भी सूक्ष्म अध्ययन किया। उन्होंने कहा कि ये पाण्डुलिपियाँ भारत की ज्ञान परंपरा और प्राचीन शिक्षा प्रणाली का जीवंत प्रमाण हैं। इस अवसर पर उप विकास आयुक्त स्वप्निल तथा जिला कला एवं संस्कृति

**ज्ञान भारतम् मिशन और जनभागीदारी की अपील:** कल्याणी फाउंडेशन के कार्यपालक पदाधिकारी श्रुतिकर झा और पुस्तकालयाध्यक्ष पारस ने संग्रह की विस्तृत जानकारी दी। जिलाधिकारी ने कहा कि ज्ञान भारतम् मिशन का उद्देश्य प्राचीन ज्ञान परंपरा को संरक्षित कर उसे वैश्विक स्तर पर पहचान दिलाना है। उन्होंने नागरिकों से अपील की कि वे ज्ञान भारतम् मोबाइल ऐप के माध्यम से अपने पास उपलब्ध पाण्डुलिपियों की जानकारी साझा करें तथा धरोहर संरक्षण में सहयोग दें। पदाधिकारी चंदन कुमार ने संरक्षण से संबंधित जानकारी साझा की।

## नवादा में पोषण पखवाड़ा की समीक्षा बैठक, समन्वित कार्रवाई व जन-जागरूकता पर जोर

न्यूज स्केल नवादा,

जिले में चल रहे पोषण पखवाड़ा अभियान को प्रभावी बनाने के लिए जिला पदाधिकारी रवि प्रकाश की अध्यक्षता में समाहरणालय सभाकक्ष में विस्तृत समीक्षात्मक बैठक आयोजित की गई। इस दौरान विभिन्न विभागों द्वारा संचालित गतिविधियों की प्रगति की समीक्षा करते हुए आवश्यक दिशा-निर्देश दिए गए।

**समयबद्ध क्रियान्वयन और ऑनलाइन प्रविष्टि अनिवार्य** सभी विभागों को निर्देश दिया गया कि गतिविधि कैलेंडर के अनुसार कार्यक्रमों का समयबद्ध संचालन सुनिश्चित किया जाए। साथ ही हर



गतिविधि की ऑनलाइन पोर्टल पर प्रविष्टि अनिवार्य रूप से की जाए, ताकि राज्य स्तर पर निगरानी हो सके और प्रगति का सही आकलन किया जा सके। **स्वास्थ्य, जीविका और शिक्षा विभाग को विशेष जिम्मेदारी:** स्वास्थ्य विभाग को आंगनबाड़ी केंद्रों पर ANC जांच की शत-प्रतिशत प्रविष्टि सुनिश्चित करने का निर्देश दिया गया। वहीं जीविका समूहों के माध्यम से गांव-गांव में पोषण रैली, व्यंजन प्रदर्शनी और जन-जागरूकता अभियान चलाने को कहा गया। शिक्षा विभाग को स्कूलों में चेतना सत्र और अभिभावक बैठकों के जरिए पोषण संबंधी जानकारी देने का निर्देश दिया गया। **प्रचार-प्रसार और जनभागीदारी पर जोर:** जिला पदाधिकारी ने मीडिया के माध्यम से व्यापक प्रचार-प्रसार सुनिश्चित करने को कहा। साथ ही आमजन से अपील की गई कि वे संतुलित

**पहले छह वर्षों पर विशेष फोकस:** जिला पदाधिकारी ने बताया कि इस वर्ष पोषण पखवाड़ा का मुख्य थीम "जीवन के पहले 6 वर्षों में मस्तिष्क का विकास" है। उन्होंने गर्भवती महिलाओं, धात्री माताओं एवं 0-6 वर्ष तक के बच्चों के पोषण, स्वास्थ्य और देखभाल पर विशेष ध्यान देने का निर्देश दिया। उन्होंने कहा कि प्रारंभिक वर्षों में सही पोषण बच्चों के समग्र विकास की नींव है।

आहार, स्वच्छता और स्वास्थ्य आदतों को अपनाकर इस अभियान को सफल बनाएं। बैठक में उप विकास आयुक्त, सचिवल सर्जन सहित कई अधिकारी मौजूद रहे।

## भरण-पोषण अधिकरण की बैठक में बुजुर्गों की समस्याओं पर सुनवाई, बेटों को सख्त चेतावनी

**सीवान, (हि.स.)।** बिहार माता-पिता व वरिष्ठ नागरिकों के भरण-पोषण एवं कल्याण अधिकरण की बैठक बुधवार को सदर अनुमंडल पदाधिकारी आशुतोष गुप्ता के कार्यालय प्रकोष्ठ में आयोजित की गई। बैठक में पीड़ित बुजुर्गों के मामलों की सुनवाई करते हुए अधिकरण ने संबंधित पक्षों को सख्त निर्देश दिए। बैठक के दौरान हुसैनगंज थाना क्षेत्र के रफीपुर गांव की सरस्वती देवी ने अपनी व्यथा सुनाते हुए बताया कि उनके दोनों पुत्र रामशंकर



यादव (चौकीदार) और विजय यादव उनके साथ निर्दयतापूर्वक व्यवहार करते हैं तथा भरण-पोषण और देखभाल नहीं करते हैं। उन्होंने कहा कि उन्हें भीख मांगकर गुजारा करना पड़

रहा है। इस पर अधिकरण ने स्थानीय थानाध्यक्ष और आरोपी पुत्रों से बातचीत कर तत्काल उत्पीड़न बंद करने का निर्देश दिया और अगली बैठक में उपस्थित होने का आदेश दिया। चेतावनी दी गई

कि अनुपस्थिति की स्थिति में कड़ी कार्रवाई की जाएगी। वहीं, मैरवा धाम के निवासी प्रेमचंद शर्मा ने शिकायत की कि अधिकरण के पूर्व आदेश के बावजूद उनके पुत्र बंटी शर्मा और विनोद शर्मा न तो उत्पीड़न बंद कर रहे हैं और न ही निर्धारित भरण-पोषण भत्ता दे रहे हैं। इस पर अधिकरण ने दोनों पुत्रों से टेलीफोन पर बात कर तत्काल आदेश का पालन करने और अगली बैठक में उपस्थित होने को कहा। बैठक में सर्वसम्मति से

निर्णय लिया गया कि अधिकरण के कार्यों और वरिष्ठ नागरिकों के अधिकारों के व्यापक प्रचार-प्रसार के लिए सभी प्रखंड परिसरों में होर्डिंग लगाए जाएंगे, ताकि अधिक से अधिक जरूरतमंद बुजुर्ग इस योजना का लाभ उठा सकें। बैठक में अधिकरण अध्यक्ष सह अनुमंडल पदाधिकारी आशुतोष गुप्ता, सदस्य मनोज मिश्र, अनुराधा गुप्ता, किरण गुप्ता, रविंद्र कुमार, अरुण कुमार तथा सहायक फातिमा सहित अन्य अधिकारी उपस्थित रहे।

## जल-जीवन-हरियाली: बेगूसराय में 808 सार्वजनिक कुओं का जीर्णोद्धार

**पटना, (हि.स.)।** भूगर्भ जलस्तर बरकरार रखने की मंशा से राज्य सरकार ने कई महत्वपूर्ण योजनाओं को लागू किया है। इनमें मुख्य रूप से ग्रामीण विकास विभाग की ओर से संचालित जल-जीवन-हरियाली अभियान हाल के वर्षों में काफी कारगर साबित हो चुका है। इस अभियान के तहत पिछले सात वर्षों में बेगूसराय जिले में 808 सार्वजनिक कुओं का जहां जीर्णोद्धार किया गया है वहीं 723 कुओं के किनारे सोक पिट का निर्माण कार्य भी पूरा किया गया। विभागीय अधिकारियों का

कहना है कि पंचायती राज, त्रिस्तरीय पंचायती राज संस्थाओं और जनप्रतिनिधियों के सहयोग से गांवों में जल-जीवन-हरियाली अभियान के अपवय-03 को लागू किया गया है। इसी के तहत ग्रामीण क्षेत्रों में कुओं का जीर्णोद्धार, सौंदर्यीकरण के साथ जगह-जगह सोक पिट का निर्माण किया जा रहा है। अभियान का एक महत्वपूर्ण हिस्सा छत वर्षा जल संचयन है। इसके तहत जिले के ग्राम पंचायतों में 210 छत वर्षा जल संचयन संरचना के निर्माण का कार्य भी पूरा किया जा

चुका है। इन संरचनाओं के निर्माण के पीछे सरकार की मंशा है कि छतों से गिरने वाले वर्षा जल को पाइप के सहारे संग्रहित और फिल्टर करने के बाद भूमिगत टैंक या सोक पिट में भेजा जा सके और भूगर्भ जलस्तर को बरकरार रखने में मदद मिल सके। अधिकारियों का यह भी कहना है कि भूजल पुनर्भरण से जलस्तर में सुधार, सिंचाई, पशुपालन, घरेलू उपयोग में सुविधा बढ़ने के साथ ही भविष्य के लिए जल संरक्षण का एक मजबूत आधार तैयार हुआ है।

## दाहा नदी की स्वच्छता पर डीएम सख्त, एसटीपी व अपशिष्ट प्रबंधन की गहन समीक्षा

**सीवान, (हि.स.)।** सीवान समाहरणालय स्थित जिलाधिकारी कक्ष में बुधवार को जिला गंगा संरक्षण समिति की मासिक बैठक आयोजित हुई। बैठक की अध्यक्षता जिलाधिकारी विवेक रंजन मैत्रेय ने की। बैठक में राष्ट्रीय स्वच्छ गंगा मिशन के दिशा-निर्देशों के अनुरूप सीवेज व्यवस्था, सीवेज ट्रीटमेंट प्लांट (एसटीपी) के संचालन तथा अपशिष्ट प्रबंधन कार्यों की विस्तृत समीक्षा की गई। जिलाधिकारी ने संबंधित अधिकारियों को स्पष्ट निर्देश दिया कि दाहा नदी के जलस्तर और जल गुणवत्ता की नियमित एवं प्रभावी



मॉनिटरिंग सुनिश्चित की जाए। उन्होंने कहा कि जल संरक्षण और स्वच्छता से जुड़े कार्यों में किसी भी प्रकार की लापरवाही स्वीकार नहीं की जाएगी। नगर निकायों को निर्देशित किया गया कि वे समयबद्ध कार्ययोजना तैयार कर सभी योजनाओं का तेजी से

क्रियान्वयन करें। डीएम ने दाहा नदी की जल गुणवत्ता जांच के लिए सैपलिंग व्यवस्था को और मजबूत बनाने पर जोर दिया तथा घाटों की नियमित सफाई व्यवस्था को प्रभावी ढंग से लागू करने को कहा। बैठक में प्लास्टिक पर पूर्ण प्रतिबंध के सख्त अनुपालन

की भी समीक्षा की गई। जिलाधिकारी ने नगर निकायों द्वारा की जा रही कार्रवाई की जानकारी लेते हुए निर्देश दिया कि नियमों के उल्लंघन पर कठोर कार्रवाई सुनिश्चित की जाए। उन्होंने दोहराया कि पर्यावरण संरक्षण और स्वच्छता अभियान सरकार की प्राथमिकता में शामिल है और इसमें लापरवाही बरतने वाले अधिकारियों की जवाबदेही तय की जाएगी। बैठक में प्रभागीय वनाधिकारी मेघा यादव सहित विभिन्न विभागों के अधिकारी उपस्थित रहे, जबकि संचालन डीपीओ नमामि गंगे पूजा कुमारी ने किया।

## नीतीश जी के मार्गदर्शन में सुशासन की परंपरा को आगे बढ़ाएगी नई एनडीए सरकार: उमेश सिंह कुशवाहा

**पटना, (हि.स.)।** बिहार जनता दल यूनाइटेड (जदयू) के प्रदेश अध्यक्ष उमेश सिंह कुशवाहा ने मुख्यमंत्री पद की शपथ लेने वाले सम्राट चौधरी एवं उपमुख्यमंत्री पद की शपथ लेने वाले विजय कुमार चौधरी तथा बिजेंद्र प्रसाद यादव को नई जिम्मेदारियों के लिए हार्दिक बधाई एवं शुभकामनाएं दीं। उन्होंने विश्वास व्यक्त करते हुए कहा कि बीते दो दशकों में नीतीश कुमार के "न्याय के साथ विकास" को समर्पित ऐतिहासिक कार्यकाल में जिस प्रकार बिहार ने सर्वांगीण विकास की नई ऊंचाइयों को स्पर्श किया है और समाज के अंतिम पायदान



पर खड़े व्यक्ति तक विकास की रोशनी पहुंची है, उसी प्रकार श्री सम्राट चौधरी के नेतृत्व में नई एनडीए सरकार भी सुशासन मॉडल को आत्मसात करते हुए विकास के नए आयाम स्थापित करेगी। प्रदेश अध्यक्ष ने कहा कि नीतीश कुमार की जनकेंद्रित नीतियों ने बिहार के विकास को नई गति प्रदान की है।

उनके नेतृत्व में महिलाओं के सशक्तिकरण को मजबूती मिली, युवाओं के लिए अवसरों के नए द्वार खुले तथा शिक्षा के क्षेत्र में व्यापक सुधार हुए। सड़कों का सुदृढ़ जाल बिछा, गांव से शहर तक संपर्क सशक्त हुआ और बिजली व पेयजल जैसी मूलभूत सुविधाएँ घर-घर तक पहुंचीं। उन्होंने कहा कि

कानून-व्यवस्था में हुए ऐतिहासिक सुधारों ने आमजन के जीवन में सुरक्षा और विश्वास का वातावरण स्थापित किया है। साथ ही, बुनियादी ढाँचे के सुदृढ़ीकरण के साथ रोजगार एवं उद्योग के क्षेत्र में भी नए अवसर सृजित हुए हैं, जिससे विकसित बिहार की मजबूत नींव तैयार हुई है। उन्होंने कहा कि केंद्र और राज्य में डबल इंजन की एनडीए सरकार के समन्वित प्रयासों से बिहार प्रगति के पथ पर तेजी से अग्रसर है, जिसके परिणामस्वरूप आने वाले वर्षों में "विकसित बिहार" का सपना निश्चित रूप से साकार होगा।

## मोतिहारी पुलिस ने पाकिस्तान से संचालित डिजिटल अरेस्ट गिरोह का किया खुलासा, 4 गिरफ्तार

**पूर्वी चंपारण, (हि.स.)।** एसपी स्वर्ण प्रभात के निर्देश पर साइबर डीएसपी व चकिया डीएसपी के नेतृत्व में गठित टीम को साइबर अपराध के विरुद्ध बड़ी सफलता मिली है। टीम ने अंतरराष्ट्रीय साइबर फ्रॉड गिरोह का खुलासा करते हुए चार शांति साइबर अपराधियों को पकड़ा है, यह सभी गिरफ्तार साइबर अपराधियों को पकड़े अपने आकाओं के इशारे पर आम लोगों को 'डिजिटल अरेस्ट' के जाल में फंसाकर उनसे मोटी रकम वसूलते थे और उस पैसे को सीमा पार पाकिस्तान भेज रहे थे। दरअसल पुलिस को गुप्त



सूचना मिली कि अंकित कुमार नामक युवक साइबर फ्रॉड जैसे अपराध को अंजाम दे रहा है। जो फिलहाल कल्याणपुर में एक एटीएम के पास है। जिसके बाद साइबर डीएसपी अभिनव पराशर

और चकिया डीएसपी संतोष कुमार के नेतृत्व में कल्याणपुर थानाध्यक्ष विनीत कुमार ने कल्याणपुर थाना क्षेत्र के एक एटीएम के समीप से अंकित को दबोच लिया। पकड़े गए अंकित ने कई

अहम खुलासे किये जिसके बाद विशेष टीम ने कार्रवाई करते हुए सभी अपराधियों को गिरफ्तार किया। जिनकी पहचान अंकित कुमार (खटोलवा), युवराज कुमार (फुलतकिया केसरिया),

मोहम्मद साहिल (मानिकपुर गड़हिया) और चुन्नु कुमार (मझौलिया) के रूप में हुई है। पूछताछ के दौरान गिरफ्तार अपराधियों ने स्वीकार किया कि वे पाकिस्तानी से संचालित साइबर अपराध के एक बड़े गिरोह के लिए काम कर रहे थे। ये अपराधी सोशल मीडिया पर भ्रामक विज्ञापनों और फर्जी कानूनी कार्रवाई का डर दिखाकर लोगों को 'डिजिटल अरेस्ट' करते थे। ठगी से प्राप्त राशि को ये लोग कैश डिपॉजिट मशीन से पाकिस्तान भेजते थे। इसके बदले पाकिस्तान में बैठे इनके आका इन लोगों को ठगी की रकम का 10 प्रतिशत कमीशन देते थे पुलिस ने

अपराधियों के पास से 07 विभिन्न बैंकों के पासबुक, 10 एटीएम कार्ड, एक ब्लैक चेक, 5 मोबाइल फोन और एक लैपटॉप के अलावा साइबर अपराध से अर्जित पैसे से खरीदी गई दो R15 बाइक और एक पल्सर बाइक भी बरामद किया है। छापेमारी टीम में साइबर डीएसपी व चकिया डीएसपी के अलावे कल्याणपुर थानाध्यक्ष विनीत कुमार, पुअनि मुकेश कुमार, साइबर थाना के प्रत्यूष विक्की, शिवम कुमार, प्रियंका कुमारी और सौरव आजाद शामिल थे। फिलहाल पुलिस इस गिरोह के संपर्कों और ट्रैजिक्शन डिटेल्स को खंगालने में जुटी है।

## हत्या के प्रयास मामले में नामजद अभियुक्त गिरफ्तार



**पूर्वी चंपारण, (हि.स.)।** जिले के जितना थाना क्षेत्र में हत्या के प्रयास के एक गंभीर मामले में पुलिस ने कार्रवाई करते हुए नामजद अभियुक्त को गिरफ्तार कर लिया है। गिरफ्तार अभियुक्त की पहचान जितना थाना क्षेत्र के रेगिनियां गांव निवासी शेर राय 25 वर्ष, पिता बीरबल राय उर्फ बीरबल दास के रूप में हुई है। पुलिस के अनुसार, दर्ज प्राथमिकी के आधार पर कार्रवाई करते हुए अभियुक्त

को हिरासत में लिया गया। गिरफ्तारी के बाद आवश्यक कानूनी प्रक्रिया पूरी कर उसे न्यायालय में प्रस्तुत करने के लिए पुलिस अभिरक्षा में भेज दिया गया। जितना थानाध्यक्ष सुधीर कुमार ने बताया कि मामले की जांच जारी है और अन्य पहलुओं की भी गहनता से जांच की जा रही है। उन्होंने कहा कि क्षेत्र में कानून-व्यवस्था बनाए रखने के लिए पुलिस सतर्क है और ऐसे मामलों में आगे भी सख्त कार्रवाई की जाएगी।

# मतदाता सूची से केवल घुसपैटियों के नाम हटाए, अब उन्हें देश से बाहर करना लक्ष्य : अमित शाह

कोलकाता, (हि.स.)। पश्चिम बंगाल में चुनावी सरगमी के बीच केंद्रीय गृह मंत्री एवं वरिष्ठ भाजपा नेता अमित शाह ने मुख्यमंत्री ममता बनर्जी पर गंभीर आरोप लगाए। अलीपुरद्वार जिले के फालाकाटा में चुनावी सभा को संबोधित करते हुए उन्होंने कहा कि राज्य में बाबरी मस्जिद जैसे ढांचे के निर्माण की 'साजिश' रची जा रही है। शाह ने दावा किया कि इस कथित रणनीति में पूर्व तृणमूल कांग्रेस विधायक हुमायूं कबीर को 'मोहरा' बनाया गया है। **भाजपा की सरकार बनने पर सख्त कार्रवाई का दावा**



शाह ने दावा किया कि बिहार और ओडिशा के बाद अब पश्चिम बंगाल में भी भाजपा की सरकार बनेगी। उन्होंने कहा कि राज्य में कानून-व्यवस्था को मजबूत किया

जाएगा और भ्रष्टाचार पर कठोर कार्रवाई होगी। साथ ही उन्होंने मतदाताओं से भाजपा को समर्थन देने की अपील की। **घुसपैट और सीमा सुरक्षा पर बड़ा बयान:** कूचबिहार के तुफानगंज में आयोजित रैली में शाह ने अवैध घुसपैट का मुद्दा उठाया। उन्होंने कहा कि चुनाव आयोग द्वारा मतदाता सूची से घुसपैटियों के नाम हटाना केवल पहला कदम

**'राजनीतिक साजिश' और परिवारवाद का आरोप**  
अमित शाह ने कहा कि ममता बनर्जी ने हुमायूं कबीर को पार्टी से अलग कर एक राजनीतिक योजना के तहत आगे बढ़ाया है। उन्होंने आरोप लगाया कि मुख्यमंत्री पिछले 15 वर्षों से केवल अपने परिवार को आगे बढ़ाने में व्यस्त रही हैं। हालांकि, उन्होंने सीधे नाम नहीं लिया, लेकिन इशारों में अभिषेक बनर्जी पर निशाना साधा।

है, अगला लक्ष्य उन्हें देश से बाहर करना है। उन्होंने आरोप लगाया कि राज्य सरकार सीमा पर बाड़ लगाने के लिए भूमि उपलब्ध नहीं करा रही है। **उत्तर बंगाल और विकास योजनाओं पर वादे:** शाह ने उत्तर बंगाल की उपेक्षा का आरोप लगाते हुए कहा कि भाजपा सरकार बनने पर क्षेत्र

## बंगाल में बनी भाजपा सरकार तो महिलाओं को मिलेगी वित्तीय मदद : स्मृति ईरानी

कोलकाता, (हि.स.)

पश्चिम बंगाल विधानसभा चुनाव 2026 को लेकर भाजपा ने महिलाओं को साधने के लिए बड़ा चुनावी वादा किया है। पूर्व केंद्रीय मंत्री स्मृति ईरानी ने घोषणा की कि यदि राज्य में भाजपा की सरकार बनती है तो सभी महिलाओं को प्रतिमाह 3000 रुपये की आर्थिक सहायता दी जाएगी। पहले यह योजना केवल निम्न और निम्न मध्यम वर्ग की महिलाओं तक सीमित थी, लेकिन अब इसे सभी महिलाओं पर लागू करने की घोषणा की गई है। इस कार्यक्रम में नेता प्रतिपक्ष शुभेंदु अधिकारी और रूपा



गांगुली भी उपस्थित रहीं। इस दौरान 'मातृशक्ति भरोसा कार्ड' का अनावरण किया गया और इसे घर-घर पहुंचाने का अभियान शुरू करने की बात कही गई। स्मृति ईरानी ने मुख्यमंत्री ममता बनर्जी पर हमला करते हुए कहा कि राज्य में महिलाएं सुरक्षित नहीं हैं। उन्होंने दावा किया कि भाजपा सरकार बनने पर महिलाओं की सुरक्षा को प्राथमिकता दी जाएगी और सार्वजनिक परिवहन में मुफ्त यात्रा जैसी योजनाएं भी लागू होंगी।

## कुमारगंज में राजनाथ सिंह का रोड शो, भीड़ पर सियासी घमासान



दक्षिण दिनाजपुर, (हि.स.)। पश्चिम बंगाल में आगामी विधानसभा चुनाव से पहले कुमारगंज में केंद्रीय रक्षा मंत्री राजनाथ सिंह के रोड शो को लेकर राजनीतिक माहौल पूरी तरह गर्मा गया है। भाजपा और तृणमूल कांग्रेस (टीएमसी) के बीच इस कार्यक्रम की सफलता और भीड़ को लेकर तीखी बयानबाजी देखने को मिली। टीएमसी ने जहां इसे 'फ्लॉप शो' बताया, वहीं भाजपा ने दावा किया कि कड़ी सुरक्षा व्यवस्था और यातायात प्रतिबंधों के कारण अपेक्षित भीड़ नहीं जुट सकी। बुधवार दोपहर राजनाथ सिंह हेलीकॉप्टर से कुमारगंज पहुंचे और नाककाटी से बस स्टैंड होते हुए पेट्रोल पंप तक खुले वाहन में रोड शो किया। इस दौरान बड़ी संख्या में समर्थकों के मौजूद रहने का दावा किया गया, हालांकि विरोधी दल ने इसे खारिज किया। रोड शो के दौरान राजनाथ सिंह ने राज्य सरकार पर जमकर हमला बोला। उन्होंने कानून-व्यवस्था की स्थिति पर सवाल उठाते हुए कहा

कि यदि कोई गड़बड़ी करेगा तो "बुलडोजर से जवाब दिया जाएगा।" इसके साथ ही उन्होंने शिक्षक भर्ती घोटाले का उल्लेख करते हुए राज्य सरकार पर गंभीर आरोप लगाए और कहा कि योग्य उम्मीदवारों के साथ अन्याय हुआ है। उन्होंने भरोसा दिलाया कि भाजपा सत्ता में आने पर भर्ती प्रक्रिया को पूरी तरह पारदर्शी बनाया जाएगा ताकि युवाओं को न्याय मिल सके। केंद्रीय मंत्री ने सीमावर्ती क्षेत्रों में सुरक्षा व्यवस्था पर भी चिंता जताई और आरोप लगाया कि राज्य सरकार केंद्र के साथ अपेक्षित सहयोग नहीं कर रही है। उन्होंने कहा कि सीमाओं पर फेंसिंग की कमी सुरक्षा के लिए चुनौती है। राजनाथ सिंह ने अपने संबोधन में यह भी कहा कि पिछले पंद्रह वर्षों में विकास के बजाय राज्य में अव्यवस्था और असंतुलन बढ़ा है, जिससे जनता परिवर्तन चाहती है। अपने भाषण के अंत में उन्होंने सवाल उठाया कि क्या कानून और संविधान किसी की व्यक्तिगत इच्छा के अनुसार चल सकता है, जिससे चुनावी माहौल और अधिक गरमा गया है।

## चुनाव 26 : उत्तर बंगाल में ममता बनर्जी की पदयात्रा, सड़कों पर उमड़ी भीड़

सिलीगुड़ी, (हि.स.)। पश्चिम बंगाल में चुनावी सरगमी के बीच मुख्यमंत्री ममता बनर्जी ने उत्तर बंगाल में एक के बाद एक पदयात्राओं में हिस्सा लिया। बुधवार को इस्लामपुर में जनसभा के बाद वह सिलीगुड़ी पहुंची और हिलकार्ट रोड पर हेरिटेज होटल से वेनस मोड़ तक पदयात्रा की। इस दौरान उनके साथ तृणमूल उम्मीदवार गौतम देव, शंकर मालाकार और रीना टोपो एक्का मौजूद रहे। सड़क किनारे बड़ी संख्या में लोग उन्हें देखने के लिए जुटे और मोबाइल से तस्वीरें लेते नजर



आए। हालांकि, इस दौरान कड़ी सुरक्षा व्यवस्था के चलते हिलकार्ट रोड पर यातायात नियंत्रित किया गया था। इसके बाद मुख्यमंत्री ने नागराकाटा विधानसभा क्षेत्र में मंगलबाड़ी से चालसा गोलाई तक भी पदयात्रा की। नववर्ष

(पोइला बैशाख) के दिन आयोजित इस पदयात्रा को लेकर व्यापारियों और आम लोगों के एक वर्ग में नाराजगी भी देखी गई। पारंपरिक आयोजनों पर असर पड़ा और वे त्योहार का आनंद ठीक से नहीं ले सके

## वाहन जांच पर ममता बनर्जी का निशाना, कहा - पीएम और गृह मंत्री की क्यों नहीं हो रही है जांच

कोलकाता, (हि.स.)।

**01: ममता बनर्जी ने आरोप लगाया कि तृणमूल कांग्रेस के नेताओं को जानबूझकर निशाना बनाया जा रहा है।**  
**02: अभिषेक बनर्जी की गाड़ी की कथित जांच को लेकर विवाद बढ़ने की बात सामने आई।**  
पश्चिम बंगाल विधानसभा चुनाव जैसे-जैसे नजदीक आ रहे हैं, सियासी बयानबाजी तेज होती जा रही है। इसी क्रम

में मुख्यमंत्री ममता बनर्जी ने वाहन जांच को लेकर केंद्र सरकार और भाजपा पर तीखा हमला बोला है। इस्लामपुर में एक चुनावी सभा के दौरान उन्होंने दावा किया कि दमदम हवाई अड्डे पर उनके वाहन के पास भी केंद्रीय बल जांच के लिए पहुंचा था, जिसे उन्होंने स्वयं अनुमति दी। ममता बनर्जी ने आरोप लगाया कि चुनाव के नाम पर तृणमूल कांग्रेस के नेताओं को निशाना बनाया जा रहा है, जबकि

भाजपा नेताओं की गाड़ियों की जांच नहीं की जा रही। उन्होंने सवाल उठाया कि प्रधानमंत्री और गृह मंत्री के वाहनों की जांच क्यों नहीं होती। उन्होंने अभिषेक बनर्जी की गाड़ी की कथित जांच को लेकर भी केंद्र और चुनाव आयोग पर निशाना साधा और इसे एकतरफा कार्रवाई बताया। मुख्यमंत्री ने कहा कि वह जांच से नहीं डरती और चाहती हैं कि सभी की समान रूप से जांच हो।

## चुनाव आयोग ने शुरू किया पश्चिम बंगाल में मतदाता पर्चियों का वितरण

कोलकाता, (हि.स.) भारतीय निर्वाचन आयोग (ईसीआई) ने बुधवार से पश्चिम बंगाल में विधानसभा चुनावों से पहले मतदाता सूचना पर्चियों (वीआईएस) का वितरण शुरू कर दिया है। आयोग के अनुसार, पश्चिम बंगाल में दो चरणों में होने वाले चुनाव के पहले चरण में 23 अप्रैल को 294 में से 152 सीटों पर मतदान होगा। निर्वाचन आयोग के एक वरिष्ठ अधिकारी ने बताया कि मतदाता सूचना पर्ची वोटों के लिए एक महत्वपूर्ण सहायक दस्तावेज है। इसमें मतदाता का विवरण, मतदान केंद्र का स्थान, मतदान की तिथि और समय के साथ केंद्र का संक्षिप्त नक्शा भी दिया गया है। इसके अलावा मतदान दिवस के लिए जरूरी दिशा-निर्देश भी पर्ची में शामिल हैं।



इस बार पर्चियों में क्यूआर कोड की सुविधा भी जोड़ी गई है, जिससे मतदाता विवरण का त्वरित सत्यापन संभव होगा और मतदान केंद्रों पर भीड़ कम करने में मदद मिलेगी। हर मतदाता का भाग संख्या और क्रम संख्या भी स्पष्ट रूप से अंकित की गई है, ताकि पहचान में आसानी हो। यह वितरण कार्य बूथ स्तर अधिकारियों (बीएलओ) द्वारा घर-घर जाकर किया जा रहा है। आयोग ने निर्देश दिया है कि यह प्रक्रिया मतदान से कम से कम पांच दिन पहले पूरी कर ली जाए, ताकि सभी पंजीकृत मतदाताओं तक समय पर पर्चियां पहुंच सकें। इसके साथ ही दृष्टिबाधित

मतदाताओं के लिए ब्रेल सुविधा से युक्त सुलभ मतदाता सूचना पर्चियां (एवीआईएस) जारी करने का भी निर्देश दिया गया है। आयोग ने स्पष्ट किया है कि उम्मीदवार, उनके अधिकृत प्रतिनिधि या बूथ स्तर एजेंट वितरण के दौरान वीएलओ के साथ रह सकते हैं। हालांकि, बिना अनुमति इन पर्चियों का वितरण या कब्जा करना कानून का उल्लंघन माना जाएगा। ऐसे मामलों में जन प्रतिनिधित्व अधिनियम 1951 और भारतीय न्याय संहिता के तहत सख्त कार्रवाई की जाएगी, जिसमें जुर्माना और कारावास दोनों का प्रावधान है।

## बंगाल की जनता अब बदलाव चाहती है और इसके लिए बेताब है : निर्मला सीतारमण

कोलकाता, (हि.स.)

**01: केंद्रीय मंत्री ने यह भी कहा कि लोग सीधे तौर पर न सही, लेकिन असंतोष के स्पष्ट संकेत दे रहे हैं।**  
**02: इससे पहले उन्होंने संसद में तृणमूल कांग्रेस सरकार पर चाय बागान श्रमिकों के मुद्दे पर निशाना साधा था।**  
पश्चिम बंगाल विधानसभा चुनाव 2026 को लेकर राजनीतिक बयानबाजी तेज हो गई है। केंद्रीय वित्त मंत्री निर्मला सीतारमण ने पूर्व बर्धमान से बड़ा दावा करते हुए कहा कि राज्य की जनता अब बदलाव चाहती है और इसके लिए बेताब है। बुधवार को चुनावी दौरे पर बर्धमान पहुंची निर्मला सीतारमण ने कहा कि मैं देख पा रही हूँ कि



लोग बदलाव के लिए बेहद उत्सुक हैं। 2016 में भी मैं यहां प्रचार के लिए आई थी, लेकिन इस बार माहौल अलग है। अब लोग खुलकर अपनी समस्याएं बता रहे हैं और बेहतर प्रशासन की मांग कर रहे हैं। उन्होंने आगे कहा कि भले ही लोग सीधे तौर पर सब कुछ नहीं कह रहे हों, लेकिन यह साफ संकेत दे रहे हैं कि वे मौजूदा स्थिति से संतुष्ट नहीं हैं। हमारे नेताओं को जो समर्थन मिल रहा

है, वह काफी उत्साहजनक है। मुझे लगता है कि इस बार बंगाल में बदलाव जरूर आएगा। इससे पहले भी केंद्रीय मंत्री ने संसद में तृणमूल कांग्रेस पर निशाना साधा था। संसद में चर्चा के दौरान उन्होंने आरोप लगाया था कि राज्य सरकार चाय बागान के श्रमिकों के साथ अन्याय कर रही है। उनके अनुसार, राज्य के लगभग 3 लाख 79 हजार चाय श्रमिकों को सरकारी सुविधाओं से वंचित रखा गया है।

## अभिषेक बनर्जी ने अमित शाह और भाजपा को दी चुनौती, विकास का 'रिपोर्ट कार्ड' किया पेश

कोलकाता, (हि.स.) तृणमूल कांग्रेस के राष्ट्रीय महासचिव अभिषेक बनर्जी ने बुधवार को दक्षिण 24 परगना के पैलान में आयोजित चुनावी जनसभा में केंद्रीय गृह मंत्री अमित शाह और भारतीय जनता पार्टी पर तीखा हमला बोला। उन्होंने विकास कार्यों का 'रिपोर्ट कार्ड' पेश करते हुए भाजपा नेतृत्व को खुली चुनौती दी। सभा को संबोधित करते हुए अभिषेक बनर्जी ने आरोप लगाया कि अमित शाह बंगाल आकर लोगों को डराने और धमकाने की कोशिश कर रहे हैं। उन्होंने कहा कि अगर साहस है तो चार तारीख को बंगाल में रुकें और चुनाव परिणाम के बाद जनता का फैसला देखें।



उन्होंने यह भी कहा कि बंगाल की जनता जवाब देना जानती है और परिणाम आने के बाद तस्वीर साफ हो जाएगी। भाजपा नेताओं पर कटाक्ष करते हुए उन्होंने कहा कि जो लोग बंगाल को बदलने आए थे, वे खुद ही बदल गए हैं। उन्होंने आरोप लगाया कि जिन्होंने ईश्वरचंद्र विद्यासागर की प्रतिमा तोड़ी थी, वही अब चुनाव प्रचार में आम लोगों से जुड़ने की कोशिश कर रहे हैं। जनसभा में अभिषेक बनर्जी

को वंचित करने का आरोप लगाते हुए उन्होंने कहा कि तमाम बाधाओं के बावजूद डायमंड हार्बर ने विकास का उदाहरण पेश किया है। नोटबंदी और एसआईआर के मुद्दे पर भी उन्होंने केंद्र को घेरा और कहा कि लोगों को लाइनों में खड़ा किया गया, जिसका जवाब जनता मतदान के जरिए देगी। उन्होंने मतदाताओं से अपील की कि 29 तारीख को चाहे कितनी भी कठिनाई हो, वे मतदान जरूर करें। साथ ही जिन लोगों के नाम मतदाता सूची से हट गए हैं, उन्हें आश्वासन देते हुए कहा कि घबराने की जरूरत नहीं है। यदि उनकी सरकार चौथी बार बनती है, तो एक महीने के भीतर सभी नाम फिर से सूची में शामिल किए जाएंगे।

## चुनाव 26 : पहले चरण के लिए 2407 कंपनी केंद्रीय बलों की तैनाती

कोलकाता, (हि.स.)

पश्चिम बंगाल में 23 अप्रैल को होने वाले विधानसभा चुनाव के पहले चरण को लेकर चुनाव आयोग ने केंद्रीय बलों की तैनाती की विस्तृत योजना जारी कर दी है। आयोग के मुताबिक पहले चरण में केंद्रीय सशस्त्र बलों की कुल 2,407 कंपनियां तैनात की जाएंगी, ताकि निष्पक्ष और शांतिपूर्ण मतदान सुनिश्चित किया जा सके। पहले चरण में उत्तर बंगाल के सभी जिलों में मतदान होगा, जिनमें दार्जिलिंग, कलिम्पोंग, जलपाईगुड़ी, अलीपुरद्वार, कूचबिहार, उत्तर दिनाजपुर, दक्षिण दिनाजपुर और मालदा शामिल हैं। इसके साथ ही जंगलमहल क्षेत्र के झाड़ग्राम, पुरुलिया और बांकुड़ा, तथा बीरभूम, मुर्शिदाबाद, पूर्व और




पश्चिम मेदिनीपुर और पश्चिम बर्धमान में भी इसी चरण में मतदान कराया जाएगा। आयोग के आंकड़ों के अनुसार, सबसे अधिक केंद्रीय बलों की तैनाती मुर्शिदाबाद जिले में की जा रही है। इस जिले को दो पुलिस जिलों मुर्शिदाबाद और जंगीपुर में बांटा गया है। यहां कुल 316 कंपनियां तैनात होंगी, जिनमें 240 कंपनियां मुर्शिदाबाद पुलिस जिले में और 76 कंपनियां जंगीपुर में रहेंगी। मुर्शिदाबाद के बाद पूर्व मेदिनीपुर में 273 कंपनियां

झाड़ग्राम में 74, दार्जिलिंग में 61, कलिम्पोंग में 21, जलपाईगुड़ी में 92 और अलीपुरद्वार में 77 कंपनियां तैनात होंगी। उत्तर दिनाजपुर जिले को भी दो पुलिस जिलों इस्लामपुर और रायगंज में विभाजित किया गया है। यहां क्रमशः 61 और 71 कंपनियां तैनात होंगी, यानी कुल 132 कंपनियां इस जिले में रहेंगी। ही, सिलीगुड़ी और आसनसोल-दुर्गापुर पुलिस कमिश्नरी क्षेत्रों में क्रमशः 44 और 125 कंपनियां केंद्रीय बलों की तैनाती की जाएगी। चुनाव आयोग ने निर्देश दिया है कि पहले चरण के मतदान से पहले, यानी सोमवार तक सभी केंद्रीय बलों की तैनाती पूरी कर ली जाए, ताकि 23 अप्रैल को मतदान पूरी तरह सुरक्षित माहौल में संपन्न हो सके।

# अमरनाथ यात्रा के लिए पंजीकरण शुरू, श्रद्धालुओं की भारी भीड़ उमड़ी

**जम्मू**, (हि.स.)। दक्षिण कश्मीर हिमालय में स्थित पवित्र अमरनाथ गुफा के लिए आयोजित होने वाली वार्षिक अमरनाथ यात्रा के पंजीकरण की प्रक्रिया बुधवार से विधिवत शुरू हो गई है। पंजीकरण प्रारंभ होते ही जम्मू में स्थापित विभिन्न काउंटरों पर श्रद्धालुओं की भारी भीड़ उमड़ पड़ी। श्रद्धालु ऑनलाइन और ऑफलाइन दोनों माध्यमों से अपना पंजीकरण करा रहे हैं, जिससे इस वर्ष भी यात्रा को लेकर उत्साह साफ तौर पर देखा जा रहा है। इस वर्ष कुल 57 दिनों तक चलने वाली यह पवित्र यात्रा 3 जुलाई से प्रारंभ होगी और 28 अगस्त को रक्षा बंधन के दिन संपन्न होगी। यात्रा के लिए दो प्रमुख मार्ग निर्धारित किए गए हैं, जिनमें अनंतनाग जिले का पारंपरिक 48 किलोमीटर लंबा नुनवान-पहलगाम मार्ग तथा गांरबल जिले का 14 किलोमीटर लंबा, लेकिन अधिक खड़ी



चढ़ाई वाला बाल्टल मार्ग शामिल है। प्रशासन द्वारा दोनों मार्गों पर आवश्यक सुविधाओं और सुरक्षा व्यवस्थाओं को सुनिश्चित करने की तैयारी भी तेज कर दी गई है। पंजाब नेशनल बैंक के जम्मू सर्कल के प्रमुख डीजीएम पंकज कुमार वर्मा ने जानकारी देते हुए बताया कि पंजीकरण प्रक्रिया शुरू होते ही बड़ी संख्या में श्रद्धालु बैंकों की शाखाओं में पहुंच रहे हैं। उन्होंने बताया कि देशभर में कुल 556 बैंक शाखाओं को पंजीकरण के लिए अधिकृत किया गया है, जिनमें से 310 शाखाएं केवल पंजाब नेशनल बैंक की हैं। इसके अतिरिक्त जम्मू-कश्मीर बैंक, यस बैंक और स्टेट बैंक ऑफ इंडिया की शाखाएं भी इस प्रक्रिया में सक्रिय रूप से शामिल हैं। जम्मू शहर में पंजीकरण के लिए छह विशेष काउंटर स्थापित किए गए हैं, जहां सुबह 8 बजे से पहले ही श्रद्धालुओं की लंबी कतारें

देखने को मिलीं। कई श्रद्धालु अंदाजा लगाया जा सकता है। पंजाब के पठानकोट से आए श्रद्धालु विनोद कुमार, जो इस यात्रा पर 11वां बार जा रहे हैं, ने बताया कि वे हर वर्ष पहले

बैच में दर्शन करने का प्रयास करते हैं। उन्होंने कहा कि अमरनाथ यात्रा उनके लिए केवल एक धार्मिक अनुष्ठान नहीं, बल्कि जीवन का अभिन्न हिस्सा बन चुकी है। उन्होंने अन्य श्रद्धालुओं से भी यात्रा में शामिल होकर भगवान के दर्शन करने की अपील की। अधिकारियों का कहना है कि जम्मू-कश्मीर में कानून-व्यवस्था की स्थिति में हुए सुधार के कारण इस वर्ष यात्रा में श्रद्धालुओं की संख्या और बढ़ने की संभावना है। इसके

## आंध्रप्रदेश में टीडीपी संगठन में व्यापक बदलाव, नारा लोकेश बने पार्टी के राष्ट्रीय कार्यकारी अध्यक्ष



**हैदराबाद**, (हि.स.)। नारा चंद्रबाबू नायडू के नेतृत्व वाली तेलुगु देशम पार्टी (टीडीपी) ने संगठन में व्यापक बदलाव करते हुए नई टीम का गठन किया है। पार्टी ने नारा लोकेश को राष्ट्रीय कार्यकारी अध्यक्ष नियुक्त कर उन्हें संगठन में

**महिला महासचिव की पहली नियुक्ति:** टीडीपी ने पहली बार किसी महिला को राष्ट्रीय महासचिव बनाया है। नंदयाल से सांसद डॉ. बायरेड्वी शबरी को यह जिम्मेदारी दी गई है। उनके साथ के. राम मोहन नायडू और राजेश किलारू को भी महासचिव नियुक्त किया गया है।  
**संगठनात्मक ढांचे में बड़ा विस्तार:** पार्टी ने 26 सदस्यीय पोलित ब्यूरो, राष्ट्रीय समिति और राज्य समिति का गठन किया है। इसके अलावा 18 उपाध्यक्ष, 10 प्रवक्ता तथा राज्य स्तर पर कई पदों पर नियुक्तियां की गई हैं, जिससे संगठन को मजबूत करने की कोशिश की गई है।  
द्वारा अपने पुत्र केटी रामराव को आगे बढ़ाने की तर्ज पर देखा जा रहा है, जिससे भविष्य की राजनीति में युवा नेतृत्व को बढ़ावा मिल सके।

## फिक्की ने अनंत स्वरूप को महासचिव नियुक्त किया, संगठन को मिलेगी मजबूती

**नई दिल्ली**, (हि.स.)। फेडरेशन ऑफ इंडियन चैंबर्स ऑफ कॉमर्स एंड इंडस्ट्री (फिक्की) ने अनंत स्वरूप को अपना नया महासचिव नियुक्त किया है। इस नियुक्ति से संगठन के शीर्ष नेतृत्व को मजबूती मिलने की बात कही गई है, जबकि ज्योति विज महानिदेशक के रूप में अपनी भूमिका जारी रखेंगे। फिक्की के अनुसार, अनंत स्वरूप के पास सार्वजनिक नीति, व्यापार उपचार, लाजिस्टिक्स, नियामकीय



सुधार और अंतरराष्ट्रीय वार्ताओं का 30 वर्षों से अधिक का अनुभव है। वे 1992 बैच के भारतीय रेलवे कार्मिक सेवा (आईआरपीएस) अधिकारी

रेल मंत्रालय में कार्यकारी निदेशक और विश्व व्यापार संगठन (डब्ल्यूटीओ), जिनेवा में भारत के प्रतिनिधि के रूप में प्रथम सचिव रह चुके हैं। उनके पास एमबीए, एलएलबी, एमएससी और टिकाऊ अवसंरचना एवं वित्त में मास्टर्स सर्टिफिकेट जैसी शैक्षणिक योग्यताएं हैं। फिक्की देश का एक प्रमुख उद्योग संगठन है, जो उद्योग और वाणिज्य के हितों का राष्ट्रीय और अंतरराष्ट्रीय स्तर पर प्रतिनिधित्व करता है।

## देश की थोक महंगाई दर मार्च महीने में बढ़कर 3.88 फीसदी पर आई

**नई दिल्ली**, (हि.स.)। पश्चिम एशिया संकट के बीच देश में महंगाई का दबाव बढ़ता नजर आ रहा है। खुदरा महंगाई के बाद अब थोक महंगाई दर (डब्ल्यूपीआई) भी लगातार पांचवें महीने बढ़कर मार्च में 3.88 फीसदी पर पहुंच गई है, जो फरवरी में 2.13 फीसदी और पिछले वर्ष मार्च में 2.25 फीसदी थी। **ईंधन और बिजली ने बढ़ाया दबाव:** वाणिज्य एवं उद्योग



मंत्रालय के अनुसार, ईंधन और बिजली श्रेणी में कीमतों में उछाल थोक महंगाई बढ़ने की बड़ी वजह रही। इस श्रेणी में मार्च में महंगाई दर 1.05 फीसदी रही, जबकि फरवरी में 3.78 फीसदी की गिरावट दर्ज की गई थी। **कच्चे तेल और विनिर्माण क्षेत्र में तेजी:** आंकड़ों के मुताबिक कच्चे तेल की महंगाई दर मार्च में 51.57 फीसदी तक पहुंच गई, जो फरवरी में नकारात्मक थी। इसके

**खाद्य वस्तुओं में राहत, सखियां सरती:** हालांकि खाद्य वस्तुओं की महंगाई दर में कुछ राहत देखने को मिली है। मार्च में यह घटकर 1.90 फीसदी रह गई, जो फरवरी में 2.19 फीसदी थी। सब्जियों की महंगाई भी घटकर 1.45 फीसदी पर आ गई। अलावा विनिर्मित उत्पादों की महंगाई भी 2.92 फीसदी से बढ़कर 3.39 फीसदी हो

**खुदरा महंगाई भी बढ़ी, आरबीआई सतर्क:** इससे पहले उपभोक्ता मूल्य सूचकांक (सीपीआई) आधारित खुदरा महंगाई मार्च में बढ़कर 3.4 फीसदी हो गई थी। रिजर्व बैंक ऑफ इंडिया ने हाल ही में अपनी मौद्रिक नीति में ब्याज दरों को यथावत रखा है और महंगाई पर नजर बनाए हुए है। **गैर-खाद्य वस्तुओं की कीमतों में भी वृद्धि दर्ज की गई।**

## चक्र फूल का पानी : सेहत के लिए अमृत, इम्यूनिटी से लेकर त्वचा तक देता है जबरदस्त फायदे

**नई दिल्ली**, (हि.स.)। चक्र फूल, जिसे स्टार एनीज के नाम से भी जाना जाता है, सिर्फ एक मसाला नहीं बल्कि औषधीय गुणों से भरपूर प्राकृतिक तत्व है। इसका पानी नियमित रूप से पीने से कई स्वास्थ्य लाभ मिल सकते हैं। इसमें मौजूद एंटीऑक्सीडेंट और एंटीइंफ्लेमेटरी गुण जोड़ों के दर्द और सूजन को कम करने में मदद करते हैं। इम्यूनिटी बढ़ाने में भी यह



काफी असरदार माना जाता है। इसके एंटीबैक्टीरियल और एंटीवायरल गुण शरीर को फ्लू और मौसमी बीमारियों से बचाने में सहायक होते हैं। पाचन तंत्र के लिए भी चक्र फूल का पानी लाभकारी है, यह गैस, अपच और पेट की अन्य समस्याओं को दूर करने में मदद करता है। त्वचा के लिए भी यह फायदेमंद है। इसमें मौजूद विटामिन ए और सी त्वचा को स्वस्थ बनाते हैं और रिकल्स व फाइन लाइन्स को कम करने में सहायक होते हैं। हालांकि, इसका सेवन संतुलित मात्रा में ही करना चाहिए और किसी भी स्वास्थ्य समस्या में डॉक्टर की सलाह लेना जरूरी है।

# राशिफल : 16 अप्रैल, 2026

राशि	संकेत	व्यक्तिगत	व्यक्तिगत	व्यक्तिगत	व्यक्तिगत	व्यक्तिगत	व्यक्तिगत	व्यक्तिगत	व्यक्तिगत	व्यक्तिगत																	
मेष	♈	मेघ-मेल-मिलाप से काम बनाने की कोशिश सफल होगी। कामकाज में आ रहा अवरोध दूर होकर प्रगति का रास्ता मिल जाएगा। अपने काम में सुविधा मिल जाने से प्रगति होगी। समाज में मान-सम्मान बढ़ेगा। नवीन जिम्मेदारी बढ़ने के आसार रहेंगे। अपने काम को प्राथमिकता से करें। शुभांक-6-8-9	मिथुन	♊	विरोधी नुकसान पहुंचाने की कोशिश करेगा। स्वास्थ्य लाभ में समय और धन व्यय होगा। मध्याह्न पूर्व समय आपके पक्ष का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने का प्रयास होंगे। परिश्रम प्रयास से काम बनाने की कोशिश लाभ देगी। शुभांक-5-7-8	सिंह	♌	कार्यक्षेत्र में संतोषजनक सफलता मिलेगी। अपनों का सहयोग प्राप्त होगा। पत्नी व संतान पक्ष से थोड़ी डृक्चता रहेगी। शिक्षा में आशानुकूल कार्य होने में संदेह है। व्यापार व व्यवसाय में स्थिति उत्तम रहेगी। नौकरी में पदोन्नति की संभावना है। मित्रों से सावधान रहें तो ज्यादा उत्तम है। शुभांक-1-3-6	तुला	♎	खान-पान में सावधानी रखें। शारीरिक सुख के लिए व्यसनो का त्याग करें। संतान पक्ष की समस्या समाप्त होगी। व्यापार में प्रगति होगी। अपने अधीनस्त लोगों से कम सहयोग मिलेगा। भ्रातृपक्ष में विरोध होने की संभावना है। शिक्षा में आशानुकूल कार्य होने में संदेह है। स्वास्थ्य मध्यम रहेगा। शुभांक-5-7-8	धनु	♏	धार्मिक कार्य में समय और धन व्यय होगा। अपना काम दूसरों के सहयोग से पूरा होगा। मध्याह्न पूर्व समय आपके पक्ष का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने का प्रयास होंगे। पुराने मित्र से मिलन होगा। स्वविवेक से कार्य करें। शुभांक-4-6-8	कुम्भ	♑	हित के काम में आ रही बाधा मध्याह्न पश्चात् दूर हो जाएगी। अपने काम आसानी से बनते चले जाएंगे। साथ ही आगे के लिए रास्ता भी बन जाएगा। यात्रा का योग। जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। पूजा निवेश सोच-समझकर करें। शुभांक-2-4-6	वृश्चिक	♏	कर्म-पर-प्रपंच में ना पड़कर अपने काम पर ध्यान दीजिए। कल का परिश्रम आज लाभ देगा। आलस्य का त्याग करें। कारोबारी काम में नवीन तालमेल और समन्वय बन जाएगा। यार-दोस्तों के साथ साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। शुभांक-4-5-7	मकर	♐	समय नकारात्मक परिणाम देने वाला बन रहा है। अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। परिवारजन का सहयोग व समन्वय काम को बनाना आसान करेगा। कारोबारी काम में नवीन तालमेल और समन्वय बन जाएगा। स्वविवेक से कार्य करें। शुभांक-3-6-9	मीन	♒	कहीं रुका हुआ पैसा वसूलने में मदद मिल जाएगी। व्यर्थ प्रपंच में समय नहीं गंवाकर अपने काम पर ध्यान दीजिए। कार्यक्षेत्र में आगे बढ़ने में रुकावट का एहसास होगा। विरोधियों के सक्रिय होने की संभावना है। शत्रुहानि की आशंका रहेगी। आय के योग बनेंगे। किसी की सफलता से प्रेरित होंगे। शुभांक-1-3-5	विक्रम संवत् 2083 शक संवत् 1948 मास वैशाख (दक्षिण भारत में चैत्र) पक्ष कृष्ण तिथि चतुर्दशी 20.12 बजे को समाप्त। नक्षत्र उत्तराभाद्रपदा 13.59 बजे को समाप्त। योग इन्द्र 10.38 बजे को समाप्त। करण विष्टि 09.26 बजे तदनन्तर शुकुनि 20.12 बजे को समाप्त। चन्द्रायु 24.9 घण्टे रवि क्रान्ति उत्तर 100 03 सूर्य उत्तरायण कलि अहर्गण 1872681 जुलियन दिन 2461146.5 कलियुग संवत् 5128 कल्पांश संवत् 1972949128 सृष्टि ग्रहार्थ संवत् 1955885128 वीरनिर्वाण संवत् 2552 हिजरी सन् 1447 महीना सव्वाल तारीख 27

## सीडीएस चौहान ने युद्ध के बदलते स्वरूप के अनुरूप ढलने की जरूरत पर जोर दिया

**नई दिल्ली,** (हि.स.)। चीफ ऑफ डिफेंस स्टाफ (सीडीएस) जनरल अनिल चौहान और नौसेना प्रमुख एडमिरल दिनेश के. त्रिपाठी ने बदलते भू-रणनीतिक परिदृश्य और युद्ध के आधुनिक स्वरूप को देखते हुए भारतीय नौसेना को और अधिक सक्षम, तकनीक-संपन्न और भविष्य के लिए तैयार बनाने पर जोर दिया है।

**बदलते युद्ध स्वरूप पर जोर**  
सीडीएस जनरल अनिल चौहान ने कहा कि वर्तमान वैश्विक परिदृश्य तेजी से बदल रहा है, जिसमें युद्ध केवल पारंपरिक सीमाओं तक सीमित नहीं रहा। अब इसमें आर्थिक, तकनीकी और सूचना आधारित आयाम भी शामिल हो गए हैं। उन्होंने नौसेना से इन चुनौतियों के अनुरूप नई रणनीतियां तैयार करने का आह्वान किया।  
**ऊर्जा सुरक्षा में नौसेना की अहम भूमिका**  
जनरल चौहान ने भारत की ऊर्जा सुरक्षा सुनिश्चित करने में भारतीय

नौसेना की त्वरित तैनाती की सराहना की। उन्होंने कहा कि समुद्री मार्गों की सुरक्षा और व्यापारिक जहाजों के सुरक्षित आवागमन में नौसेना की भूमिका बेहद महत्वपूर्ण है, खासकर फारस की खाड़ी जैसे संवेदनशील क्षेत्रों में।

**'नैरेटिव वॉरफेयर' का बढ़ता प्रभाव:** नौसेना प्रमुख ने कहा कि आज के दौर में युद्ध केवल जमीन या समुद्र तक सीमित नहीं है, बल्कि 'नैरेटिव वॉरफेयर' के जरिए जनमत को भी प्रभावित किया जा रहा है। उन्होंने कहा कि वैश्विक शक्ति संतुलन तेजी से बदल रहा है और प्रतिस्पर्धा का दौर अब संघर्ष में बदलता जा रहा है। सम्मेलन में संयुक्तता, क्षमता विकास, प्रशिक्षण, विदेशी सहयोग और स्वदेशीकरण जैसे मुद्दों पर विस्तृत चर्चा की गई। भारतीय नौसेना ने 'लड़ाई के लिए तैयार, भरोसेमंद, एकजुट और भविष्य के लिए तैयार' बनने की दिशा में अपनी प्रतिबद्धता दोहराई।



**भविष्य की चुनौतियों के लिए तैयारी:** नौसेना प्रमुख एडमिरल दिनेश के. त्रिपाठी ने 'भविष्य के लिए तैयार' सेना के निर्माण पर बल देते हुए कहा कि उभरती तकनीकों को अपनाया समय की मांग है। उन्होंने बताया कि पिछले कुछ वर्षों में नौसेना की ऑपरेशनल तैनाती में उल्लेखनीय वृद्धि हुई है और तीनों सेनाओं के बीच तालमेल भी मजबूत हुआ है।



## शहरों को वित्तीय रूप से सक्षम बनाने को केंद्र ने जारी की अर्बन चैलेंज फंड की गाइडलाइंस

**नई दिल्ली,** (हि.स.)। केंद्र सरकार ने तेजी से बढ़ते शहरीकरण और बुनियादी ढांचे की मांग को ध्यान में रखते हुए 'अर्बन चैलेंज फंड' (यूसीएफ) की गाइडलाइंस लॉन्च की हैं। इसका उद्देश्य शहरों को पारंपरिक अनुदान आधारित मॉडल से बाहर निकालकर बाजार आधारित वित्तपोषण की दिशा में ले जाना है, ताकि वे दीर्घकालिक रूप से टिकाऊ और आर्थिक रूप से सक्षम बन सकें।  
**विकास परियोजनाओं को मिलेगा बढ़ावा:** यह फंड पुराने



शहर क्षेत्रों के पुनर्विकास, शहरी गतिशीलता, अंतिम मील कनेक्टिविटी, जल एवं स्वच्छता ढांचे और जलवायु अनुकूल परियोजनाओं को समर्थन देगा। सरकार का मानना है कि इससे शहर आर्थिक विकास और रोजगार सृजन के प्रमुख केंद्र बनेंगे।

**वित्तीय सशक्तिकरण पर जोर:** केंद्रीय आवास एवं शहरी विकास मंत्री मनोहर लाल ने कर्तव्य भवन में इस योजना का शुभारंभ करते हुए कहा कि यह फंड केवल अनुदान योजना नहीं है, बल्कि सार्वजनिक निवेश के माध्यम से निजी और संस्थागत निवेश आकर्षित करने की पहल है। उन्होंने 'विकसित भारत 2047' के लक्ष्य को हासिल करने में शहरों की अहम भूमिका बताई।

**संरचित वित्तपोषण मॉडल**  
सरकार ने 2025-26 से 2030-31 तक 1 लाख करोड़ रुपये की सहायता का लक्ष्य रखा है। इसमें 90,000 करोड़ रुपये परियोजनाओं, 5,000 करोड़ रुपये क्षमता निर्माण और 5,000 करोड़ रुपये क्रेडिट गारंटी के लिए

निर्धारित हैं। परियोजना लागत का अधिकतम 25% केंद्र देगा, जबकि कम से कम 50% राशि बाजार से जुटानी होगी।  
**छोटे शहरों को मिलेगा लाभ**  
इस योजना के तहत क्रेडिट रिपेमेंट गारंटी सब-स्कीम भी शुरू की गई है, जिससे टियर-2 और टियर-3 शहरों को बैंक ऋण तक आसान पहुंच मिलेगी। सरकार की यह पहल शहरी निकायों को वित्तीय रूप से मजबूत बनाकर उन्हें आत्मनिर्भर बनाने की दिशा में एक महत्वपूर्ण कदम मानी जा रही है।

## मायावती ने किया महिला आरक्षण विधेयक का समर्थन, कांग्रेस को घेरा

**लखनऊ** (हि.स.)। मायावती ने लोकसभा और राज्यसभा में महिलाओं को 33 प्रतिशत आरक्षण देने के प्रस्ताव का समर्थन करते हुए इसे स्वागतयोग्य कदम बताया। उन्होंने कहा कि यह फैसला काफी देर से आया है, लेकिन अब इसे जल्द लागू किया जाना चाहिए।  
**आरक्षण में वर्गीय संतुलन की मांग:** बहुजन समाज पार्टी प्रमुख ने कहा कि महिला आरक्षण में एससी, एसटी और ओबीसी वर्ग की महिलाओं के लिए अलग प्रावधान जरूरी है, ताकि उन्हें वास्तविक लाभ



मिल सके। उन्होंने आशंका जताई कि बिना इस व्यवस्था के वंचित वर्ग की महिलाएं पीछे रह सकती हैं।  
**विपक्ष पर साधा निशाना**  
मायावती ने कांग्रेस और सपा पर आरोप लगाते हुए कहा कि ये दल दलित वोट बैंक को प्रभावित करने के लिए प्रतीकात्मक कदम उठा रहे हैं,

जिनका कोई वास्तविक असर नहीं होगा।  
**सामाजिक सुधारकों का किया उल्लेख:** उन्होंने भीमराव अंबेडकर और सावित्रीबाई फुले के योगदान को याद करते हुए कहा कि महिला सशक्तिकरण को राजनीति से ऊपर रखकर लागू करना चाहिए।

## आंध्र प्रदेश के पुद्दुपथी जिले में गैस सिलेंडर फटने में तीन मजदूरों की मौत



**हैदराबाद,** (हि.स.)। आंध्र प्रदेश के सत्यसाई जिले (पुद्दुपथी) के कम्मरावरिपल्ली गांव में एक रिहायशी मकान में खाना बनाने समय गैस सिलेंडर फटने से तीन लोगों की मौत हो गई। इस हादसे में दो मकान ढह गए और कई अन्य मकानों को नुकसान भी हुआ है। पुलिस मामले की जांच कर रही है।  
जिले के कदोरी मंडल के गांव कम्मरावरिपल्ली गांव में एक

मकान में तेलंगाना के मजदूर खाना बना रहे थे। तभी 12:30 बजे के करीब अचानक गैस के सिलेंडर में विस्फोट हो गया। विस्फोट इतना जबरदस्त था कि दो मकान ढह गए और आसपास के कई मकानों में दरारें आ गई हैं। इस हादसे में तीन मजदूरों की मौत हो गई। पुलिस अधीक्षक एस. सतीश ने बताया कि इस हादसे में मारे गए लोगों की पहचान की जा रही है।

## पंजाब के फतेहगढ़ साहिब में सड़क हादसा, सात की मौत, 21 घायल

**चंडीगढ़,** (हि.स.)। पंजाब के फतेहगढ़ साहिब में बीती रात एक दर्दनाक सड़क हादसे में सात श्रद्धालुओं की मौत हो गई, जबकि 21 लोग घायल हो गए। सभी श्रद्धालु आनंदपुर साहिब में आयोजित बैसाखी कार्यक्रम में शामिल होकर लौट रहे थे।

**बैसाखी से लौटते समय हुआ हादसा:** बैसाखी के अवसर पर बैसाखी के तहत आनंदपुर साहिब में लाखों श्रद्धालु जुटे थे। देर रात कीर्तन दरबार और लंगर के बाद श्रद्धालु बसों से अपने घर लौट रहे थे। इसी दौरान फतेहगढ़ साहिब से आई एक बस, जिसमें करीब 40



लोग सवार थे, गांव हिम्मतपुरा के पास दुर्घटनाग्रस्त हो गई।  
**तकनीकी खराबी के बाद पलटी बस:** प्राप्त जानकारी के अनुसार, बस में अचानक तकनीकी खराबी आ गई, जिसके चलते वह सड़क किनारे खंभे से टकराकर पलट गई। कुछ घायलों का दावा है कि टक्कर के बाद बस में करंट भी दौड़ गया, जिससे स्थिति

और भयावह हो गई।  
**स्थानीय लोगों ने संभाला मोर्चा**  
हादसे के तुरंत बाद मौके पर अफरा-तफरी मच गई। आसपास के ग्रामीणों ने तुरंत बचाव कार्य शुरू किया और पुलिस को सूचना दी। पुलिस ने घायलों को मोरिंडा और फतेहगढ़ साहिब के अस्पतालों में भर्ती कराया, जबकि गंभीर रूप से घायल लोगों को चंडीगढ़ स्थित पीजीआई रेफर किया गया।

## धर्मांतरण पर प्रभावी रोक के लिए राष्ट्रव्यापी कानून जरूरी : विहिप

**नई दिल्ली,** (हि.स.)। विश्व हिंदू परिषद (विहिप) ने पढ़े-लिखे मुस्लिम युवक-युवतियों के माध्यम से बहुराष्ट्रीय कंपनियों में कथित धर्मांतरण और 'लव जिहाद' से जुड़े मामलों पर चिंता जताते हुए देशभर में अवैध धर्मांतरण पर रोक लगाने के लिए सख्त कानून बनाने की मांग की है।



विहिप के केंद्रीय संयुक्त महामंत्री डॉ. सुरेंद्र जैन ने बुधवार को जारी बयान में कहा कि टाटा कंसल्टेंसी सर्विसेज (टीसीएस) नासिक से जुड़े मामले के सामने आने के बाद इस विषय की गंभीरता बढ़ गई है। उन्होंने आरोप लगाया कि उच्च पदों पर बैठे कुछ लोग अपने प्रभाव का इस्तेमाल कर अपने समुदाय के लोगों को भर्ती करते हैं और फिर कथित तौर पर अन्य कर्मचारियों को प्रभावित कर धर्मांतरण के प्रयास किए जाते हैं।

उन्होंने कहा कि विहिप उन महिला पुलिसकर्मियों की सराहना करता है, जिन्होंने कंपनी में शामिल होकर इस कथित षड्यंत्र का खुलासा किया। जैन ने दावा किया कि यह मामला केवल टीसीएस तक सीमित नहीं है, बल्कि टेक महिंद्रा सहित अन्य कंपनियों तक भी इसका दायरा हो सकता है।  
जैन ने आगे कहा कि पहले इस तरह के मामलों को

## एआई केवल तकनीकी नहीं, मानव क्रांति है : उपराष्ट्रपति

**नई दिल्ली,** (हि.स.)। उपराष्ट्रपति सीपी राधाकृष्णन ने कहा कि कृत्रिम बुद्धिमत्ता (एआई) केवल तकनीकी क्रांति नहीं, बल्कि एक "मानव क्रांति" है, जिसे जिम्मेदारी और दूरदृष्टि के साथ अपनाया आवश्यक है। भारतीय लोक प्रशासन संस्थान के 72वें स्थापना दिवस समारोह में उन्होंने 'सुशासन के लिए एआई' विषय पर व्याख्यान देते हुए डॉ. राजेंद्र प्रसाद को श्रद्धांजलि अर्पित की। उन्होंने कहा कि उनका जीवन सादगी, ईमानदारी और सेवा का प्रतीक रहा। उपराष्ट्रपति ने कहा कि



एआई के माध्यम से सरकारें नागरिकों की जरूरतों को बेहतर ढंग से समझ पा रही हैं और सेवाओं की गुणवत्ता में सुधार हो रहा है। यह तकनीक 2047 तक विकसित भारत के लक्ष्य को हासिल करने में महत्वपूर्ण भूमिका निभाएगी। उन्होंने कहा कि नरेन्द्र मोदी के नेतृत्व में एआई का उपयोग समावेशी शासन को मजबूत कर रहा है। 'भाषिणी' और

ई-संजीवनी जैसे प्लेटफॉर्म भाषाई और स्वास्थ्य सेवाओं की पहुंच को बढ़ा रहे हैं। उपराष्ट्रपति ने युवाओं से नई तकनीकों को अपनाने का आह्वान करते हुए कहा कि एआई के उपयोग में नैतिकता, पारदर्शिता और जवाबदेही सुनिश्चित करना जरूरी है, ताकि समाज अधिक न्यायपूर्ण और समावेशी बन सके।

## मनी लॉन्ड्रिंग मामले में रॉबर्ट वाड्रा को समन, 16 मई को कोर्ट में पेश होने का आदेश

**नई दिल्ली,** (हि.स.)। राज उच्च न्यायालय ने मनी लॉन्ड्रिंग मामले में रॉबर्ट वाड्रा को बतौर आरोपित समन जारी किया है। स्पेशल जज सुशांत चंगोटा ने वाड्रा समेत 11 आरोपितों को 16 मई को अदालत में पेश होने का निर्देश दिया है।



कोर्ट ने सत्यनंद याजी, केवल सिंह चिक और कई कंपनियों—जैसे स्काई लाइट हॉस्पिटैलिटी प्राइवेट लिमिटेड, स्काई लाइट रियल्टी, ब्लू ग्रीन ट्रेडिंग सहित अन्य—को भी समन जारी किया है। सुनवाई के दौरान वाड्रा ने अपने खिलाफ

मनी लॉन्ड्रिंग के आरोपों को खारिज करते हुए कहा कि मामला नहीं बनता, जबकि उनके वकील ने ईडी की चार्जशीट पर संज्ञान न लेने की मांग की।  
यह मामला हरियाणा के शिकोहपुर स्थित जमीन सौदे से जुड़ा है, जिसकी शुरुआत 2008 में हुई थी। प्रवर्तन निदेशालय (ईडी) ने 17 जुलाई 2025 को चार्जशीट दाखिल की थी। आरोप है कि

स्काई लाइट हॉस्पिटैलिटी ने 3.5 एकड़ जमीन करीब 7.5 करोड़ रुपये में खरीदकर 2012 में डीएलएफ लिमिटेड को 58 करोड़ रुपये में बेच दी, जिससे भारी मुनाफा हुआ।  
ईडी के अनुसार, वाड्रा और उनकी कंपनी की 37.64 करोड़ रुपये की 43 संपत्तियां जब्त की गई हैं। इस मामले में 2018 में एफआईआर दर्ज हुई थी।

## बांग्लादेश में कच्चे तेल की कमी, ईस्टर्न रिफाइनरी की दो इकाइयों में उत्पादन रोकना पड़ा

ढाका, (हि.स.)। बांग्लादेश की एकमात्र सरकारी तेल रिफाइनरी 'ईस्टर्न रिफाइनरी लिमिटेड' में कच्चे तेल की कमी के कारण उत्पादन रोक दिया गया है। यह रिफाइनरी चटगांव (अब चटोग्राम) में है। रिफाइनरी की दो मुख्य इकाइयों में मंगलवार दोपहर को उत्पादन निलंबित कर दिया गया। हालांकि, तीसरी इकाई आंशिक रूप से चल रही है और बहुत कम मात्रा में पेट्रोल और ऑक्टेन का उत्पादन कर रही है। ऊर्जा और खनिज संसाधन प्रभाग के प्रवक्ता मोनीर हुसैन चौधरी ने इसकी पुष्टि की। रिफाइनरी के किसी भी अधिकारी ने इस पर टिप्पणी करने से मना कर दिया।

ढाका ट्रिब्यून की सूत्रों के हवाले से रिपोर्ट के अनुसार, यह संकट कच्चे तेल की आपूर्ति में कमी के कारण पैदा हुआ है। यह संकट मध्य-पूर्व में चल रहे संघर्ष से जुड़ी बाधाओं के कारण और भी गहरा गया है। कच्चे तेल की एक खेप सऊदी अरब



में फंसी हुई है। इसके कारण इस महीने की शुरुआत से ही मौजूदा भंडार में कमी आने लगी है। रिफाइनरी 5 अप्रैल से ही वैकल्पिक उपायों के सहारे काम चला रही थी।

ईस्टर्न रिफाइनरी आमतौर पर प्रतिदिन लगभग 4,500 टन कच्चे तेल को प्रोसेस करती है, जिससे ऑक्टेन, पेट्रोल, डीजल और फर्नेस ऑयल सहित लगभग 13 प्रकार के

ईंधन का उत्पादन होता है। कच्चे तेल की कमी के कारण पिछले एक महीने से उत्पादन पहले ही घटकर लगभग 3,500 टन प्रतिदिन रह गया है। बताया गया है

कि अमेरिका-इजराइल और ईरान के बीच चल रहे युद्ध के कारण पैदा हुई अस्थिरता के चलते पिछले लगभग दो महीनों से कच्चे तेल का आयात रुका हुआ

है। अगली खेप मई के पहले सप्ताह में आने की उम्मीद है। रिफाइनरी की कच्चे तेल के भंडारण की क्षमता लगभग 150,000 टन है, और यह 250,000 टन तक परिष्कृत

ईंधन का भंडारण कर सकती है। सरकार का कहना है कि रिफाइनरी के बंद होने के बावजूद देश में ईंधन की कमी का कोई तत्काल खतरा

नहीं है। देश में परिष्कृत पेट्रोलियम उत्पादों का पर्याप्त भंडार है। यहां तक कि संघर्ष शुरू होने के बाद से सरकार ने ऊंची कीमतों पर भी इन उत्पादों की खरीद की है।

## प्रिंस हैरी ने वेस्टर्न बुलडॉग्स के ट्रेनिंग ग्राउंड में साझा की पिता बनने की चुनौतियां

इस्लामाबाद, (हि.स.)। प्रिंस हैरी और मेगन मार्कल इस समय ऑस्ट्रेलिया के दौर पर हैं। इस दौरान प्रिंस हैरी ने मेलबर्न के फुटस्के स्थित वेस्टर्न बुलडॉग्स के प्रशिक्षण मैदान में आयोजित एक कार्यक्रम में भाग लिया। यहां उन्होंने 'मोवेम्बर्' संगठन के मंच से पुरुषों के मानसिक स्वास्थ्य को लेकर खुलकर अपने विचार रखे। उन्होंने कहा कि मानसिक रूप से टूटने का इंतजार करने के बजाय समय रहते मदद लेना बेहद जरूरी है।



अनुभव साझा करते हुए बताया कि दो बच्चों—आर्ची और लिलिबेट—के पिता बनने के शुरुआती दिनों में वह मानसिक रूप से काफी संघर्ष कर रहे थे। उन्होंने स्वीकार किया कि उस समय

वह खुद को "कटा-कटा" और अकेला महसूस करते थे। उन्होंने कहा कि पितृत्व जितना सुखद अनुभव है, उतना ही यह जिम्मेदारियों और भावनात्मक बदलावों से भरा होता है। उनके थेरेपिस्ट ने भी

**पूर्व सैनिकों के प्रति सम्मान और दौरे का उद्देश्य:** अपने ऑस्ट्रेलिया दौरे के दौरान प्रिंस हैरी ने ऑस्ट्रेलियन वॉर मेमोरियल में पुष्पांजलि अर्पित की और स्वदेशी 'स्मोकिंग सेरेमनी' में हिस्सा लिया। उन्होंने पूर्व सैनिकों और उनके मानसिक स्वास्थ्य से जुड़े मुद्दों पर जागरूकता बढ़ाने को अपनी प्राथमिकता बताया। उल्लेखनीय है कि उन्होंने 2014 में "इन्विक्टस गेम्स" की स्थापना की थी, जिसका उद्देश्य घायल और बीमार पूर्व सैनिकों को सहयोग प्रदान करना है।

उन्हें अपनी भावनाओं के प्रति सजग रहने की सलाह दी थी। **खिलाड़ियों के साथ संवाद और खेल:** कार्यक्रम के दौरान प्रिंस हैरी ने वेस्टर्न बुलडॉग्स टीम के खिलाड़ियों के साथ समय बिताया और ऑस्ट्रेलियन रूलस फुटबॉल में अपने किर्किंग कौशल का प्रदर्शन

किया। उन्होंने टॉम लिबरेटर, एडम ट्रेलोअर और मैथ्यू केनेडी जैसे खिलाड़ियों के साथ संवाद किया। इस दौरान उन्होंने खेल और मानसिक स्वास्थ्य के बीच संबंध पर भी जोर दिया और बताया कि खेल मानसिक संतुलन बनाए रखने में मददगार होता है।

## नेपाल के भक्तपुर में नेवार समुदाय ने हर्षोल्लास के साथ मनाया सिंदूर जात्रा

काठमांडू, (हि.स.)। नेपाल के भक्तपुर जिले में रहे मध्यपुर थिमी क्षेत्र में बुधवार को नेवार समुदाय ने हर्षोल्लास के साथ सिंदूर जात्रा मनाई गई। बिश्केक जात्रा के अवसर पर मध्यपुर थिमी में मनाए जाने वाले विभिन्न जात्राओं में 32 खट (देव रथ) के साथ निकलने वाली सिंदूर जात्रा विशेष रूप से प्रसिद्ध है। इस जात्रा में मुख्य देवता को रथ में विराजमान कर धीमी बाजा की धुन और दीप जलाकर उत्सव मनाया जाता है। जात्रा जब हर चोक, चौराहे, घर और टोल से गुजरती है, तब लोग घरों की



खिड़कियों, बालकनियों और छतों से सिंदूर छिड़कते हैं और फूलों की वर्षा कर स्वागत करते हैं। जात्रा के दौरान कांया बाजा, भुम्या बाजा और धिमे बाजा बजाते हुए देवताओं के रथ को घुमाया जाता है। लोग एक-दूसरे को सिंदूर लगाते और खेलते हैं, इसी

कारण इसे 'सिंदूर जात्रा' कहा जाता है। इस अवसर पर कुमारी देवी की विभिन्न क्षेत्रों में परिक्रमा कराई जाती है। थिमी के निवासी उत्साहपूर्वक एक-दूसरे पर सिंदूर लगाते, छिड़कते और नेवारी बाजों की धुन पर नृत्य करते हुए इस पर्व को मनाते हैं।

## सुपर टाइफून 'सिनलाकु' ने अमेरिकी द्वीपों पर मचाई तबाही, 240 किमी/घंटा की रफ्तार से चली हवाएं



**वॉशिंगटन:** प्रशांत महासागर में उठा भीषण सुपर टाइफून सिनलाकु अमेरिका के दूरस्थ द्वीपों पर कहर बनकर टूटा। उत्तरी मारियाना द्वीप समूह के टिनियन और सैपान द्वीपों पर तेज हवाओं और मूसलाधार बारिश से भारी नुकसान हुआ। 240 किमी प्रति घंटे की रफ्तार से चली हवाओं ने टिन की छतें उड़ा दीं और पेड़ उखाड़ दिए, जिससे करीब 50,000 लोग प्रभावित हुए। सैपान में हालात सबसे खराब रहे, जहां घरों में पानी घुस गया और कई ढांचे ध्वस्त हो

गए। वहीं गुआम में भी तेज हवाओं और बारिश के कारण अचानक बाढ़ आ गई, जिससे वहां मौजूद अमेरिकी सैन्य ठिकानों पर भी असर पड़ा। अमेरिकी राष्ट्रीय मौसम सेवा के अनुसार यह इस वर्ष का सबसे शक्तिशाली उष्णकटिबंधीय तूफान रहा, जो कैटेगरी-4 स्तर का था। मौसम वैज्ञानिकों ने चेतावनी दी है कि नुकसान का वास्तविक आकलन अगले कुछ दिनों में सामने आएगा। प्रशासन और राहत एजेंसियां लगातार स्थिति पर नजर बनाए हुए हैं।

## पाकिस्तान के खैबर पख्तूनख्वा में 'विदेशी' से विवाह करने से पहले कर्मचारियों का लेनी होगी सरकार से अनुमति



**इस्लामाबाद, (हि.स.)।** पाकिस्तान के खैबर पख्तूनख्वा प्रांत की सरकार ने सरकारी कर्मचारियों के लिए एक नया नियम लागू किया है, जिसके तहत अब किसी विदेशी नागरिक से विवाह करने से पहले आधिकारिक अनुमति लेना अनिवार्य होगा। इस फैसले को मुख्यमंत्री सोहेल खान अफरीदी की मंजूरी के बाद लागू किया गया है।

**मंजूरी के लिए तय मापदंड:** सरकार द्वारा अनुमति देते समय भावी जीवनसाथी की राष्ट्रियता, संबंधित देश के साथ पाकिस्तान के राजनयिक संबंध और सुरक्षा से जुड़े पहलुओं पर विशेष ध्यान दिया जाएगा। अंतिम निर्णय सरकार के विवेक पर निर्भर होगा। **सुरक्षा जांच अनिवार्य:** नए नियमों के तहत विदेशी जीवनसाथी की पहचान और सुरक्षा जांच भी जरूरी

**सरकार का नया निर्देश:** प्रांतीय मानव संसाधन प्रबंधन विभाग द्वारा जारी अधिसूचना के अनुसार, सभी सरकारी कर्मचारियों को विदेशी नागरिक से शादी से पहले सरकार की स्वीकृति लेनी होगी। बिना अनुमति विवाह करना कदाचार की श्रेणी में आएगा।

**कानूनी प्रावधान और नियम:** अधिसूचना में 'खैबर पख्तूनख्वा सिविल सर्वेंट्स (विदेशी नागरिकों से विवाह पर प्रतिबंध) नियम, 2026' को तत्काल प्रभाव से लागू किया गया है। यह नियम पूर्व में लागू अधिनियम 1973 की संबंधित धारा के स्थान पर लाया गया है।

कर दी गई है। इसके लिए गृह और जनजातीय मामलों के विभाग के माध्यम से संबंधित एजेंसियां जांच करेंगी। आवेदकों को चरित्र प्रमाण पत्र और हलफनामा भी जमा करना होगा। **पुराने मामलों की भी समीक्षा** सरकार ने स्पष्ट किया है कि

जिन कर्मचारियों ने पहले बिना अनुमति विदेशी नागरिक से विवाह किया है, उनके मामलों की भी समीक्षा की जाएगी। नियमों का उल्लंघन करने पर सख्त विभागीय कार्रवाई हो सकती है, हालांकि विशेष परिस्थितियों में सरकार छूट भी दे सकती है।

## ईरान-अमेरिका तनाव: चीन को तेल आपूर्ति रोकने की अमेरिकी चेतावनी, बढ़ी वैश्विक चिंता



डोनाल्ड ट्रंप प्रशासन के दौरान शुरू हुई कड़ी नीति की तर्ज पर अब संयुक्त राज्य अमेरिका ने चीन को लेकर बड़ा सख्त रुख अपनाया है। स्कॉट बेसेंट ने स्पष्ट चेतावनी दी है कि अब ईरान से चीन तक तेल की एक बूंद भी नहीं पहुंचने दी जाएगी। आईएमएफ-विश्व बैंक की बैठक के दौरान पत्रकारों से बातचीत में बेसेंट ने कहा कि होर्मुज जलडमरूमध्य से गुजरने वाले चीनी टैंकरों को रोका जाएगा। उन्होंने दावा किया कि अब कोई भी जहाज ईरानी तेल लेकर इस मार्ग से बाहर नहीं निकल पाएगा। हालांकि कुछ मीडिया रिपोर्ट्स में यह भी कहा गया है कि हाल ही में तीन जहाज सुरक्षित रूप से इस मार्ग को पार कर चुके हैं।

अमेरिका का मानना है कि चीन, ईरान का प्रमुख आर्थिक सहयोगी है और

ईरानी तेल की खरीद से तेहरान की अर्थव्यवस्था को मजबूती मिलती है। इसी को रोकने के लिए अमेरिका ने यह रणनीति अपनाई है, ताकि ईरान की आय पर असर पड़े और क्षेत्रीय सुरक्षा को नियंत्रित किया जा सके। इस बीच चीन के सामने ऊर्जा आपूर्ति को लेकर संकट की आशंका बढ़ गई है। हालांकि रूस ने बीजिंग को भरोसा दिलाया है कि वह तेल और गैस की आपूर्ति जारी रखेगा। ऐसे में चीन अब वैकल्पिक स्रोतों जैसे सऊदी अरब और रूस की ओर रुख कर सकता है। विशेषज्ञों का मानना है कि इस घटनाक्रम का असर वैश्विक तेल बाजार पर पड़ सकता है। यदि आपूर्ति बाधित होती है तो अंतरराष्ट्रीय स्तर पर तेल की कीमतों में उतार-चढ़ाव देखने को मिल सकता है, जिससे कई देशों की अर्थव्यवस्था प्रभावित हो सकती है।

## ट्रंप-शी के बीच पत्राचार, ईरान को हथियारों पर बढ़ा तनाव; चीन ने दिया कड़ा जवाब

**वॉशिंगटन/बीजिंग, (हि.स.)।** डोनाल्ड ट्रंप और शी जिनिपिंग के बीच ईरान को लेकर कूटनीतिक तनाव सामने आया है। ट्रंप ने खुलासा किया कि उन्होंने शी को पत्र लिखकर आग्रह किया था कि चीन, ईरान को हथियारों की आपूर्ति न करे। इसके जवाब में शी ने स्पष्ट किया कि बीजिंग ऐसा नहीं कर रहा है। ट्रंप ने यह भी दावा किया कि



ईरान से जुड़ा युद्ध का मामला जल्द सुलझाया जा सकता है और तेल कीमतें फिर सामान्य स्तर पर लौट सकती हैं। इस बीच चीन ने मध्य पूर्व

में शांति बहाली के लिए चार सूत्रीय प्रस्ताव पेश कर अपनी सक्रिय भूमिका का संकेत दिया है। चीनी सरकारी एजेंसी शिन्हुआ की रिपोर्ट

के अनुसार, शी ने अबू धाबी के क्राउन प्रिंस शेख खालिद बिन मोहम्मद बिन जायेद अल नाहयान के साथ बैठक में यह प्रस्ताव रखा। **चार सूत्रीय प्रस्ताव के मुख्य बिंदु:** चीन ने क्षेत्रीय स्थिरता के लिए शांतिपूर्ण सह-अस्तित्व, राष्ट्रीय संप्रभुता का सम्मान, संयुक्त राष्ट्र केंद्रित अंतरराष्ट्रीय व्यवस्था को मजबूत करने और

विकास-सुरक्षा में सहयोग बढ़ाने पर जोर दिया। प्रस्ताव में खाड़ी देशों से आपसी संबंध बेहतर कर स्थायी सुरक्षा ढांचा बनाने की अपील की गई है। **अमेरिका पर चीन का आरोप** चीन ने ईरानी बंदरगाहों की नाकेबंदी को लेकर अमेरिका की आलोचना करते हुए इसे "खतरनाक और गैर-जिम्मेदाराना" कदम बताया। दरअसल, अमेरिका और

ईरान के बीच वार्ता विफल होने के बाद ट्रंप प्रशासन ने सख्त रुख अपनाते हुए ईरान के बंदरगाहों पर नाकेबंदी का आदेश दिया था। चीन ने दोहराया कि वह मध्य पूर्व में शांति और स्थिरता के लिए रचनात्मक भूमिका निभाता रहेगा, जबकि अमेरिका-ईरान तनाव के बीच क्षेत्र में हालात अभी भी संवेदनशील बने हुए हैं।

## आईपीएल 2026 : आरसीबी की लखनऊ पर 5 विकेट से जीत, कोहली बने ऑरेंज कैप होल्डर



**बंगलुरु**, (हि.स.)। आईपीएल 2026 के 23वें मुकाबले में रॉयल चैलेंजर्स बंगलुरु (आरसीबी) ने शानदार प्रदर्शन करते हुए लखनऊ सुपरजायंट्स (एलएसजी) को 5 विकेट से हरा दिया। यह

जीत चिन्नास्वामी स्टेडियम में लखनऊ के खिलाफ आरसीबी की पहली सफलता भी रही। इस जीत के साथ रजत पाटीदार की कप्तानी वाली आरसीबी ने अंक तालिका में

शीर्ष स्थान हासिल कर लिया है। टीम ने पहले गेंदबाजी और फिर रन चेज में संतुलित प्रदर्शन करते हुए मुकाबले पर पूरी तरह पकड़ बनाए रखी। लखनऊ सुपर जायंट्स पहले बल्लेबाजी करते हुए

20 ओवर में 146 रन पर ऑलआउट हो गई। टीम के लिए मिचेल मार्श ने 40 रन की सबसे बड़ी पारी खेली, जबकि मुकुल चौधरी ने 39 और आयुष बडोनी ने 38 रन बनाए। हालांकि बाकी

बल्लेबाज बड़ा योगदान नहीं दे सके और टीम नियमित अंतराल पर विकेट गंवाती रही। आरसीबी की ओर से गेंदबाजी में रसिख सलाम ने सबसे प्रभावी प्रदर्शन करते

हुए 4 विकेट झटके, जबकि भुवनेश्वर कुमार ने 3 विकेट अपने नाम किए। कृणाल पांड्या ने 2 और जोश हेजलवुड ने 1 विकेट लिया। रन चेज में आरसीबी ने 15.1 ओवर में 5 विकेट

खोकर लक्ष्य हासिल कर लिया। विराट कोहली ने 34 गेंदों में 49 रन की तेज पारी खेलते हुए टीम की जीत की नींव रखी। यह पहला मौका रहा जब कोहली आईपीएल में इम्पैक्ट प्लेयर के रूप में मैदान पर उतरे और वह अपने आईपीएल करियर में पहली बार 49 रन पर आउट हुए। इस प्रदर्शन के साथ उन्होंने ऑरेंज कैप भी अपने नाम कर ली है। कप्तान रजत पाटीदार

ने 27 रन और जितेश शर्मा ने 23 रन का अहम योगदान दिया। लखनऊ की ओर से प्रिंस यादव ने 2 विकेट लिए, लेकिन टीम जीत से दूर रह गई। इस जीत के साथ आरसीबी ने लगातार मजबूत प्रदर्शन करते हुए टूर्नामेंट में अपनी स्थिति को और सशक्त किया है। फिलहाल टीम पांच मैच में चार पर जीत दर्ज कर 8 अंकों के साथ प्वाइंट्स टेबल में शीर्ष पर पहुंच गई है।

## महाराष्ट्र में पहली बार शूटिंग लीग का आयोजन, पुणे 17 से 19 अप्रैल तक करेगा मेजबानी

**नई दिल्ली**, (हि.स.)। महाराष्ट्र में निशानेबाजी खेल को नई दिशा देने के उद्देश्य से पहली बार 'शूटिंग लीग ऑफ महाराष्ट्र' का आयोजन किया जा रहा है। यह प्रतियोगिता 17 से 19 अप्रैल तक पुणे के अमनोरा पार्क स्थित छत्रगुज नर्सिंग स्कूल में आयोजित होगी। महाराष्ट्र राइफल एसोसिएशन द्वारा आयोजित यह लीग राज्य में शूटिंग लीग ऑफ इंडिया के मॉडल को लागू करने की दिशा में एक महत्वपूर्ण पहल मानी जा रही है। हाल ही में कर्नाटक में इसके सफल आयोजन के बाद अब महाराष्ट्र इस श्रृंखला का अगला चरण बन गया है।



प्रतियोगिता को टीम आधारित प्रारूप में आयोजित किया जाएगा, जिससे क्षेत्रीय प्रतिस्पर्धा और भी मजबूत होगी। लीग में छोटे और तेज प्रारूप के मुकाबले होंगे, जिससे दर्शकों के लिए खेल अधिक रोमांचक और समझने में आसान बनेगा। इस आयोजन में कई दिग्गज निशानेबाज और कोच मॉडल की भूमिका निभाएंगे, जिनमें राही सरनोबत, अंजलि भागवत, सुमा शिरूर, दीपाली देशपांडे, तेजस्विनी सावंत, रुद्रांश पाटिल और कोच रोनाक पंडित शामिल हैं। ये सभी खिलाड़ी युवा प्रतिभाओं को मार्गदर्शन देंगे। लीग में लैंगिक समानता पर विशेष जोर दिया गया है और पुरुष व महिला खिलाड़ी एक साथ टीमों में हिस्सा लेंगे। यह आयोजन राज्य में निशानेबाजी खेल के विकास और राष्ट्रीय स्तर पर नई प्रतिभाओं को आगे लाने की दिशा में महत्वपूर्ण कदम माना जा रहा है।

## ब्रिटेन की क्रिकेट पत्रिका विजडन के दीप्ति शर्मा को सर्वश्रेष्ठ महिला खिलाड़ी चुनने पर आगरा में खुशी



**आगरा**, (हि.स.)। भारतीय महिला क्रिकेट टीम की ऑलराउंडर दीप्ति शर्मा ने एक और ऐतिहासिक उपलब्धि अपने नाम कर आगरा का गौरव बढ़ाया है। ब्रिटेन की

प्रतिष्ठित क्रिकेट पत्रिका ने उन्हें वर्ष की सर्वश्रेष्ठ महिला क्रिकेटर के रूप में सम्मानित किया है, जिससे खेल जगत में उनकी उपलब्धियों को अंतरराष्ट्रीय पहचान मिली है। **विजडन अल्मनैक में दर्ज नाम** दीप्ति शर्मा को विजडन क्रिकेटर्स अल्मनैक 2026 संस्करण में "लीडिंग वुमन क्रिकेटर इन द वर्ल्ड" का

खिताब दिया गया है। 2025 आईसीसी महिला वनडे विश्व कप में उनके 22 विकेट और 215 रन के शानदार प्रदर्शन ने उन्हें इस प्रतिष्ठित सम्मान का हकदार बनाया। **परिवार और आगरा में खुशी की लहर**: इस उपलब्धि के बाद दीप्ति के परिवार में उत्साह का माहौल है। उनके पिता भगवान शर्मा, माता सुशीला शर्मा और

भाई व क्रिकेट कोच सुमित शर्मा ने इसे पूरे आगरा का सम्मान बताया। परिवार ने कहा कि यह सफलता दीप्ति की कड़ी मेहनत और समर्पण का परिणाम है। **क्रिकेट जगत में बढ़ा सम्मान** जिला क्रिकेट एसोसिएशन आगरा के अध्यक्ष सुनील जोशन ने कहा कि यह उपलब्धि आगरा क्रिकेट

■ **परिवार, कोच और क्रिकेट एसोसिएशन ने इसे आगरा क्रिकेट इतिहास का गौरवपूर्ण क्षण बताया।**

इतिहास के लिए गौरवपूर्ण क्षण है। उन्होंने उम्मीद जताई कि इससे युवाओं में क्रिकेट के प्रति रुचि और अधिक बढ़ेगी तथा नए खिलाड़ी प्रेरित होंगे।

## फिडे कैंडिडेट्स 2026 : सिंदारोव ने एक राउंड पहले ही जीता खिताब, 50 मैचों की अजेय लय बरकरार

**नई दिल्ली**, (हि.स.)। जावोखिर सिंदारोव ने फिडे कैंडिडेट्स 2026 के ओपन वर्ग में शानदार प्रदर्शन करते हुए एक राउंड शेष रहते ही खिताब अपने नाम कर लिया। पूरे टूर्नामेंट में उन्होंने अपराजित रहते हुए लगातार बेहतरीन रणनीति और सटीक खेल का प्रदर्शन किया। उनकी यह जीत युवा ग्रैंडमास्टर करियर की सबसे बड़ी उपलब्धियों में शामिल हो गई है। **अन्य मुकाबलों के परिणाम रहे रोचक**: दिन के अन्य मैचों में



हिकारु नाकामुरा ने मैथियास ब्लूबाउम के खिलाफ ड्रॉ खेला। वहीं वेई यी ने शानदार प्रदर्शन करते हुए आंद्रेई एसिंपेको को मात दी। आर. प्रज्ञानानंदा और फैबियानो

कारुआना के बीच मुकाबला भी कड़े संघर्ष के बाद ड्रॉ रहा। **विश्व खिताब की ओर कदम** इस जीत के साथ जावोखिर सिंदारोव ने अब मौजूदा विश्व शतरंज चैंपियन डी. गुकेश

**निर्णायक ड्रॉ से मिली सफलता** राउंड 13 में अनीश गिरी के खिलाफ मुकाबला ड्रॉ पर समाप्त हुआ, जिसके साथ ही सिंदारोव ने खिताब पर अपनी पकड़ मजबूत कर ली। इस मुकाबले में गिरी को टूर्नामेंट में बने रहने के लिए

को चुनौती देने का अधिकार हासिल कर लिया है। पूरे टूर्नामेंट में उनका लगातार 50 मुकाबलों से अजेय रहना उनकी असाधारण स्थिरता और मानसिक मजबूती को

जीत जरूरी थी, लेकिन मध्य खेल से ही स्थिति संतुलित हो गई। रूक और ऊंट के एंडगेम तक पहुंचने के बाद दोनों खिलाड़ियों ने तीन बार समान चालों की पुनरावृत्ति के बाद ड्रॉ स्वीकार किया।

दर्शाता है। अब शतरंज जगत की नजरें उनके और गुकेश के बीच होने वाले संभावित विश्व खिताबी मुकाबले पर टिकी हैं, जो आने वाले समय में बड़ा आकर्षण बन सकता है।

## आईपीएल 2026 : धीमी ओवर गति के लिए अजिंक्य रहाणे पर 12 लाख का जुर्माना

**चेन्नई**, (हि.स.)। इंडियन प्रीमियर लीग (आईपीएल) 2026 के मैच नंबर 22 में धीमी ओवर गति बनाए रखने के कारण कोलकाता नाइट राइडर्स के कप्तान अजिंक्य रहाणे पर 12 लाख रुपये का जुर्माना लगाया गया है। आईपीएल आचार संहिता के अनुच्छेद 2.22 के तहत यह इस सीजन में उनकी टीम का पहला उल्लंघन था, जो न्यूनतम ओवर गति से संबंधित है। इसी कारण रहाणे पर यह जुर्माना लगाया गया। यह मुकाबला चेन्नई के एमए चिदंबरम स्टेडियम में चेन्नई



सुपर किंग्स और कोलकाता नाइट राइडर्स के बीच खेला गया, डीजिसमें कोलकाता को 32 रन से हार का सामना करना पड़ा। मैच में चेन्नई सुपर किंग्स ने पहले बल्लेबाजी करते हुए निर्धारित 20 ओवर में 5 विकेट के नुकसान पर 192 रन बनाए। जवाब में

कोलकाता नाइट राइडर्स की टीम 20 ओवर में 7 विकेट पर 160 रन ही बना सकी और लक्ष्य से पीछे रह गई। इस तरह एक ओर जहां कोलकाता को हार झेलनी पड़ी, वहीं धीमी ओवर गति के कारण कप्तान अजिंक्य रहाणे पर जुर्माना भी लगाया गया।

## विंबलडन 2028 से पहले ग्रासकोर्ट एटीपी टूर्नामेंट की मेजबानी करेगा इटली

**रोम** (हि.स.)। इटालियन टेनिस और पैडल महासंघ ने घोषणा की है कि वर्ष 2028 से देश में एक नया ग्रासकोर्ट एटीपी टूर टूर्नामेंट आयोजित किया जाएगा। यह टूर्नामेंट पहले ब्रुसेल्स में अक्टूबर में होता था, जिसे अब जून में स्थानांतरित कर इटली में विंबलडन से पहले की तैयारी के रूप में शामिल किया जाएगा। **इटली में टेनिस का बढ़ता प्रभाव**: इटली पहले भी 2022 से 2024 तक गाइबा में महिला ग्रासकोर्ट टूर्नामेंट की मेजबानी कर चुका है। देश लगातार बड़े आयोजनों का केंद्र बन रहा है।



इसमें एटीपी फाइनल्स और डेविस कप फाइनल्स जैसे प्रतिष्ठित टूर्नामेंट भी शामिल हैं, जो इटली की टेनिस में मजबूत स्थिति को दर्शाते हैं। इसके अलावा इटालियन ओपन की तैयारियां भी तेज हैं। **बड़े सपनों की ओर इटली** हाल ही में गॉटे कार्लो: मास्टर्स

में इटली के स्टार खिलाड़ी यानीक सिनर ने शानदार प्रदर्शन करते हुए कालोस अल्काराज को हराया। महासंघ ने इटालियन ओपन के 'कैंपो सेंद्राले' पर रिट्रैक्टेबल रूफ और सीटिंग क्षमता बढ़ाने की योजना भी बनाई है। साथ ही भविष्य में इसे "पांचवां ग्रैंड

**आयोजन स्थल को लेकर चर्चा**: महासंघ के अध्यक्ष एंजेलो बिनाघी के अनुसार टूर्नामेंट के लिए अंतिम स्थल का चयन अभी नहीं हुआ है। हालांकि, उत्तरी इटली को प्राथमिकता दी जा रही है। इस सूची में मिलान का ऐतिहासिक सैन सिरो स्टेडियम भी शामिल है, जहां फुटबॉल मैदान के भीतर अस्थायी ग्रासकोर्ट तैयार करने की संभावना पर विचार हो रहा है। **स्लैम** बनाने का महत्वाकांक्षी लक्ष्य रखा गया है।



**लिवरपूल** (हि.स.)। पेरिस सेंट-जर्में (पीएसजी) ने शानदार प्रदर्शन करते हुए एंफील्ड में लिवरपूल को 2-0 से हराकर यूएफा चैंपियंस लीग के सेमीफाइनल में जगह बना ली। दो मैचों के कुल स्कोर में पीएसजी ने 4-0 से जीत दर्ज की और खिताब बचाने की दिशा में मजबूत कदम बढ़ाया। टीम लगातार दूसरी बार ट्रॉफी जीतने के

## पीएसजी ने एंफील्ड में लिवरपूल को हराकर चैंपियंस लीग सेमीफाइनल में बनाई जगह

**लिवरपूल की कोशिशें और VAR का झटका**: हाफ में वर्जिल वैन डाइक का गोल करने का मौका पीएसजी के कप्तान मार्किन्होस के शानदार बचाव के कारण नहीं बन सका। दूसरे हाफ में लिवरपूल को पेनल्टी भी मिली, लेकिन वीडियो असिस्टेंट रेफरी (VAR) की समीक्षा के बाद फैसला बदल दिया गया, जिससे घरेलू टीम की उम्मीदों को बड़ा झटका लगा। **बेहद करीब पहुंच गई है। उस्मान डेम्बेले बने मैच के हीरो**: मैच में उस्मान डेम्बेले ने शानदार प्रदर्शन किया और दूसरे हाफ में दो गोल दागे। उनका पहला गोल 72वें मिनट में आया, जब उन्होंने बॉक्स के बाहर से सटीक शॉट लगाकर गेंद को सीधे

लिवरपूल ने मैच में वापसी की पूरी कोशिश की। पहले गोल में पहुंचाया। इसके बाद इंगरी टाइम में दूसरा गोल कर उन्होंने लिवरपूल की वापसी की सभी उम्मीदें खत्म कर दीं। **कोशिशें और आगे का सफर**: लिवरपूल के कोच आर्ने स्टॉट ने कहा कि उनकी टीम ने अच्छा संघर्ष किया लेकिन मौके नहीं भुना सकी।

वहीं पीएसजी के कोच लुईस एनरिके ने कहा कि चैंपियंस लीग का खिताब बचाना आसान नहीं है, लेकिन उनकी टीम पूरी तरह तैयार है। अब सेमीफाइनल में पीएसजी का सामना बायर्न म्यूनिख या रियल मैड्रिड में से किसी एक टीम से होगा।